

UNIVERSAL  
LIBRARY

**OU 184600**

UNIVERSAL  
LIBRARY

OUP-67-11-1-68-5,000.

**OSMANIA UNIVERSITY LIBRARY**

Call No. S491-25  
V95M

Accession No. S1525

Author गोपदेव

Title मुद्रणोद्योगाकरणम् - 1912

This book should be returned on or before the date last marked below.

Vol. 1. Part 6.

---



S 1525

S 1525  
1957  
852

तत्पुरुष समासः ।

३६७ । व्यं पूर्वम् । (व्यं १, पूर्वं १) ।

परं व्यं पूर्वं स्यात् से सति ।

राजानमतिक्रान्ता अतिराजो, अतिश्वी, अत्यङ्गः, अतिस्त्रिः ।

प्यन्तेन सह नित्यं षः स्यात् । निष्क्रान्तो वनात् निर्वणः, अपगतो ग्रामात् अपग्रामः, अन्तर्गतो मुखात् अन्तर्मुख इत्यादि ।

क्वचिदन्यत्रापि । एतैः सूत्रैर्यत्राप्राप्तः सस्तत्रापि शिष्ट-  
प्रयोगदर्शनात् षः स्यात् । पुनाराजः पुनर्गवः भूतपूर्वः (१) पुनः-  
शिल्पी अविनाभूतम् अविनाभावः सहभावः अन्यथोपपत्तिः (२)  
अध्वगन्तव्य इत्यादि ।

अस्याद्यन्तेनापि कृतीपपदस्य । स्याद्युत्पत्तिः प्रागपि कृदन्तेन  
सहोपपदस्य नित्यं षः स्यात् । कुम्भं करोतीति कुम्भकारः, शक्ति-  
ग्रहः, धनक्रीतीत्यादि । हरिभाविनीत्यादौ तु णिनोऽन्यार्थत्वात्  
ह एवोक्तः ।

न इत्यादिनिमित्तस्य प्रत्यादेः । इत्यादिनिमित्तस्य प्रत्यादेः  
कुप्रादेरित्यनेन प्राप्तः षो न स्यात् । वृक्षं प्रति विद्योतते  
विद्युत्, अभिमन्युरर्जुनतः प्रति स्थित्वा गतः, त्रिगर्तेभ्यः  
परीत्यादि ।

३६७ । व्यम् । व्यमिति सविधायकलक्षणे षीनिर्दिष्टस्योप-

(१) पुनाराज इत्यत्र सख्यहोराज्ञ इत्यनेन, पुनर्गव इत्यत्र गोरतार्थे इत्यनेन  
षप्रत्ययविधानार्थं समासविधानम् । भूतपूर्व इति भूतः पूर्वमित्यर्थः । एवम्  
अध्वा गन्तव्यः अध्वगन्तव्य इति ।

(२) अन्यथोत्पत्तिरिति अन्याथोपपत्तिरिति च पाठान्तरम् ।

लक्षकं, तेन पूर्वकायः अर्द्धपिप्पलीत्यादौ पूर्वादीनां पूर्वनिपातो, न त्, शाकं प्रति इत्यत्र प्रतेरिति । अतिराजौति—अतिक्रान्ता राजानमित्यादिरूपेणार्थकथनमित्यन्ये । सख्यहोराज्ञः षः षगे च इति षः, षित्वादीप् । अतिश्वीत्यत्र शुनोऽत्यप्राण्युपमानात् इति षः । अत्यङ्ग इत्यत्र सख्यहोराज्ञ इति षे सर्व्वकदेशित्यादि-नाङ्गोऽङ्गादेशः । पूर्व्वदार्थप्राधान्येऽपि षविधानस्येत्यादि फलम् । एवम् अतिनदिः अतिभर्त्ता अतिधर्म इत्यादौ कादयो न स्युः अहत्वात् । अतिस्त्रिरिति—परदार्थस्याप्राधान्याङ्गीणत्वेन गवावादे-रिति स्वः ।

राजदन्तादिषु परम् । प्राप्तपूर्व्वनिपातं दं राजदन्तादिषु पठितं चेत् परं स्यात् । दन्तानां राजा राजदन्तः लिप्तवासितं सिक्तसंमृष्टं नग्नमुपितं भृष्टलुठितं (१) अवक्लिन्नपक्कं अपिप्तोदस्तः उप्तगाढः । समसु पूर्व्वकालस्य लक्षणस्य विषयः । उदूखल-मुषलं तण्डुलक्लिन्नं चित्ररथवाह्नीकं विश्वक्सेनाज्जुनी चित्रास्वाती भार्यापती पुत्रप्रखी केशश्मशू विशेषणविशेष्ये स्नातकराजानौ प्रतिष्ठालिप्से शूद्राचार्य्यौ मर्यादाभिविधौ शिरोजानू पाण्डुधृत-राष्ट्री (२) । अलावूश्च कर्कभूश्च ते, ईदूतोर्वा परदे इति स्वः, ते च दृन्भूश्च ता अलावुकर्कभूदृन्भवः । उदूखलादिभिर्मुषलादीनां च परनिपातः । विशेष्यविशेषणे इत्यपि स्यादिति कश्चित् ।

(१) भृष्टलुचितर्भातं संज्ञिप्रसारे, भृष्टलुञ्चितमिति पाणिनीये ।

(२) इन्द्रोदाहरणेषु तु कस्यचित् बङ्गवत्त्वात् कस्यचिदनभ्यर्चितत्वात् कस्यचित् कनिष्ठादित्वात् परवर्त्तित्वप्रसक्तौ तन्निरास इति दृङ्भ्यबोधम् ।

३६८ । संख्याव्याद्रात्राङ्गुलिभ्यामः ।

( संख्या-व्यात् ५, रात्रि-अङ्गुलिभ्यां ५॥, अः १ ) ।

संख्याया व्याच्च पराभ्यां रात्राङ्गुलिभ्या-मः स्यात् यादौ, न तु तार्थे । अतिरात्रः अत्यङ्गुलः ।

हरिणा त्रातो हरिवातः । विष्णवे दत्तं विष्णुदत्तम् ।  
अच्युतात् जातम् अच्युतजातम् । कृष्णस्य सखा कृष्णसखः,

एवं वनस्याग्रे अग्रेवनं, रात्रीणां गणो गणरात्रं, वाणस्य वारो वारवाणः, अन्तरं गृहं गृहान्तरम् (१) अन्तरशब्दोऽत्रान्यार्थः, श्वः परं परश्व इत्यादि । शेषं शिष्टप्रयोगानुसारेण ज्ञेयम् ।

३६८ । संख्या । मण्डूकगत्या यादावित्यनुवर्तते इति । न च तत्र यस्मै संख्यावाचिनी रात्रेः प्राविधानात् षग्योरेवास्य विषय इत्यत आह यादाविति । न च तत्र पित्त्वात् स्त्रियामीञ्चिधानात् संख्याग्रहणं कर्त्तव्यमिति वाच्यं, रात्रान्तानामहोरावादित्वादेव पुंस्वात् । संख्याव्यादिति कनिर्देशाच्च यथासंख्यमित्यत आह—अतिरात्रः अत्यङ्गुल इति । गे तु द्वयोः रात्रयोः समाहारः द्विरात्रम् । एवं निर्गतमङ्गुलिभ्यो निरङ्गुलं, हे अङ्गुली परिमाणमस्य द्वाङ्गुलं क्षेत्रं, द्वाङ्गुला भूमिः । “भूमि-रप्यर्द्धमङ्गुल”मिति तु यवमानार्थोऽङ्गुलशब्दस्तथाच “अङ्गुलन्तु यवो मत” इत्यमरमाला । कृष्णसख इति—सख्यहरिति षः । महा-

(१) गृहान्तरमित्यत्र विशेष्यत्वात् गृहशब्दस्य कर्मधारये परवर्त्तित्वनिरासः । एतत्सर्व्वं गणपाठसामर्थ्यादिति दृष्टव्यमिति बोधम् ।

महाघासः, ग्रामतच्चः, मृगसक्थं, जालसरसं, मण्डूकसरसं, राज-  
गवः, वर्षारात्रः ।

३६६ । मुख्यार्थीरसः । ( मुख्यार्थीरसः ५ । ) ।

मुख्यार्थादुरसशब्दादः स्यात् यादौ । अश्वीरसं, मुख्योऽश्वः  
इत्यर्थः । पुरुषेषु उत्तमः पुरुषोत्तमः, अवन्तिषु ब्रह्मा  
अवन्तिब्रह्मः ।

इति षः ।

घास इति—महतो महत्या वा घास इति वाक्यं, घासशब्दे परे  
महतस्तत्पराः । ग्रामतच्च इति—ग्रामस्य तच्चा इति वाक्यं, कौट-  
ग्रामादिति षः । मृगसक्थमिति—मृगस्य सक्थि इति वाक्यं,  
पूर्वोत्तरमृगादिति षः । जालसरसमित्यत्र सरोऽनोऽयोऽश्मन  
इति षः । कालस्य कालकूटाख्यगरलस्य सरः कालसरसं  
कालियङ्गद इति परे । राजगव इति—गोरतार्थं इति षः ।  
वर्षारात्र इति—वर्षाणां रात्रिरिति वाक्यं, सर्वैकदेशेत्यादिना षः ।

३६६ । मुख्या । मुख्योऽर्थी यस्य तत् मुख्यार्थं, तच्च तत्  
उरश्चेति तस्मात् । अश्वीरसमिति—अश्वस्य उर इति वाक्यम् ।  
उरःशब्दो मुख्यवृत्त्या हृदयवाची, लक्षणया प्रधानार्थः, तथाहि  
यथा उरः शरीरावयवानां प्रधानं तथा अश्वानां प्रधानमित्यर्थः ।  
मुख्यार्थादिति किं ? मैत्रस्योरो मैत्रोरः । अवन्तिब्रह्म इति—  
अवन्तिदेशभेदः, तत्र ब्रह्मा ब्राह्मणः । एवं सुराङ्गब्रह्मः कान्य-  
कुञ्जब्रह्म इत्यादि । देशादिति किं ? देवब्रह्मा नारदः ।

## द्विगु-समासः, (गः) ।

तस्यार्थे विषये, वाच्ये अपत्यार्थे णिकादिकम् ।

प्रोज्झाजादेः, समाहारे, गस्त्रिधोत्तरदे परे ॥

पञ्चभिर्गोभिः क्रीतः पञ्चगुः ।

इदानीं गमाह तस्यार्थे इत्यादि । गस्त्रिधा त्रिप्रकारः, तत्र तस्यार्थे एकः, समाहारे एकः, उत्तरदे परे एक इति । तस्यार्थे कृतगसात् तस्यस्य सत्त्वासत्त्वात्(१) तस्यार्थे इत्यत्र एकस्याः स्या एव विषयत्वं वाच्यत्वं चेत्यर्थ इत्यत आह विषय इत्यादि । अपत्यार्थे णिकादिकञ्च (२) विहाय अजादेस्तस्यार्थे वाच्ये, णिकादिकस्य हसादेश्च तस्यार्थे विषयभूते ग इत्यर्थः (३) । यथा पञ्चसु

(१) तस्यार्थे तद्वितस्यार्थे कृतगसात् कृतद्विगुसमासात् तस्यस्य तद्वितप्रत्ययस्य अजादेर्हसादेर्वेति शेषः सत्त्वासत्त्वात् विद्यमानत्वाविद्यमानत्वेन इत्यर्थः ।

(२) णिरेव णिकः. कन्दोऽनुरोधात् स्वार्थे कः. णि प्रभृतिकमित्यर्थ इति दुर्गादास-कार्तिकेय-गङ्गाधराः ।

(३) अपत्यार्थे णिकादिकस्य हसादेश्च तद्वितस्यार्थे विषय एव द्विगुर्न तु वाच्य इत्यभिप्रायः ।

अत्र दुर्गादासः—यत्र तस्यार्थविषये समासः क्रियते तत्र तद्वितप्रत्ययोत्पत्तेः पूर्वावस्थायां समासे कृते ततः प्रत्ययोत्पत्तौ वृद्ध्यादि, तेन द्वयोर्मातोरपत्यमित्यत्र प्राप्त्वस्य णप्रत्ययस्योत्पत्तेः पूर्वावस्थायां द्विमाह एतयोरेकपदीभावे पश्चात् णप्रत्यये कृते हि इत्यस्यैव वृद्धौ संख्यासंभ्रवादित्यादिना ङुरि कृते द्वैमातुर इति । एव पञ्चानां नापितानामपत्यं पाञ्चनापितिः । वाच्ये तु यथा पञ्चभिर्गोभिः क्रीतः पञ्चगुरित्यत्र कर्मणि वाच्ये करणकारकात् ढकेकादित्यादिना प्राप्त्वप्रत्ययस्यार्थे वाच्ये समासेनैव तद्वितस्य उक्तार्थत्वे उक्तार्थानामप्रयोग इति न्यायात् तद्वितप्रत्ययस्यानुत्पत्तौ गवाबादेरिति ह्रस्वः । अजादेरिति किं ? द्वयोर्मूढोर्भवः द्विसूत्रेण इत्यादौ विषये एव समासः स्यान्न तु वाच्ये इति । कार्तिकेय-गङ्गाधरा-वष्येवमाहृतः ।

कपालेषु संस्कृतः सूपः पञ्चकपालः सूपः, द्वी वेदी वेत्थ-  
धीते वा द्विवेदः द्वितन्त्र इत्यादौ संस्कृताद्यर्थस्य सेनोक्तत्वात्  
उक्तार्थानामप्रयोग इति न्यायात् न ष्णादयः । पञ्चानां नापिता-  
नामपत्यं पाञ्चनापितिः, द्वाभ्यां शूर्पाभ्यां क्रीतं द्विशौर्पिकं, द्विखा-  
रीकः, अर्द्धखारोणः, पञ्चानां गर्गाणां भृतपूर्वी गौः पञ्चगर्गरूप्यः,  
पञ्चसु ब्राह्मणेषु साधुः पञ्चब्राह्मण्य इत्यादौ अपत्याद्यर्थस्य  
विषयभूतत्वेनानुक्तत्वात् ष्णादयः स्युरेव । ष्णिकादि इत्यनेन  
अर्हति इत्यादौ विहितो यः ष्णिकस्तदाद्या, अर्हति इत्यादि-  
विहिता ये त्याः संज्ञायामेव तेषां, वेत्त्यादिभिन्नेष्वर्थेषु येऽजादय-  
स्यास्तेषाञ्च ग्रहणं, तेन पञ्चगुरित्यत्र क्रीतार्थस्य अर्हतीत्यादित्वेऽप्य-  
संज्ञायामष्णिकादित्वाद्वाच्ये गः । संज्ञायान्तु पञ्चभिर्लोहितैः क्रीतं  
पाञ्चलोहितिकमित्यादौ विषय एव गः ष्णिकादित्वात् । द्वाभ्यां  
सुवर्णाभ्यां क्रीतं द्विसौवर्णिकं द्विसुवर्णं, द्विसाहस्रं द्विसहस्र-  
मित्यादौ संज्ञायामपि वा त्यस्य विधानात् विषये वाच्येऽपि गः ।  
एतत् सर्वं तपादे विशिष्य वक्तव्यम् (१) ।

(१) तद्वितार्थोत्तरपदसमाहारे च इति पाणिनिस्त्वम् । (२।१।५१।)  
तत्र विषयद्विगुरेव दृश्यते न तु वाच्यद्विगुः । वोपदेवमते यत्र वाच्यद्विगुः पाणिनि-  
मते तत्रापि तद्वितप्रत्ययो भवति भूत्वा च “द्विगोर्लुगनपत्ये” (४।१।८८) इत्यनेन  
तस्यैव उत्पन्नस्य तद्वितप्रत्ययस्य लुग्भवति । “यदि तु तद्वितार्थे वाच्ये इति  
व्याख्यायेत तर्हि पौर्वाशान् इत्यादौ तद्वितो न स्यात् । तदर्थस्य समासेनैवोक्त-  
त्वात् । द्विगोर्लुगनपत्य इति ज्ञापकादुक्तोऽपि तद्वितार्थे तद्वितो भवतीति कल्पना-  
प्रतिपत्तिगौरवमिति भावः” इति तच्चबोधिनी । संक्षिप्तसारेऽप्येवमेव । वोपदेवेन  
तु क्तात्त्वमतमनुसृतमिति प्रतीयते । तथाच—“पाणिनिना तद्वितार्थविषय एव  
समासं क्त्वा पचादुत्पन्नस्य तद्वितस्य लोपार्थं “लुगनपत्य” इत्यादि स्त्रवाणि

३७० । गैक्यादतोऽपात्रादेरीप् ।

( गैक्यात् ५१, अतः ५१, अपात्रादेः ५१, ईप् । ११ ) ।

गैक्यादकारान्तादीप् स्यात्, न तु पात्रादेः ।

त्रयाणां लोकानां समाहारः त्रिलोकी ।

पात्रादेस्तु—द्विपात्रं त्रिभुवनं, चतुर्युगम् ।

३७० । गैक्या । गस्यैक्यं गैक्यं तस्मात् । पात्रमादिर्यस्य स पात्रादिर्न पात्रादिरपात्रादिस्तस्मात् । निषेधो यज्जातीयस्य विधिरपि तज्जातीयस्य इति न्यायात् पात्रादिवर्जनेनैवात इत्यस्य लाभेऽपि अतो ग्रहणं कृतसान्तादन्तस्यापि प्राप्त्यर्थं, तेन षोडशराजो द्विधुरी पञ्चराजौत्यादि । पञ्चराजशब्दस्य पात्रादौ पाठात् पञ्चराजमिति भाष्यम् । त्रिलोकीति—ईपः पितृकरणादेव च गैक्यवमित्यनेन न क्लीवत्वमतो नित्यस्त्रीत्वमिति । एवं पञ्चपुली सप्तशतीत्यादि । ननु समाहारस्यानेकवृत्तित्वात् कथमेकापूपीति चेत् सत्यं, दानक्रियया सम्भ्रमेण (१) वा एकस्याप्यपूपस्य बहुत्वमध्यारोप्य समाहार इति (२) । पात्रादेस्त्वित्यादि—द्विपात्रं

विहितानि । \* \* \* यत्र यत्र परमते लुगस्ति तत्रास्मन्मते अभिषेधे, यत्र च लुक् नास्ति तत्र विषयभूते समासोऽयमिष्यते इति”—इति चतुष्टयवृत्तौ २६४ सूत्र-टीकायां कविराजः ।

(१) सम्भ्रमेण आदरेण, तथाच—सम्भ्रमः साहसेऽपि स्यात् सम्यगादरयो-  
रपि—इति मेदिनी । सम्भ्रमेण त्वरया वा इत्यर्थः, विलम्ब्य दानस्थानुचितत्वात्—  
इति विद्यालङ्कारः ।

(२) दानक्रियाया बद्धत्वेन एकापूपस्यापि बद्धत्वं संगच्छते । तथाच एकम-  
पूपं गृहीत्वा सर्वेभ्यो ददातीति रूपेण एकस्याप्यपूपस्य बद्धत्वमध्यारोप्य समाहार  
इति पाणिनीया व्यवस्थापयन्तीति कार्त्तिकेयः ।

३७१ । वानापः । ( वा ।१।, अन्-आपः ५। ) । (१)

अनन्तादापञ्च ईप् स्याद्वा । पञ्चकर्म्मिं पञ्चकर्म्मं, त्रिखट्टी  
त्रिखट्टम् ।

३७२ । तार्थे मानात् काण्डाच्चक्षेत्रे ।

( तार्थे ७, मानात् ५।, काण्डात् ५।, तु १।, अक्षेत्रे ७। ) ।

त्रयादकी, त्रिकाण्डी रज्जुः । क्षेत्रे तु त्रिकाण्डा भूमिः ।

त्रिभुवनं त्रिगुणं चतुःशतं चतुष्पथं चतुर्मुखं पञ्चनावं पञ्चगवं  
द्विखारमित्यादि शिष्टप्रयोगानुसारेण बोध्यम् । अत इति किं ?  
त्रिजगत् पञ्चपटु ।

३७१ । वा । मण्डूकगत्या संख्याव्यादित्यतोऽकारानुवृत्त्या,  
वा इत्यत्राऽप्रसङ्गाद्वा अ-इत्यस्य लाभः (२) । वाशब्दोऽत्र समु-  
च्चयार्थः । तथाचानन्ताबन्ताभ्याम् अ ईप् च स्यादित्यर्थः । तेन  
पञ्चकर्म्मं त्रितक्षमित्यादि स्यात् । अस्येपस्तसंज्ञकत्वेन पञ्चकर्म्मिं  
त्रितक्षीत्यत्र नकाराकारयोर्लोपः ।

३७२ । तार्थे । इहाकारत्यो नानुवर्त्तते, परत्र वा ग्रह-  
णात् (३) । तार्थे गे मानार्थकादीप् स्यात्, काण्डशब्दात्तु क्षेत्र-

(१) ( वा ।१।, अ ।१।, अन् आपः ।५। ) इति वा पदच्छेदः ।

(२) केचित्तु मण्डूकगत्या संख्याव्यादिति सूत्रादतोऽनुवर्त्तनमङ्गीकुर्वन्ति, तत्र  
युक्तं, सन्निहितस्योपोऽनुवृत्तित्वेन निराकाङ्क्षत्वात्, सूत्रे अकारस्य लाभेऽपि तदु-  
व्याख्यानगौरवाच्च इति कार्त्तिकेयः ।

(३) अत्र अप्रत्ययो नानुवर्त्ततेऽनिष्टत्वात्, वापि नानुवर्त्तते परत्र वा ग्रह-  
णात् । इवेवानुवर्त्तते इष्टत्वात् । इष्टतोऽनुवृत्तीनां प्रवृत्तिनिवृत्ती स्यातामिति  
न्यायात् । इति कार्त्तिकेयः ।

३७३ । पुरुषाद्वा । (पुरुषात् ५, वा ।१।) ।

त्रिपुरुषी त्रिपुरुषा । त्रिसखं त्रिगवं त्रिनावं, त्रिखारं  
त्रिखारि, त्रग्रहः ।

भिन्ने वाच्ये । त्रगढ़की—त्रय आढ़का मानमस्या इति वाक्यम् ।  
एवं द्वी द्रोणी मानमस्या द्विद्रोणी द्वगढ़कीत्यादि । त्रिका-  
ण्डीति—त्रयः काण्डाः परिमाणमस्या इति वाक्यम् । एवं  
द्विकाण्डीत्यादि । सर्वत्र परिमाणार्थविहितस्य मात्र-त्यस्य लुक् ।  
अक्षेत्वे इति किं ? त्रिकाण्डा भूमिः द्विकाण्डा क्षेत्रभक्तिः, क्षेत्र-  
भक्तिः क्षेत्रैकदेशः । मानात् किं ? पञ्चभिरश्वैः क्रीता पञ्चाश्वः ।  
द्विवर्षा त्रिशता इत्यत्रापि न स्यात्, सुपञ्चालादी संख्यापूर्व-  
परिमाणार्थसंवत्सरसंख्यानां पृथग्ग्रहणेन कालसंख्ययोरपरि-  
माणार्थत्वात् । समाहारे तु दशशतीत्यादयः स्युरेव ।

न विस्ताचितकम्बल्यात् । तार्थे गे मानार्थेभ्य एभ्य ईप् न  
स्यात् । द्वे विस्ते मानमस्या द्विविस्ता द्वगचिता द्विकम्बल्या ।

३७३ । पुरु । तार्थे गे मानार्थात् पुरुषादीप् स्याद्वा ।  
त्रिपुरुषीति—त्रयः पुरुषा मानमस्या इति वाक्यम् । एवं द्विपुरुषी  
द्विपुरुषा परिखा । त्रिसखमित्यादि—त्रयाणां सखीनां समाहार  
इति वाक्यम् । क्रमेण सख्यहोराज्ञः, गोरतार्थे, नावोऽर्द्धान्ने च,  
खार्थ्या वेति ष-प्रत्ययः । त्रिखारि—षाभावपक्षे चगैक्यवमिति  
क्लीवत्वात् क्लीवे स्वः । त्रग्रह इति—त्रयाणाम् अङ्गां समाहार  
इति वाक्यं, सख्यहोराज्ञ इति षे सर्वैकदेश इत्यत्र ऐक्यनिषेधात्

३७४ । द्वित्रेर्व्वाञ्जलेरः ।

( द्वित्रेः ५।, वा ।१।, अञ्जलेः ५।, अः १।) ।

द्वयञ्जलं द्वयञ्जलि, द्वाङ्गलं तिरात्रम् ।

पञ्च गावो धनं यस्यासौ पञ्चगवधनः द्विनावधनः द्विखारधनः  
द्वयङ्गप्रियः ।

इति गः ।

अङ्गो नाङ्गादेशः, अहीरात्वादित्वात् पुंस्त्वम् । एवं द्वयङ्गः । अनैक्ये तु  
द्वयोरङ्गोर्भवः द्वयङ्गः त्रयङ्ग इत्यादि स्यादेव ।

३७४ । द्वित्रेः । वाग्रहणात् मानात् तार्थे इत्यस्य च निवृत्तिः ।  
तथाच द्वित्रिभ्यां परादञ्जलेरः स्याद्वा अतार्थे गे (१) । द्वयञ्जल-  
मिति—द्वयोरञ्जल्योः समाहार इति वाक्यम् । पक्षे द्वयञ्जलि । एवं  
त्रयञ्जलं त्रयञ्जलि, द्वावञ्जली जलमस्य द्वयञ्जलजलः द्वयञ्जलिजल  
इत्यादि । तार्थे तु द्वाभ्यामञ्जलिभ्यां क्रीतः द्वयञ्जलिः । द्वयङ्गुल-  
मित्यादि—संख्याव्यादित्यः । उत्तरदगमाह पञ्चगवधन इति ।  
आदौ त्रिभिर्देर्हः, पश्चात् धनशब्दे परे पूर्व्वयोर्दयोर्गः, गसे

(१) तद्वितार्थे द्विगौ न भवतीति तर्कवागीशमतम् । पाणिनितिलोचन-  
क्रमदीप्तरगङ्गाधराणामपि मतमेतत् । दुर्गादासकार्तिकेयौ तु “द्वित्रिभ्यां परा-  
दञ्जलेः अः स्याद्वा तद्वितार्थे द्विगौ । द्वावञ्जली परिमाणमस्य द्वयञ्जलं जलं, पक्षे  
अप्रत्ययाभावे जलवाचित्वात् क्लोवत्वम्” इत्याहृतः । पुरुषाद्वा इति पूर्व्वस्त्वत्वादन्त-  
दन्तावपि कथमत्र वा पञ्चमिति तौ नाहृतः ।

अव्ययीभाव-समासः, (वः) ।

वः क सामीप्य-सादृश्य-साकल्यानुक्रमद्विषु ।

वीसा-पर्यन्त-योग्यत्व पञ्चादर्थानतिक्रमे ।

शब्दप्रादुर्भावाभाव-योगपदेष्वनेकधा ॥

गोरुत्तरदत्वात् गोरतार्थे इति षः (१) । एवं द्विनावधनः द्विखार-  
धनः द्विखारीधनः द्व्यङ्गप्रिय इत्यत्र नावोऽर्थात् गे च, खार्थ्या वा,  
सख्यहोरान्न इति क्रमेण षः, षेऽङ्गोऽङ्गादेशः । हे अङ्गी जातस्य  
द्व्यङ्गजात इत्यादौ त्रिभिर्देः षः, पश्चात् पूर्वयो र्दयो र्गः । अभि-  
धानात् उत्तरदे गसो नित्य एव, तेन पञ्चगोधनम् इति न स्यात् ।  
अन्ये तु समाहारः संघः, तत्र तार्थे इत्यनेनैव गे सिद्धे समाहार  
इति कृतं संघरूप-तार्थे गनिराकरणार्थमित्याहुः (२) । परे तु  
दिग्वाचिपूर्वदानामपि गमुक्त्वा पूर्वस्यां शालायां भवः पौर्वशालः  
पूर्वा शाला प्रिया अस्य पूर्वशालाप्रियः इत्युदाहरन्ति ।

इति गसः ।

इदानीं वमाह । वः केत्यादि । वपूर्वदानां सो वस उक्तः ।

(१) तादृशार्थप्रतिपत्तिकरे बद्धव्रीहौ सत्यपि पदमध्ये समासविहितकार्यार्थं  
उत्तरपदे द्विगुरभिहित इति गङ्गाधरः ।

(२) “तद्वितार्थे समाहारे द्विगुः संख्यायाः” इति सङ्क्षिप्तसार सूत्रम् ( समास-  
पादे ११६ ) । ननु पञ्चानां गवां समाहार इति वाक्ये समासान्तप्रत्यये कृते,  
पुनस्तस्य लुकि, तद्वितार्थद्विगौ गोशब्दात् समासान्तनिषेधात्, पञ्चगुरित्यनेन भवि-  
तव्यम्, न तु पञ्चगव इत्याशङ्क्याह समाहार इति । तथाच समाहारस्थले च  
पुनस्तद्वितार्थे समास इति भावः । गोयीचन्द्रस्य टीका दृष्टव्या ।

३७५ । वात् क्तेर्मोऽतोऽप्याः ।

( वात् ५१, क्तेः ६१, मः ११, अतः ५१, अप्याः ६१ ) ।

अकारान्तात् वात् परस्याः क्तेर्मः स्यात् नतु प्याः ।

क्षणमधिकृत्य प्रवृत्ता कथा, अधिकृष्टम् ।

अप्याः किं ? कृष्णस्य समीपात् गतः, उपकृष्णात् गतः ।

स च क-सामीप्याद्यर्थेषु (१) गम्यमानेषु व्यानां दानां स्याद्यन्तैः सहाभिधानप्रामाण्यान्नित्यं स्यात् । क-सामीप्याद्यर्थभेदादनेकधा अनेकप्रकार इत्यर्थः । परसूत्रसापेक्षत्वादिह नोदाहृतम् ।

३७५ । वात् । अप्या इति पृथग् दकरणं 'लुक् परा'दित्यत्राननुवर्त्तनार्थम् । कृष्णमधिकृत्येत्यादि । यद्यपि क इति सामान्ये-नोक्तं तथाप्यभिधानात् द्वीयोरर्थ एव ज्ञेयः । एवं स्त्रीष्वधिकृत्य कथा प्रवर्त्तते अदिस्त्रीत्यादि । अन्ये तु स्यर्थ एव वसं कुर्वन्ति । नित्यत्वादस्य द्वीयन्तदेनार्थकथनम् । उपकृष्णादिति—अप्या इत्यस्य प्रत्युदाहरणेनैव सामीप्योदाहरणं दर्शितम् । एवं कुम्भस्य समीपम् उपकुम्भमित्यादि । “दण्डकान् दक्षिणेनाहं सरितोऽद्रीन् वनानि च” इत्यत्र एनत्यान्तदक्षिणेनेति व्यस्य सामीप्यार्थत्वेऽपि न सः अनभिधानात् । गृहस्योपरि तिष्ठति, उपरि शिरसो घट इत्यत्र सामीप्यार्थस्याविवक्षितत्वात्, अन्यथा उपरिशब्दस्य द्वित्वं स्यात् ।

(१) अत्र सामीप्य-सादृश्य-साकल्य-योग्यत्वानां धर्मिवाचकत्वेन निर्देशात् एवं वक्ष्यमाणोदाहरणस्थले धर्मिवाचकत्वेन निर्देशाच्च उभयत्रैव स्यात्, तेन उप-कृष्णं भूमिः, उपकृष्णं भूम्या इत्यादि, अन्येषु विशेषो नास्तीति गङ्गाधरः ।

३७६ । त्रीप्तो वा ।

( त्री-स्यः ६॥, वा ११ । ) ।

उपक्लृणं उपक्लृणोः कार्यम् । उपक्लृणं उपक्लृणो स्थितः ।

३७७ । लुक् परात् ।

( लुक् ११, परात् ५ । ) ।

अकारान्तादन्यस्मात् वात् परस्याः क्ते लुक् स्यात् ।

३७८ । सहः सोऽकाले ।

( सहः ६१, सः ११, अकाले ७ । ) ।

सहस्य सः स्यात् नतु काले ।

हरेः सदृशं सहरि । काले तु सहपूर्वाहम् ।

३७६ । त्री । अकारान्तात् वात् परयोस्त्रीस्योर्मः स्याद्वा । वाशब्दस्य व्यवस्थावाचित्वात् सुमद्रम् उन्मत्तगङ्गम् एकविंशति-भारद्वाजमित्यादौ समृद्धिनदीसंख्यावयवभ्यः स्या न वा मादेशः ।

३७७ । लुक् । वेति नानुवर्त्तते, क्लीवाद्देत्यत्र वाग्रहणात् । क्लेरित्यनुवर्त्तते इत्यत्र आह क्लेरिति ।

३७८ । सहः । वादित्यस्यार्थवशात् क्लेर्विपरिणामः, तेन वे इत्यर्थः । हरेः सदृशः इति सहरि गुरुरित्यत्र गुणभूतेऽपि सादृश्ये वः, सादृश्येत्यनेन गुणागुणभूतसादृश्यग्रहणात् । एवं सदृशः किख्याः सकिखि, हरेः सादृश्यं सहरि गुरोः, सकिखि कुकुरस्येत्यादौ । किखिः खेखीति ख्यातः शृगालभेदः । तथाच— “किखिः शृगालभेदे स्या”दिति विश्वः ; वानरीति केचित् । सह-

तृणेन सह सकलमत्ति सट्टणम् । ज्येष्ठमनुक्रम्य अनुज्येष्ठम् ।  
 मद्राणां समृद्धिः सुमद्रम् । विष्णुं विष्णुं प्रति प्रतिविष्णु ।  
 अग्निग्रन्थपर्यन्तमधीते साग्नि । रूपस्य योग्यं अनुरूपम् ।  
 शिवस्य पश्चात् अनुशिवम् । शक्तिमनतिक्रम्य यथाशक्ति । हरेः  
 शब्दः प्रादुर्भूतः इतिहरि । पापस्याभावः अपापम् । चक्रेण  
 युगपद्बेहि सचक्रम् । यावन्तः श्लोकास्तावन्तोऽच्युतप्रणामाः  
 यावच्छ्लोकम् ।

पूर्वाह्नमिति—पूर्वाह्नस्य सट्टणमित्यर्थः । कालस्य निषेधान्न  
 सहस्य सः । तृणेन सहेति—यदर्थं यद्गृहीतं तत्र तस्याशेषत्वं  
 साकल्यम् । सट्टणमत्ति तृणमपि न परित्यजतीत्यर्थः । ज्येष्ठमनु-  
 क्रम्येति—अनुक्रम (१) आनुपूर्व्यम्, अनुज्येष्ठं प्रविशति ज्येष्ठा-  
 नुपूर्व्येण प्रविशतीत्यर्थः । मद्राणां (२) समृद्धिरिति—सुमद्रं वर्त्तते  
 सुभिन्नं वर्त्तते, मद्राणां भिक्षाणां वाधिक्येन ऋद्धिः प्रवर्त्तते इत्यर्थः ।  
 यदा समृद्धेः प्राधान्यं तदैववसः । यदा समृद्धेरप्राधान्यं तदा प्रादि-  
 त्वात् य एव, यथा समृद्धाः मद्रा सुमद्रा इति, समृद्ध्या मद्राणां

(१) अनुक्रमश्चात्र योगपदं, तेन ज्येष्ठपरिहाराभावविशिष्ट-प्रवेशादिरिति  
 विद्यानङ्कारः । “अनुक्रमे आह अनुज्येष्ठमिति—ज्येष्ठस्य हीनो भूत्वा गच्छतीत्यर्थः ।  
 ज्येष्ठमनुक्रम्य इत्यत्र हीनार्थेन अनुना योगे द्वितीया, न तु कर्मणि, अन्यथा कार-  
 कत्वादेव समासे सिद्धे अनुक्रमस्य पृथग्पङ्कणं विफलं स्यात् । अत्राकर्म्मकोऽयं  
 क्रमधातु”रिति दुर्गादास-गङ्गाधरौ ।

(२) देशभेदे तथानन्दे पुमान् मद्रः प्रकीर्त्तितः ।

यदा मद्रा नदीभेदे स्त्रियां तत्रेति शासनम् ॥

इति गङ्गाधरपुस्तकोपवनम् ।

विशेष्यमाणत्वात् । विशुं विशुं प्रतीति—यद्यप्यस्य नित्यसत्त्वात् वाक्याभावः, तथापि धिक्समयेत्यनेन वीष्मायां प्रतिना द्वीविधानानर्थक्यात् वाक्यस्थितिः । वीष्मार्थस्य सेनोक्तत्वान्न द्विः । अग्निग्रन्थपर्यन्तमधीते इति—यद्यप्यत्र साकल्यमस्ति, तथाप्यग्निग्रन्थपर्यन्तमधीते ततोऽन्यन्नाधीत इत्यस्यासाकल्यार्थं वचनम्, एवं सालोक्यमधीते, असकलेऽप्यध्ययने आलोकपर्यन्तं पठतीत्यर्थः । रूपस्य योग्यमिति—अनुरूपं ददाति, रूपस्य योग्यं ददातीत्यर्थः । शिवस्य पञ्चादिति—अनुशिवं भक्ताः । एवमनुरथं पादाताः, रथानां पञ्चादित्यर्थः । मेघदूते—“तदनु जलद ओष्यसि ओत्रपेय”-मिति तु षीसात् । अत्र स्त्रिवर्जनमिति परे (१) । शक्तिमनतिक्रम्येति—यथाशक्ति ददाति, एवं यथाबलमधीते इत्यादि । हरेः शब्दस्य प्रादुर्भूतमिति—प्रादुर्भावः प्रकाशः, हरिशब्दो लोके प्रकाशते इत्यर्थः (२) । एवम् इतिपाणिनि उद्विक्रमादित्यमित्यपि (३) । अभावस्योदाहरणमाह अपापमिति । अभावः संसर्गाभावः (४) स

(१) अत्र सर्वनामशब्देन सह अव्ययीभावसमासो न भवतीति पाणिनीयानां मतमित्यर्थः । अतएव तदनु इत्यादौ नाव्ययीभावः ।

(२) स्वरूपपरेण षष्ठ्यन्तेन हरिशब्देन सह प्रकाशार्थस्य इतिशब्दस्य समास इति प्रौढमनोरमा तन्त्रबोधिनी च । शब्देति ग्रहणात् हिमालयो नाम इत्यत्र, तथा दिङ्गीप इति राजेन्दुरित्यादौ च न समासः, अर्थप्रकाशनार्थत्वात्—इति विद्यालङ्कारः ।

(३) उत्शब्दोऽपि प्रकाशनार्थकः, तथाच मेदिनी—“उत् प्रकाशे विभागे चे”त्यादि—इति विद्यालङ्कारः ।

(४) यद्यपि प्रागभावो ध्वंसोऽत्यन्ताभावश्च संसर्गाभावस्तथापि सामयिकात्यन्ताभाव एवात्र गृह्यते इति विद्यालङ्कारः ।

च प्रतियोगिनिरूपणाधीननिरूपकं एव, (१) तेन अर्थाभाव (२) ऋद्धभावप्रध्वंसाभावोपभोगाभावानां ग्रहणम् । अत्रार्थाभावो ह्युत्तरदार्थाभावः, यथा अपापं, मत्तिकाया अभावो निर्मत्तिकम् इत्यादि । ब्राह्मणो न भवतीत्यत्र प्रसज्यप्रतिषेधनजा ब्राह्मणत्वधर्मी निषिध्यते, गौरश्वो न भवतीत्यत्र अन्योन्याभावेनार्थान्तरं निषिध्यते, अतो नास्थुभयत्रार्थाभावः, अर्थशब्दस्यात्र वस्तुपरत्वात् । ऋद्ध-भावो यवनस्य दुर्यवनं, दुर्भिक्षमित्यत्र नोत्तरदार्थाभावः, किन्तु यवनादिसम्बन्धिन्या ऋद्धेरिति । अत्ययः शीतस्य अतिशीतम् (३) अत्ययो वसन्तस्यातिवसन्तमित्यादि । अत्ययोऽतिक्रमः, प्रध्वंसा-

(१) यद्यप्यभावस्य निरूपणत्वेन नास्ति भेदः, तथापि यस्यासावभावः स सम्बन्धी भिद्यते । तद्भेदाच्चाभावस्याप्युपकल्पितो भेद इति कातन्त्रटीका (२७२ सू.) ।

(२) अर्थाभावः क्वचिद्देशे सर्वथैवाभावो वस्तूनां, न तत्पक्षस्य पश्चादिति कातन्त्रटीका । अर्थविरोधी अभावः अर्थाभावः अत्यन्ताभाव एव, अन्योन्याभावस्य तु सर्वत्र प्रतियोगितावच्छेदानैव विरोधादित्याशयेन अर्थपदसुपात्तम् । अयञ्च समास उत्तरपदार्थाभावद्योतकः नजनञ्साधारणव्ययेन भवति । नञ्-तत्पुरुषस्तु नञैव अन्योन्याभावबोधकः सर्वत्र, क्वचिदभावबोधकोऽपीत्यनयो-र्विशेषः । अतएव निर्मत्तिकम् अपापमित्यादिवत् अन्तुपलम्ब इत्यादीनामभाव-बोधकत्वेऽपि न क्षतिः । वस्तुतो नाशपर्यायात्म्यस्य पृथग् ग्रहणात् प्रागभाव-निवारणार्थं विद्यमानपदार्थप्रतियोगिताद्योतनार्थञ्चार्थग्रहणं, तेन प्रागभावाभि-प्रायेण कपाले अघटमित्यादिर्न प्रयोगः, न वा अपदार्थस्य शशशृङ्गादेरभावबोध-नाय निःशशशृङ्गमित्यादिः, एषामलीकतयार्थत्वाभावेन तत्प्रतियोगिकाभावाप्र-सिद्धेः इत्युक्तं सिद्धान्तकौमुदीटीकायां तारानाथेन ।

(३) यद्यपि कस्यचिदतीतत्वे कस्यचिद्वर्त्तमानत्वेऽपि अतिशीतमिति भवति, तथापि शीत ऋतुप्रध्वंसेऽयं प्रयोग इति विद्यालङ्कारः । अतिशीतं शीतान्यतीतानि ध्वस्तानीत्यर्थ इति प्रयोगरत्नमाला ।

भावेः (१) स च नात्यन्ताभावः किन्तु शीतादिप्रध्वंसः संसर्गा-  
भाव एव (२) । यौवनस्य नायमुपभोगकालोऽतियौवनम् अति-  
कम्बलमित्यादि । गतोपभोगस्तु (३) विद्यमानस्यैव यौवनादेवर्त्त-  
मानकाले उपभोगाभावः अतो नार्थाभावोऽत्ययश्चेति । चक्रेण  
युगपद्देहीति—यौगपद्यम् एककालता, सचक्रं निधेहि, युगप-  
च्चक्रं निधेहीत्यर्थः (४) । सहः सोऽकाले इति सहस्य सः । यौग-  
पद्येष्विति व्वनिर्देशादन्येष्वर्थेष्वपि, तेनावधारणे गम्यमाने यावदिति  
व्यस्य नित्यं वस इत्यत आह यावन्त इत्यादि । अवधारणमित्य-  
त्तापरिच्छेद, इयदेवेति निश्चय इत्यर्थः (५) । यावच्छ्लोकम-  
च्युतप्रणामाः, (६) एवं यावद्भोजनपात्रं ब्राह्मणानामन्व-

(१) अतिक्रम इति—अतीतत्वमित्यर्थ इति विद्यालङ्कारः ।

(२) अर्थाभावस्तु सर्वथैव क्वचित्प्रदेशे वस्तुनः संसर्गाभावः, न तु वस्तुनः  
प्रध्वंसः, अतः अव्ययोऽत्र अर्थाभावाद्भिद्यते इति गोयीचन्द्रः ।

(३) अत्र तु उपभोगस्य सामयिकात्यन्ताभाव इत्यर्थः । एवञ्च उपभुज्यते  
अस्मिन्निति उपभोगः उपभोगवर्त्तमानकाल इत्यर्थः । गतश्चासावुपभोगश्चेति-  
कर्त्तृधारयः, उपभोगवर्त्तमानकालाभाव इत्यर्थ इति विद्यालङ्कारः । सम्प्रति  
नोपभोगकालः, किन्तु गत आगमिष्यति वेति कालोपाधेर्ध्वंसः प्रागभावो  
वेत्यर्थः । यद्वायमुपभोगकालादन्य एवेत्यन्योन्याभाव इत्यर्थ इति प्रयोगरत्नमाला  
( ८६८ सू ) ।

(४) युगपच्छब्दाव्ययत्वेऽपि अगमकत्वात् युगपच्चक्रमिति वाक्ये न समासः,  
तेन चक्रं युगपद्दिधेहि नत्वनेकवारमित्यर्थ इति विद्यालङ्कारः । हे विष्णो  
एकस्मिन् काले चक्रेण सह गदां धारय इत्यर्थ इति दुर्गादासः ।

(५) संख्यया परिमाणेन वा अन्यूनानतिरिक्तीकरणमित्यर्थ इति विद्या-  
लङ्कारः ।

(६) श्लोकाणामिवत्तया प्रणामानामिवत्ता विवक्षिता इत्यर्थ इति  
दुर्गादासः ।

यस्व (१) यावद्दृङ् अनयस्व (२) इत्यादि । अवधारणे किं ? यावत् दत्तं तावद्भुक्तं, कियद्दत्तं कियद्भुक्तमिति नावधारित-मित्यर्थः (३) । एवमसादृश्यार्थे वर्त्तमानस्य यथेति व्यस्य वसस्तेन ये ये तथाभूताः यथातथमिति, ये ये वृद्धा यथावृद्धं ब्राह्मणास्तिष्ठन्ति । यथाशक्ति ददातीत्यत्रानुक्रमानतिक्रमयोः पूर्व्वेणैव इति । सादृश्ये तु यथावृद्धास्तथा युवानः (४) । इह गुणभूतसादृश्ये निषेधादन्यत्र स्यादेवेति ज्ञापितम् ।

अव्यस्य च प्रतिनाऽल्पत्वे । अल्पत्वे वर्त्तमानेन प्रतिना सह व्यस्याव्यस्य च वो नित्यं स्यात् । स्वःप्रति सायंप्रति सूपप्रति शाकप्रति, स्वर्गादिः स्लोकमित्यर्थः (५) । अल्पत्वे किं ? वृत्तं प्रति द्योतते विद्युत्, वृत्तं लक्ष्यीकृत्य विद्योतते इत्यर्थः ।

एकद्वित्रिचतुरऽक्षशलाकानां परिणा द्यूतपराजये । द्यूत-पराजये गम्यमाने परिणा सहैषां नित्यं वः स्यात् । एकेन परि एकपरि द्विपरि त्रिपरि चतुष्परि । एकादिशब्दैरक्ष एवाभिधीयते, द्यूतपराजय इत्यस्य सम्बन्धात्तथाहि एकेनाक्षेण हारि-तमित्यादिक्रमेणार्थः, तथाच पञ्चभिरक्षैः शलाकाभिर्वा पञ्चिका

(१) यावन्ति भोजनपात्राणि वर्त्तन्ते तावतो ब्राह्मणानित्यर्थः ।

(२) यावन्तो वृद्धाः पञ्च वा षड्वा सम्भवन्ति तावदेवानय इति गोयीचन्द्रः ।

(३) संख्यानिश्चयः परिमाणनिश्चयो वा न कृत इत्यर्थ इति विद्यालङ्कारः ।

(४) वृद्धसदृशा युवान इत्यर्थः ।

(५) न सुखप्रति दारिद्रे इति प्रयोगरत्नमाला । दारिद्रे अल्पमपि सुखं नास्तीत्यर्थः । एवम् अव्यस्यत्वं शाकप्रति— इति तट्टीका ।

नाम द्यूतं, तत्र यदि पञ्च उत्तानाः अवाञ्ची वा पतन्ति तदा पातयिता जयति, अन्यथापाते पातयिता हारयतीति । एवम् अक्षपरि, शलाकापरि—अक्षेण शलाकया वा परिहारितमित्यर्थः । इहाक्षशलाकयोरेकत्वे (१) वर्त्तमानयोरेवायं सः स्वभावात्, न हि स्वभावार्थी निमित्तान्तरमपेक्षते इति ।

अनोर्द्वैर्ध्वसमीपयोः । अनयोर्वर्त्तमानस्यानोः स्याद्यन्तेन सह वो नित्यं स्यात् । अनुयमुनं मथुरा, यमुनेव दीर्घेत्यर्थः । अनुवृत्तं नदी, वृत्तस्य समीपा इत्यर्थः । धर्मिष्वचनस्यानोरनेन सः, सामीप्यधर्मिवाचिनस्तु पूर्व्वेणैव । यथा अनुवृत्तं, वृत्तस्य सामीप्यमित्यर्थः । अनयोः किं ? वृत्तमनु विद्योतते विद्युत्, वृत्तं लक्ष्यीकृत्य इत्यर्थः ।

नाम्नि नदीभिरन्यार्थे । नदीवाचिभिः शब्दैः सहान्यदार्थे वर्त्तमानस्य स्याद्यन्तस्य वो नित्यं स्यात् संज्ञायां विषये । उन्मत्त-गङ्गं, लोहितगङ्गं(२), शनैर्गङ्गं, तूष्णीं गङ्गं—चत्वारि देशनामानि ।

(१) नतु द्वित्वबहुत्वयोरित्यर्थः । तथाच अक्षाभ्याम् अक्षैः शलाकाभ्यामित्यादि नोदाहृत्तव्यम् अनयोर्द्वित्वादिनिषेधादिति प्रयोगरत्नमाला ( ६०३ सू. ) अक्षेण परिहारितमित्यर्थकथनेनैतत् सूचितं, अक्षादयः करणत्वेत्यान्ताः समस्यन्ते इति—इति विद्यालङ्कारः ।

(२) अतिवेगवत्तया अन्वरतं तीरभूमिभङ्गकारिणीति उन्मत्ता इव गङ्गा यस्मिन्, ऋत्तिकादिलोहितयोगात् लोहिनी गङ्गा यस्मिन्निति विग्रह इति प्रयोगरत्नमालाटीका । एतत्तु अर्थकथनमात्रं नतु वाक्यं ; तथाच—“नित्यसमासत्वात् वाक्यभेषां न विद्यते” इति गोपीचन्द्रः ।

नान्नि किं ? शीघ्रा गङ्गा यस्मिन् शीघ्रगङ्गो देशः । अन्यार्थे किं ?  
कृष्णा चासौ वेन्ना चेति कृष्णवेन्ना (१) ।

तिष्ठद्गवाद्याः । तिष्ठद्गवाद्या वसन्नका निपात्यन्ते ।

तिष्ठद्गवादिषु तिष्ठद्गु वहद्गु चायतीगवम् ।

खले-संक्रियमाणाभ्यां लूयमानाच्च संस्कृतात् ।

लूनादयववुषे पूत पूयमानात् यवस्तथा ।

आयतीपुण्यपापाघात् समा अथ समं समात् ।

भूमिः पदातिरित्येतौ सुनिर्दुरपरात् समम् ।

प्ररथं प्रसृगं प्राह्लमपसव्यं प्रदक्षिणम् ।

सम्प्रत्यसम्प्रत्येकान्तं तथापदिशमित्यपि ।

षट्त्रिंशत् कथिता ज्ञेयं शेषं शिष्टप्रयोगतः ॥

तिष्ठन्ति वहन्ति आयन्ति च गावो यस्मिन् काले स कालः  
तिष्ठद्गु वहद्गु आयतीगवञ्च (२) । खले यवा यस्मिन् काले स  
कालः खलेयवं, संक्रियमाणयवं लूयमानयवं संस्कृतयवं लूनयवं  
खलेवुषमित्यादि । पूता यवा यस्मिन् काले स कालः पूतयवं, पूय-  
मानयवम् । आयत्याः समाः संवत्सरा आयतीसमम् । एवंपुण्यसमं

(१) वेन्ना नदोत्रिशेष इति सिद्धान्तकौमुद्यासुष्पाद्विदितः । तत्त्वबोधिन्यां  
तारानाथकृतसिद्धान्तकौमुदीटीकायाञ्च कृष्णवेष्णीति पाठो दृश्यते, काशिकायान्तु  
कृष्णवेष्णा इति । तर्कवागीशटीकायाः पञ्चसु हस्तलिखितेषु आदर्शपुस्तकेषु गूढ-  
प्रकाशिकानामिकायां प्रयोगरत्नमालाटीकायाञ्च (६१० सू.) वेन्ना इति पाठो  
दृश्यते । संक्षिप्तसारे तु वेन्ना इति ।

(२) तिष्ठद्गु प्रदोषो रात्रिर्वा । वहद्गु प्रातःकालो दिवा पूर्वार्द्धो वा ।  
आयतीगवं प्रदोषः । खलं धान्यादिमर्दनस्थानं, खलेयवं वसन्तः । लूयमानयवं  
शिशिरः । खलेवुषं हेमन्तः—इति प्रयोगरत्नमाला टीका च (६११ सू.) ।

पापसमम् अघसमम् । समत्वं भूमेः समभूमि समंभूमि । एवं समं-  
पदाति समपदाति । पूर्वदार्थप्राधान्य एव वसः, परदार्थप्राधान्ये  
तु समभूमिः समपदातिरिति य एव । समाः पदातयो यस्मिन्  
समपदातीति पारायणम् । समशब्दस्य वा सममादेशो निपा-  
तनात्, समंभूमि समंपदातीत्यन्ये । समार्थसममिति व्यस्य आभ्यां  
सह वस इति कश्चित् । शोभनत्वं समस्य सुषमं, निःषमं दुःषमं  
अपरसमम् । एवं प्रगतत्वं रथस्य प्ररथं, प्रमृगं प्राह्लमपसव्यं  
प्रदक्षिणमिति । परदार्थप्राधान्यात्तु कुप्राद्योर्नित्यमिति ष एव ।  
सम्प्रतिशब्दं पठित्वा असम्प्रतीति पठितं वसे कृते सान्तराभावात् ।  
एकत्वमन्तस्य एकान्तम् । दिशोर्मध्यमपदिशमिति । अस्याकृति-  
गणत्वात् अप्रदक्षिणमित्यादि(१) । इह यद्यत् कार्यं लक्षणेन न  
सिध्यति तत्तत् सर्वं निपातनाज्ज्ञेयम् । तिष्ठद्गवादीनां वादन्यः सो  
न स्यात्, यथा परमं तिष्ठद्गु इत्यादि । वसस्तु स्यादेव, तथाच—  
“आतिष्ठद्गु जपन् सभ्यां प्रक्रान्तामायतीगव”मिति भट्टिः (२) ।  
अभिप्रत्योराभिमुख्ये लक्षणद्वया वा । आभिमुख्ये वर्त्तमान-

(१) अत्राप्रादक्षिणसम्प्रत्योः पृथक्पाठस्त्वेषां समासान्तरनिषेधार्थ इति  
दृङ्मगधबोधम् । पञ्चसु हस्तलिखितेषु आदर्शपुस्तकेषु संक्षिप्तसारे च अप्रदक्षिण-  
मित्यत्र अप्रदक्षिणमिति, काशिकायां तारानाथकृतसिद्धान्तकौमुदीटीकायाञ्च  
अपरदक्षिणमिति पाठो दृश्यते ।

(२) भट्टौ ४ । १४ ; तत्र भरतः—“तिष्ठन्ति स्थिरीभवन्ति गावो यस्मिन् स  
तिष्ठद्गु कालः, रात्रेः प्रथमनाडिका, तत्र हि वित्रान्ता गावः पश्चादत्याप्य दुह्यन्ते ।  
आयन्ति गोष्ठं गावो यस्मिन् काले स आयतीगवं कालः अर्द्धास्तमितभास्करः,  
प्रायश्चस्तत्त्रैव गवानयनात्” इति ।

योरभिप्रत्योर्लक्षणेऽर्थे विहिता या द्वी तदन्तेन सह वः स्याद्वा ।  
 अभ्यग्निं प्रत्यग्निं, पक्षे अभ्यग्निं प्रत्यग्निं शलभाः पतन्ति, अग्निं  
 लक्ष्यीकृत्य शलभाः पतन्तीत्यर्थः । अत्राग्निर्लक्षणं, तेन पतद्गानां  
 पातो लक्ष्यते, तयोर्लक्ष्यलक्षणसम्बन्धो यथाऽभिप्रतिभ्यां द्योत्यते  
 तथा शब्दशक्तिस्त्राभाव्यादाभिमुख्यमपि द्योत्यते, अतएव अग्नेर-  
 भिसुखमेव पतद्गाः पतन्ति न पाश्वे न पृष्ठत इत्यर्थः (१) ।  
 आभिमुख्ये किं ? गङ्गामभिवसति (२) । लक्षणद्वेप्रति किं ? शुभ्रं  
 प्रतिगच्छति, शुभ्रान्मथुराक्षलितो दिङ्मोहात् शुभ्रमेव निवर्तत  
 इत्यर्थः । नात्र लक्षणे द्वी किन्तु ढ इति ।

आङ्पर्यपवहिरञ्चां प्या । एषां प्यन्तेन सह वः स्याद्वा ।  
 आपाटलिपुच्छं परित्रिगर्तम् अपत्रिगर्तं (३) वहिर्यामं प्राग्ग्रामं  
 वृष्टो देवः । पक्षे आ पाटलिपुच्छात् परि त्रिगर्तंभ्य इत्यादि ।  
 वहिरादिसाहचर्यादाडादीनां योगे येष्वर्थेषु पी तेष्वर्थेषु (४)  
 एवेह ग्रहणं, तेनापगतः शब्दात् अपशब्दः अपधर्मः अपचार  
 इत्यादौ क्रान्तादौ निरादेः प्या इति षः (५) । वहिरङ्गो गुण

(१) तथाच अग्निज्ञार्थं शलभकर्तृकमग्न्यभिसुखं पतनमिति बोधः ।

(२) अत्र अभिना लक्ष्यलक्षणसम्बन्धो द्योत्यते, न त्वाभिसुख्यमिति  
 गोयीचन्द्रः ।

(३) अपपरी बर्ज्जनार्थो इति प्रयोगरत्नमाला । तेन त्रिगर्तान् बर्ज्ज-  
 यित्वा इत्यर्थः । त्रिगर्तशब्दो लाहोरसन्निहितदेशविशेषस्य संज्ञा ।

(४) तेन अपपरि इत्येतयोर्वर्जनार्थे एव, आङ् इत्यस्य मर्यादाभिविध्यो  
 रेवेति बोध्यव्यम् ।

(५) एतेनैतत्प्रतिपादितं क्रान्तादर्थव्यतिरिक्तोऽस्य विषय इति गोयीचन्द्रः ।

इत्यत्र त्वन्यदार्थप्राधान्यात् हः । वह्निरङ्गं प्राग्ग्राम (१) इति तु विशेषणविशेष्यत्वेन यसात् ।

पारे मध्ये ष्या । पारे मध्ये इत्येतयोः ष्यन्तेन सह वः स्याद्वा । पारेगङ्गं, मध्येकाशि । सूत्रनिर्देशात् ष्या अलुक् । पत्ते पारे गङ्गायाः, मध्ये काश्याः । गङ्गापारं, काशीमध्यम् इति तु षीषात् । एके तु अग्रेऽन्तरोर्ग्रहणं कृत्वा अग्रे रामस्य अग्रे-रामम्, अन्तःप्रयागस्य अन्तःप्रयागमित्यप्याहुः ।

संख्याया विद्याजन्मैकयोगैः । विद्यया जन्मना वा एको योगो यत्र, तद्वाचिभिः सह संख्यावाचिनो वः स्याद्वा । द्वौ मुनी व्याकरणस्य, द्विमुनि व्याकरणस्य, विद्यया पाणिनिकात्यायनयो-र्मुन्योरेको योगः (२) । पूर्वदार्थप्राधान्य एव वसस्तेन द्विमुनि-रागम इत्यत्रान्यदार्थप्राधान्यात् हः । एके तु वा त्वन्यार्थे इति सूत्रं विधाय द्विमुनि शब्दानुशिष्टेः, द्विमुनिरागम इत्याहुः (३) । द्वौ गार्ग्यौ लोकानां द्विगार्ग्यं दशभारद्वाजं (४) द्वयोर्गार्ग्ययोर्दशानां भारद्वाजानाञ्च जन्मनैकयोगः । एके तु अनेकसंख्याया एव वसं विधाय एकमुनिर्भाष्यस्येत्यादि प्रत्युदाहरन्ति ।

समाहारे नदीभिश्च । समाहारेऽर्थे नदीवाचिभिः सह

(१) वह्निस्य तदङ्गञ्चेति, प्राक् चासौ यामसेति वाक्यम् ।

(२) जनकतासम्बन्धे इत्यर्थः, उभयोरेव व्याकरणजनकत्वात् इति विद्यालङ्कारः ।

(३) शब्दानुशिष्टेर्व्याकरणस्येत्यर्थः ।

(४) भरद्वाजवंशोद्भवानां दशसंख्येत्यर्थः ।

३७६ । शरद्विपाङ्गयश्चेतोमनोविडुपानद्धिमव-  
द्विद्विवनडुद्विक् चतुर्यत्तदोऽः ।

( शरद—तदः ५।, अः १। ) ।

एभ्यः अः स्यात् वे । उपशरदम् ।

संख्यावाचिनो वः स्यात् । द्वयोर्गङ्गयोः समाहारः द्विगङ्गं, सप्त-  
गोदावरम् (१) । समाहारे किम् ? एकनदी ।

३७६ । शरत् । शरच्च विपाट् च अयश्च चेतश्च मनश्च विट् च  
उपानच्च हिमवांश्च विच्च द्यौश्च अनङ्गांश्च दिक् च चत्वारश्च यच्च तच्च  
तत् तस्मात् । उपशरदमिति—शरदः समीपमिति वाक्यम् । एवम्  
उपविपाशम् उपायसम् उपचेतसं प्रतिमनसं प्रतिविशम् उपोपा-  
नहम् उपहिमवतम् उपविदं प्रतिदिवं प्रत्यनडुहं प्रतिदिशम् उप-  
चतुरम् उपयदम् उपतदम् इति । वे किं ? चतसृणां दिशां समा-  
हारः चतुर्द्विक्, तथाच—“चतुर्द्विगीशानवमन्य मानिनी”ति  
कालिदासः । अन्ये तु पथि-दृश्-उपसत् कियदनसः शरदादौ  
पठन्ति, अयश्चेतोमनोविड्विदस्तु नाहुः ।

(१) यद्यपि गोदावरी एकैव, तथापि सप्तपदसप्तभिव्याहारात् तत्पदेन  
तीर्थावाहनमन्वष्टतसप्तनद्यो गृह्यन्ते, तीर्थत्वेनाविशेषात्, तेन गङ्गा यस्तुना  
गोदावरी सरस्वती नर्मदा सिन्धुः कावेरी च इत्यर्थः । अव्ययव्ययीभावो द्विगो-  
र्बाधकः विशेषत्वात् । ननु पञ्चनदमित्यत्र द्विगुसमासकरणे कोदोषः ? उच्यते—  
समाहारद्विगौ लोबत्वात् सप्तोरेव अन्भावः स्यात्, अव्ययीभावे तु पञ्चमीभिन्नसर्म्भ-  
विभक्ते रन्भाव इति । अतएव सप्तगोदावरं स्नाता इति सप्तम्यन्नादिप्रयोगाभाव  
एव दोष इत्यर्थः— इति प्रयोगरत्नमालाटीका ( ६०६ )

३८० । जराया जरस् च ।

(जरायाः ६', जरस् ।१, च ।१) ।

उपजरसम् ।

३८१ । सरजसोपशुने । (सरजस-उपशुने १॥) ।

निपात्ये ।

३८२ । सम्परःप्रत्यनुभ्योऽच्चाः ।

(सम्-परस्-प्रति-अनुभ्यः ५॥॥, अच्चाः ५।) ।

समत्तम् ।

३८० । जरायाः अः स्याद्दे तस्मिन् जरसादेशश्च । उपजर-  
समिति—जरायाः समीपमिति वाक्यम् ।

३८१ । सर । सरजसञ्च उपशुनञ्च ते । रजसा सह  
सकलमस्ति सरजसं, साकल्ये वः, सहः सोऽकाले इति सहस्य  
सः । हे तु सरजसं पद्ममित्यसाधु । सरजसतामवनेरपां निपातः  
इति किराते चिन्त्यम् । शुनः समीपम् उपशुनं, श्वयुवमघोना-  
मिति ते निषेधेऽपि वस्योत्वं निपातनात् । सहोपाभ्यामेव निय-  
मात् उपरजः प्रतिश्व इत्यत्र अन इत्यनेन सूत्रेण अत्योऽपि  
न स्यात् ।

३८२ । सम्परः । सञ्च परश्च प्रतिश्च अनुश्च ते तेभ्यः । एभ्यः  
परादच्चाः अः स्याद्दे । समत्तमिति—अच्चाः समीपमिति वाक्यम् ।  
पर इति कृतसान्ताक्षशब्दे परे मनीषादित्वात् परिशब्दस्वा-

३८३ । अनः । (अनः ५।) ।

अनन्तात् अः स्यात् वे । अध्यात्मम् ।

३८४ । क्लीवाद्वा । (क्लीवात् ५, वा ।१।) ।

उपचर्म्मं उपचर्म्मं ।

दिष्टस्य परस् इत्यस्य ग्रहणम् । अक्षः परि परोक्षम्, आङ् पर्यप-  
वहिरञ्चामित्यादिना वः (१) । अन्ये तु अक्षि अक्षि परि परोक्ष-  
मिति वीष्पायां व इत्याहुः । एके तु अक्षोः परः परोक्षं, पार-  
स्करादित्वात् सुम् इत्याहुः । अक्षिणी प्रति प्रत्यक्षम्, अभि  
प्रत्योराभिमुख्ये इत्यादिना वः । वीष्पायामित्यन्यः । प्रत्यक्षो घट  
इति तु इन्द्रियार्थेनाक्षशब्देन प्रादिसात् । अक्षोः समीपमन्वक्षं,  
सामीप्ये वः ।

३८३ । अनः । अध्यात्ममिति—आत्मानमात्मनि वा अधि-  
कृत्य अध्यात्मं, कार्ये वः । अत्ये न्वोर्लोपौताविति नलोपे ययो-  
रित्यादिना अलोपः ।

३८४ । क्लीवात् । क्लीवलिङ्गादनन्तादः स्याद्वा वे । उपचर्म्म-  
मित्यादि—चर्म्मणः समीपमिति वाक्यं, सामीप्ये वः । एवं प्रत्यक्षं  
प्रत्यक्षः, वीष्पायां वः ।

(१) अक्षः परमिति विग्रहे \* \* \* निपातनात् परस्त्रोकारादेशः, परोक्षम् ।  
परोक्षा क्रियेत्यादि तु अर्थं व्याद्यच्चि—इति सिद्धान्तकोसुदी । अक्षः परमिति—  
अविषय इत्यर्थः, वृत्तिविषये अक्षिशब्द इन्द्रियमात्रपर इति तत्त्वबोधिनी ।

३८५ । भूप्नदीपौर्णमास्याग्रहायणीगिरे र्वा ।

(भूप्—गिरेः ५, वा ।१।) ।

उपसमिधं उपसमित्, उपनदं उपनदि ।

इति वः ।

षट् समासाः ।

३८६ । पथ्यप्पुरः से ।

(पथिन्-अप्-पुरः ५, से ७) ।

एभ्यः अः स्यात् से सति । सखिपथी, रम्यपथो देशः, महापथः, दक्षिणापथः, चतुष्पथं, उपपथं, विमलापं सरः, विष्णुपुरम् ।

३८५ । भूप् । भूप् प्रत्याहारः । भूप् च नदी च पौर्ण-  
मासी च आग्रहायणी च गिरिश्च तत्तस्मात् । भवन्तान्नद्यादेश्च  
अः स्याद्वा वे । पुनर्वाग्रहणं परत्र निवृत्त्यर्थम् । उपसमिध-  
मित्यादि—समिधः समीपमिति वाक्यम् । एवम् उपदृग्दम् उप-  
तडितम्, पक्षे उपसमित् इत्यादि । उपनदमित्यादि—नद्यादीनां  
स्वरूपस्य ग्रहणं, नद्याः समीपमिति वाक्यम् । एवम् उपपौर्णमा-  
सम् उपपौर्णमासि उपाग्रहायणम् उपाग्रहायणि उपगिरिम्  
उपगिरि, “अनुगिरिस्तुभिर्विंतायमानामिति माघः (१) । इत्य-  
व्ययीभावः ।

३८६ । पथ्यप् । पथ्याश्च आपश्च पूश्च तत् तस्मात् । स

(१) शिशुपालवधे ७ । १, गिरौ स्तुभिर्विंतायमानामित्यर्थः ।

३८७ । द्वान्तर्गयोऽपोऽनात् ।

(द्वि-अन्तर्-गोः ५।, ई १।, अः १।, अपः ६।, अनात् ५।) ।

एभ्योऽनवर्णान्तेभ्योऽपोऽकार ईः स्यात् ।

द्वीपं अन्तरीपं समीपम् । अनात् किं ? प्रापम् ।

३८८ । समापानूपौ । ( समाप-अनूपौ १॥ ) ।

निपात्यौ । समापो देवयजनं, अनूपो देशः ।

इति सामान्यार्थम्, अतः षट्सूदाहरति सखिपथावित्यादि । सखा च पन्थाश्च तौ, रम्यः पन्था यत्र, महांश्यासौ पन्थाश्चेति, दक्षिणस्यां पन्था इत्यर्थे दक्षिणोत्तरादाही इति ह्या आकारादेशः । चतुर्णां पथां समाहारः, पथः समीपे, विमला आपो यस्मिन् । विष्णुपुरमिति—विष्णोः पूरिति वाक्यम् । यद्यपि अदन्तः पुर-शब्दोऽस्ति तथापि पुरशब्देनानिष्टनिवारणार्थमिदम् ।

३८७ । द्वान्त । द्वौ च अन्तश्च गिञ्च तत् तस्मात्, न अः अनस्तस्मात्, ई इति लुप्तप्रीकं दम् । द्विशब्दान्तःशब्दौ अनदन्ता-वेव । अनवर्णान्तेभ्य इति गेर्विशेषणम् । एभ्य इति—द्विशब्दा-दन्तःशब्दादनवर्णान्ताद्गेरित्यर्थः । द्वीपमित्यादि—द्विर्गता आपो यत्र इति वाक्यम् । एवम् अन्तर्गता आपो यत्र, सम्यगापो यत्रेति । एषां रूढशब्दत्वादेतद्वात्पत्तिमात्रम् । एवमन्वीपं प्रतीपमित्यादि । प्रापमिति—प्रगता आपो यत्र इति वाक्यम् । एवं परापमिति ।

३८८ । समा । निपातो ह्यर्थविशेषे अत आह समापो देवयजनमित्यादि । समीचीना आपो यत्र, अनुगता आपो यत्रेति

३८६ । सम् तुम् मनः-कामे, अवश्यं ल्ये, अन्यलोपं, सम्-मांसौ तु हित-तते पाक-पचने वा ।

(सम् तुम् ११॥, मनः-कामे ७, अवश्यं ११, ल्ये ७, अन्यलोपं २१, सम्-मांसौ १॥, तु ११, हित-तते ७, पाक-पचने ७, वा ११) ।

सम् तुम्च मनःकामयोः, अवश्यं ल्ये, अन्यलोपं याति ; सम् हित-ततयोः, मांसः पाक-पचनयोर्वा ।

समनाः सकामः, रन्तुमनाः रन्तुकामः, अवश्यसेच्यः, सहितः संहितः, सततः सन्ततः, मांस्याकः मांसपाकः मांस्यचनं मांस-पचनम् ।

वाक्यम् । अन्यत्र समीपमन्वीपमिति । अन्ये तु समाङ्पूर्वादपः समापमिति साधयन्ति ।

३८६ । सम् । सम् तुम् इति लुप्तप्रीडं, (१) सम् च तुम् च तौ, सौत्रत्वादीलुक् । मनश्च कामश्च तत्तस्मिन् । अन्यस्य लोपः अन्यलोपस्तम् । सम् च मांसश्च तौ । हितञ्च ततञ्च तत्तस्मिन् । पाकश्च पचनञ्च तत्तस्मिन् । स इत्यनुवर्त्तते । ल्ये तव्यादौ । हित-तते मांसः पाक-पचने इति पदद्वयकरणात् सम्मांसा-वित्यनेन यथाक्रमं दर्शयति सम् हित-ततयोर्मांसः पाकपचन-योरिति । सकाम इत्यादि -सम्यक् कामो यस्य, सम्यङ् मनो

(१) सम् इति तुम् इति च लुप्तप्रथमैकवचनं मनःकामाभ्यां यथासंख्य-निरासार्थमिति दुर्गादास-कार्तिकेय-गङ्गाधराः ।

३६० । धुरोऽनक्षस्याः ।

(धुरः ५।, अनक्षस्य ६।, अः १।) ।

राजधुरा । अक्षस्य तु अक्षधूः ।

यस्य, रन्तुं मनो यस्य, रन्तुं कामो यस्य इत्यादि वाक्यम् । अवश्य-  
सेव्य इति—अवश्यं शब्दस्य मयूरञ्चंसकादित्वात् ल्यान्तेन सह वा  
यसः । असे तु अवश्यं सेव्य इति । तथाच भट्टवार्त्तिकं—“सम्ब-  
न्धानुभवोऽवश्यमेवणीयश्च लिङ्गिन” इति । सहित इत्यादि—  
सम्यक् हितं प्राप्तं येन इति वाक्यम् । सततमित्यादि—सम्यक्  
ततमिति प्रादिसः (१) । वाशब्दस्य व्यवस्थावाचित्वात् सातत्य-  
मित्यत्र नित्यम् । मांसपाक (२) इत्यादि—मांसस्य पाकः, मांसस्य  
पचनम् इति वाक्यम् । सम्मांसौ त्विति—तुशब्दो भिन्नक्रमार्थ-  
स्तेन वाशब्दस्य पूर्वोक्तैस्त्रिभिर्न सम्बन्धः । अवश्यं गिप्रादुरादि-  
व्यवधानेऽपि (३) । अवश्यप्रसेव्यः अवश्यप्रादुःसेव्यः अवश्याङ्गीकर-  
णीय इत्यादि ।

३६० । धुरो । धुरः अः स्यात् से, न तु अक्षसम्बन्धिन्याः ।  
राजधुरेति—राज्ञो धूरिति वाक्यं, स्त्रीत्वादाप् । अक्षधूरिति—  
अक्षस्य धूरिति वाक्यम् । अक्षो रथावयवचक्रसम्बन्धिकाष्ठवि-  
शेषस्तस्य धूर्भारः । एवं दृढधूरक्ष इत्यादि ।

(१) अत्रापि सम्यक् ततमस्येति वज्रवीहिरिति दुर्गादास कार्तिकेय-  
गङ्गाधराः ।

(२) मांसाक इत्यत्र अकारलोपस्य स्थानिवत्त्वात्तद्विसर्ग इति दुर्गादासः ।

(३) अन्त्यलोपं यातीति शेषः ।

३६१ । ऋचः । (ऋचः ५।) ।

ऋचः परः अः स्यात् से । अर्धर्चम् ।

३६२ । नञ्बहोर्माणवक-चरणे ।

( नञ्-बहोः ५।, माणवक-चरणे ७।) ।

अनृचो माणवकः, बह्वृचः चरणः । अन्यत्र अनृक् साम,  
बह्वृक् सूक्तम् ।

३६३ । प्रत्यन्ववात् सामलोमः ।

( प्रति-अनु-अवात् ५।, साम-लोमः ५।) ।

प्रतिसामं प्रतिलोमम् ।

३६१ । ऋचः । अर्धर्चमिति—अर्धम् ऋच इति वाक्यम् ।  
सप्त ऋचो यस्मिन् सप्तर्चो मन्त्रः ।

३६२ । नञ् । नञ् च बहुषु तत्तस्मात्, पुंस्त्वं सीत्रत्वात् ।  
माणवकश्च चरणश्च तत्तस्मिन् । नञ्बहुभ्यां परस्या ऋचः अः  
स्यात् क्रमात् माणवकचरणयोर्वाच्ययोः (१) । अनृक् सामेति (२)  
—अकृतसान्तत्वात् वा के अनृकं बह्वृकमित्यपि ।

३६३ । प्रत्य । प्रतिश्च अनुश्च अवश्च तत्तस्मात् । एभ्यः  
पराभ्यामाभ्यामः स्यात् से । प्रतिसाममिति—प्रतिगतं साम इति  
प्रादिसः, प्रतिगतं साम यस्येति वा हः, साम साम प्रति इति  
वीष्पायां वा वः । एवं प्रतिलोममिति । एवम् अनुसामम् अनु-  
लोमम् अवसामम् अवलोमम् ।

(१) माणवको वटुः, चरणं वेदशाखा । (२) साम सूक्तञ्च वेदांशविशेषौ ।

३८४ । अक्ष्णोऽचक्षुषि ।

( अक्ष्णः ५१, अचक्षुषि ७१ ) ।

गवामक्षीव गवाक्षं । चक्षुषि तु विप्राक्षि ।

३८५ । ब्रह्महस्तिराजपत्न्यात् (१) वर्चसः ।

( ब्रह्म—पत्न्यात् ५१, वर्चसः ५१ ) ।

ब्रह्मवर्चसं हस्तिवर्चसं राजवर्चसं पत्न्यवर्चसम् ।

३८४ । अक्षो । अनेत्रार्थादक्षः अः स्यात् से । गवामक्षीव इति (२)—गावो जलानि तेषामक्षीव गवाक्षं पद्मादि, वातायने रूढस्तु पुंलिङ्गः (३) । एवं पुष्करमक्षीव पुष्कराक्षं, लवणमक्षीव लवणाक्षं, सर्वत्र उपमेयस्य व्याघ्राद्यैरिति यसः । विशालाक्षः पद्माक्ष इति तु हसात् । विप्राक्षीति—विप्रस्य अक्षीति षीघ्रात् ।

३८५ । ब्रह्म । ब्रह्मा च हस्ती च राजा च पत्न्यञ्च तत्तस्मात् । एभ्यः परात् वर्चसः अः स्यात् से । ब्रह्मवर्चसमिति—ब्रह्मणो वर्च इति वाक्यम् । एवं हस्तिवर्चसं राजवर्चसं पत्न्यवर्च-

(१) “अत्र पत्येत्यपपाठः । भाष्ये काशिकादृक्तौ कौमुद्याञ्च पत्येत्येव पठितत्वात् । कौमुदीटीकायां तत्त्वबोधिन्यां पत्नं मांसमर्हतीति पत्यो मांस-भोजीति व्याख्यातत्वाच्च । रामतर्कवागीशेनापि पत्येत्येव पठितं व्याख्यातञ्च” इति वृहन्मुग्धबोधम् । संचिप्रसारेऽपि पत्येत्येव पाठः । कातन्त्रे तु पत्येत्येव ( ३८५ सू ) ।

(२) सादृश्यविशिष्टे लक्षणाज्ञापनार्थमेव इत्यशब्दः, न तु समासपटकत्वं तस्य—इति गङ्गाधरः ।

(३) गावः किरणाः । अक्षिशब्दो रन्ध्रवाची । षष्ठीसमासः—इति तत्त्वबोधिनी ।

३६६ । समवाभ्यात् तमसः ।

(सम्-अव-अभ्यात् ५।, तमसः ५।) ।

सन्तमसम् ।

३६७ । श्वोवसीयस-श्वःश्रेयस-निःश्रेयसम् ।

(श्वोवसीयस—निःश्रेयसम् १।) ।

एते निपात्याः ।

समिति । वर्चस्तेजस्तथाच—“तेजःपुरीषयोर्वर्च” इत्यमरः ।  
“पलमुन्मानमांसयो”रिति रुद्रः । पलमुन्मानमर्हतीति पल्यम्,  
उन्मानप्रकारेण रक्ष्यं द्रव्यमित्यर्थः । सर्वस्वे तु पलालरज्ज्वा  
वेष्टयित्वा ब्रीहैरवस्थापनं पल्यमित्युक्तम् । यत्र पलालरज्ज्वा ब्रीहिं  
वेष्टयित्वास्थापयन्ति तत् पल्यमिति धातुपारायणम् ।

३६६ । सम । एभ्यः परात् तमसः अः स्यात् से । सन्तमस-  
मिति—सन्ततं व्याप्तं तम इति प्रादिसः । एवम् अवहीनं तमः  
अवतमसम् । अभ्ययतीति अभ्यम्, अभ्यत्क टक्क्षये—अस्मात्  
पचादित्वादन, अभ्यञ्च तत् तमश्चेति अभ्यतमसमिति यः (१) ।

३६७ । श्वो । निपातो ह्यर्थविशेषे, तेन श्वोनिर्भ्यां श्रेयसः  
श्वसो वसीयश्च शुभे वाच्ये यसे अदन्ता निपात्यन्ते । वसुमत्-  
शब्दादीयसु, लुङ्मङ्गिनामिति मतोर्लुक्, जीमंश्चेति डित्त्वादुकार-  
लोपे वसीयःशब्दः शक्त्या श्रेय आह । श्वोऽनागतेऽङ्गि वसीयः

(१) यत् तमः अभ्यं करोति तदुच्यते । \* \* \* अदन्त तमसशब्देन सन्तम-  
सादिसिद्धौ लक्षणभिदं सन्तम इत्यादिकूपनिवृत्त्यर्थम्— इति गोपीचन्द्रः (३३१ख) ।  
ध्वान्ते गाडेऽन्वतमसं चोषेवतमसन्तमः । दिवक् सन्तमसम्—इत्यमरः ।

३६८ । तप्तान्ववाद्रहसः ।

(तप्त-अनु-अवात् ५।, रहसः ५।) ।

तप्तरहसम् ।

३६९ । प्रत्युरसानुगवे । (प्रत्युरस-अनुगवे १॥) ।

एते निपात्ये ।

श्वीवसीयसम् (१) । एवं प्रशस्यशब्दादीयसुः श्रेयः, श्वःश्रेयसं निःश्रेयसम् (२) उभयत्र मयूरव्यंसकादित्वात् सः । यद्यपि श्वः-शब्दोऽनागतदिनार्थः वसीयःश्रेयशब्दौ श्रेयोऽर्थौ तथाप्युज्झितावयवार्थेन समुदायेन शुभमाह निपातनात् । निश्चितं श्रेयो निःश्रेयसमिति प्रादिसः ।

३६८ । तप्ता । एभ्यः परात् रहसः अः स्यात् से । तप्तरहसमिति—तप्तमिव तप्तं, तप्तञ्च तत् रहश्चेति वाक्यम् । अकथं यद्भवेत् वाक्यं तत् तप्तरहसं विदुः इति (३) । एवम् अनुगतं रहः अनुरहसम् । अवकलितं रहः अवरहसमिति प्रादिसः (४) ।

३६९ । प्रत्यु । उरसि प्रतिवर्त्तते प्रत्युरसं, (५) ह्यर्थे वः ।

(१) श्वीवसीयसम् कल्याणमित्यर्थ इति कातन्त्रे ( ३६७ सू ) तन्मते अवसीयसु शब्दः ।

(२) श्वश्रेयसं कल्याणम् । निःश्रेयसं निर्वाणमिति कातन्त्रे ( ३६८ सू ) ।

(३) अथवा—“परेणानधिगम्यं हि यद्रहो वर्द्धतप्रवत् ।

तप्तञ्च तद्रहश्चेति तत्तप्तरहसं विदुः ॥” इति प्रौढमनोरमा ।

(४) अवह्नीनं रह इति प्रादिसभासः, अथवा अवह्नीनं निन्दितं रहोऽस्मिन्निति वृद्धीहिः—इति गोयीचन्द्रः । तत्त्वबोधिन्यामथेवमेव । अवगतं रह इति दुर्गादास-कार्तिकेयौ ।

(५) प्रत्युरस लोभ इति कातन्त्रे ( ३६० सू ) ।

४०० । गैरध्वनः । (गेः ५१, अध्वनः ५१) ।

प्राध्वो रथः ।

४०१ । पाण्डूदक्कृष्टात् भूमिः ।

पाण्डु-उदक्-कृष्टात् ५१, भूमिः ५१) ।

पाण्डुभूमिो देशः ।

गवामनुदीर्घम् अनुगवं शकटम्(१) अनोर्द्वैर्घ्यसामीप्ययोरित्यादिना वः । अन्यत्र उरः उरः प्रति प्रत्युरः, वीष्पायां वः । गवां पश्चात् अनुगु, पश्चादर्थे वः ।

४०० । गेः परादध्वनः अः स्यात् से । प्राध्व इति—प्रगतोऽध्वानमिति वाक्यं, कुप्राद्योर्नित्यमिति सः । प्रगतोऽध्वा येन इति वा हः ।

४०१ । पाण्डू । एभ्यः परस्या भूमिः स्यात् से । पाण्डू-भूमि इति—पाण्डुर्भूमिर्यस्मिन् देशे इति वाक्यम् । एवं पाण्डुश्चासौ भूमिश्चेति पाण्डुभूमा । उदीची भूमिरस्यां नगर्थ्याम्, उदीची चासौ भूमिश्चेति वा उदग्भूमा । कृष्टा भूमिर्यस्यां नगर्थ्यां कृष्टा चासौ भूमिश्चेति वा कृष्टभूमिति । कृष्टस्थाने कृष्ण इति वदन्ति केचित् (२) ।

(१) गौरिव शकटमपि दोर्घमित्यर्थ इति गोयीचन्द्रः ।

(२) पाणिनीयवार्तिके काशिकायां संक्षिप्तसारे दृहन्गुभ्रबोधे च कृष्ण इति पाठो दृश्यते । तथाच—

कृष्णोदक्पाण्डुपूर्वाया भूमिरेच् प्रत्ययः स्मृतः ।

गोदावर्थ्याश्च नद्याश्च संख्याया उत्तरे यदि ॥ इति काशिका ।

कातन्वे तु कृष्टेति पाठः ( ३६३ सू ) ।

४०२ । सङ्घाया नदीगोदावरीभ्याञ्च ।

(सङ्घायाः ५।, नदी-गोदावरीभ्याम् ५॥, च ।१।) ।

पञ्चनदं सप्तगोदावरं, द्विभूमः प्रासादः ।

४०३ । निसः शतो डः ।

( निसः ५।, शतः ५।, डः १।) ॥

निस्त्रिंशः निश्चत्वारिंशः ।

४०२ । संख्याया । संख्यायाः पराभ्यां नदीगोदावरीभ्यां भूमेश्च अः स्यात् से । पञ्चनदमित्यादि—पञ्चानां नदीनां समाहारः पञ्चनदं, सप्तानां गोदावरीणां समाहारः सप्तगोदावरम् । चकारात् हे भूमी यत्नेति ।

४०३ । निसः । निसः परात् शदन्ताड्डः स्यात् से । निस्त्रिंश इति—निर्गता त्रिंशत इति वाक्यं (१), क्रान्तादी निरादेः प्या इति षः । अस्य ष एव विषय इति परे । एके तु सासान्य एवेत्याहुः । एवं निश्चत्वारिंशः निष्पञ्चाशः । शत इति किं ? निःषष्टिः निःसप्ततिः इत्यादि ।

गोष्ठश्वाद्या । गोष्ठश्वाद्या निपात्यन्ते । गोष्ठे श्वेव गोष्ठश्चः (२) पुरुषस्यायुः पुरुषायुषं, षीषः (३) । हे आयुषी समाहृते द्वायुषं,

(१) निर्गतानि त्रिंशतो निस्त्रिंशानि वर्षाणि चैत्रस्य, निर्गतस्त्रिंशतोऽङ्गुलिभ्यो निस्त्रिंशः खड्ग इति सिद्धान्तकौस्तुभे ।

(२) एतेन सप्तभातरपुरुष एवेति नियमो दर्शितस्तेन षष्ठीतत्पुरुषे गोष्ठश्चा इत्येव इति तत्त्वबोधिनी ।

(३) इत्थे न भवति, पुरुषस्य आयुश्च पुरुषायुषी इति काशिका (५।४।७७) समासान्तरे न भवतीति गोपीचन्द्रः (२७५ सू) ।

४०४ । सूत्सुरभिपूते गर्भ्यादिर्वातूपमानात् ।

( सु-उत्-सुरभि-पूतेः ५), गन्धात् ५), इः १), वा ।१), तु ।१), उपमानात् ५) ।

सुगन्धिः, पद्मगन्धिः पद्मगन्धः ।

त्रीणि आयूंषि समाहृतानि त्रयायुषं, समाहारे गः (१) । द्विस्तावा त्रिस्तावा वेदिः, प्रकृते यज्ञे यावती वेदिः करणीयेति कथिता ततो द्विगुणा त्रिगुणा वा अन्यस्मिन् यज्ञे इत्यर्थः । क्रियया सह सामानाधिकरण्यात् द्वित्रिंशब्दात् सुच्, तयोस्तावतीशब्देन मयूरव्यंसकादित्वात् सः (२) । एषां विशेषार्थविशेषयोर्निपातनात् गोष्ठस्य श्वा गोष्ठश्वा, पुरुषश्च आयुश्च पुरुषायुषी, द्वयोस्त्रयाणां वा आयुः द्वायुस्त्रयायुर्द्विस्तावती रज्जुरित्यत्र न स्यात् ।

४०४ । सूत् । सुश्च उच्च सुरभिश्च पूतिश्च तत्तस्मात् । एभ्यः पराङ्गन्धात् इः स्यादुपमानात्तु वा । सुगन्धिरिति—शोभनो गन्धोऽस्येति वाक्यम् । एवम् उद्गतो गन्धोऽस्य उद्गन्धिः, सुरभिर्गन्धोऽस्य सुरभिर्गन्धिः, पूतिर्गन्धोऽस्य पूतिर्गन्धिः । यद्यपि सामान्ये-  
नोक्तं तथापि ह एवास्य विषयः । अत्र यदा समवायसम्बन्धेन (३)

(१) अद्विगौ तु द्वयोरायुः द्वायुः—इति गोयीचन्द्रः ( २८२ स्तू ) ।

(२) तावतीशब्देन तु यावत्यपेक्षेण द्रव्यवृत्तिना संख्याशब्दस्य सामानाधि-  
करण्याभावात् विशेषणसमासो न भवतीत्यत आह—मयूरव्यंसकादित्वादिति—  
इति गोयीचन्द्रः ।

(३) नतु संयोगसम्बन्धेन इत्यर्थः । अतएव परगन्धेन गन्धत्वात्स्येन्न स्यादिति  
कार्तिकेयः । “गन्धस्येत्वे तदेकान्तग्रहणं कर्त्तव्यम्” इति पाणिनीयवार्त्तिकम्

( ५।४।१३५ ) । “एकान्त एकदेश इव अविभागेन लक्ष्यमाण इत्यर्थः । सुगन्धिष्यं सन्तिलं च । सुगन्धिर्वायुः । नेह—शोभना गन्धा गन्धद्रव्याण्यस्य सुगन्ध आपणिक” इति सिद्धान्तकौमुदी । “एवञ्च गुणवाचिन एवेह ग्रहणं नतु द्रव्यवाचिन इति फलितोऽर्थः । अस्ति च गन्धशब्दो द्रव्यवचनः । वक्षति जलमियं पिनष्टि गन्धान् इयमियसुदग्रथते खजो विचित्रा इति दर्शनात् ।

गन्धस्तु सौरभे नृत्ये गन्धके गर्वलेखयोः ।

स एव द्रव्यवचनो बद्धत्वे पुंसि च स्मृतः ॥ इति कोषाञ्च ।

एतेन ‘सङ्गीभृतः पुष्पसुगन्धिराददे’, ‘भग्नबालसहकारसुगन्धौ’ इत्यादि व्याख्यातम् । केचित्तु तदेकान्तशब्देन स्वाभाविकत्वं विवक्षित्वा आगन्तुकस्य नेत्याहुः । तथाच भट्टिः—‘आप्रायिवान् गन्धवहः सुगन्ध’ इति । व्याख्यातञ्च जयमङ्गलायां—गन्धस्येति रेकारः समासान्तो न, गन्धस्येत्वे तदेकान्तग्रहणमिति वचनात् सुगन्ध आपणिक इति यथा—इति । अतएव ‘भग्नबालसहकारसुगन्धौ’ इत्यादीनां प्रामादिकत्वं दुर्घटं वृत्तिज्ञतोक्तम्—इति प्रौढमनोरमा । संज्ञिप्रसारमतेऽपि गुणवाचिनो गन्धादेव इ प्रत्ययः नतु द्रव्यवाचिनः । तन्मते आप्रायीत्यादि भट्टिप्रयोगे गन्धशब्दस्य द्रव्यवाचित्वात् न इः । तथाच—पृथिव्या एव गन्धवतीत्वात् न गन्धवहो गन्धवान् भवति, किन्त्वरविन्दव्यतिषङ्गवत्त्वात् संयुक्तसमवायेन सुगन्ध इति विशेषणं, तस्मादयं गन्धशब्दोऽरविन्दमाचष्टे । माघे तु ‘भग्नबालसहकारसुगन्धौ मधुनि’ इति गुणवाच्येव गन्धशब्दः, सहकारद्रवसंक्रमणात् मधु गुणवत् । तथाच भट्टिवार्त्तिकं—‘तिलाश्चम्पकसम्पर्कात् प्राप्नुवन्त्यधिवासताम् । रसालगन्धास्तद्गन्धं सर्व्वं सांक्रामिका गुणाः’ । पवने तु गन्धसंक्रान्तिर्नास्ति तस्यापार्थिवत्वात् । ये तु वैशेषिकादयो गुणसंक्रान्तिं न मन्यन्ते, तन्मते भग्नबालसहकारसुगन्ध इति भवति ; अतएव गन्धाद्वेति चान्द्राः—इति गोयीचन्द्रः ( ४६६ सू ) । आप्रायीति भट्टौ ३।१० ; अत्र भरतः—सूत्ररभित्यादौ समवेतस्यैव गन्धस्य ग्रहणम्, अत्र तु परम्परया गन्धसम्बन्धाच्च इ प्रत्ययः । सुगन्धिरिति पाठे विकारसंघेत्यादिना सुगन्धशब्दात् स्वार्थे णिः । क्वचित्तु समवायाध्याहारात् सुगन्धिः समीरण इति प्रयोग इति पाणिनीयाः । अगन्धादेर्वा इति कालापा” इति । मञ्जिनाथमते गजदानसुगन्धिना, वरुणयुक्त्वादयुक्तसुगन्धयः ( माघे ६।५० ), अपां हि तन्नाय न वारिधारा स्वादुः सुगन्धिः खदते तुषारा ( नैषधे ) इत्यादयः प्रयोगाः कवीनां निरङ्कुशत्वात् सोढव्या इति । ( रघौ ४।३५ लोकेस्य टीका द्रष्टव्या ) ।

४०५ । नार्चायां स्वतेः सख्यादेरः ।

(न ।१।, अर्चायां ७।, सु-अतेः ५।, सख्यादेः ५।, अः १।) ।

स्वतिभ्यां परात् सख्यादेरो न स्यात् पूजायाम् ।

शोभनो राजा सुराजा, अतिशयेन राजा अतिराजा ।

अर्चायां किं ? गामतिक्रान्तः अतिगवः ।

गन्धो वर्त्तते तदेकारस्तथाच—“आघ्रायि वान् गन्धवहः सुगन्ध” इति भट्टिः । कस्तूरिकामृगविमर्द्दसुगन्धिरिति माघे उपमान-विवक्षयेति । पद्मगन्धिरिति—पद्मगन्ध इव गन्धो यस्येति वाक्यम् । एभ्यः किं ? दुर्गन्धः ।

भृतित्यादेर्मासादिकः । भृतिर्वेतनं, तत्र विहितो यस्यस्तदन्तादेर्मासादिकः स्यात् से । पञ्चास्य भृतय इत्यर्थे कः, पञ्चको मासोऽस्य पञ्चकमासिकः । एवं दशकमासिक इत्यादि । अस्यापि ह एव विषयः ।

४०५ । नार्चायाम् । सुखं अतिश्च तत्तस्मात् । सखा आदिर्यस्य स तस्मात् । सख्यादेरिति—सख्यहोराज इत्याद्यारभ्य (८) सूत्रे येभ्योऽकारो विहित स्तेभ्यः पूजार्थस्वतिभ्यां परेभ्यो न अः स्यात् । सुराजा, अतिराजा—कुप्राद्योर्नित्यमिति षः । सख्यादेः किं ? शोभनं सकृथि यस्य सुसकृथः, अत्यक्षो विप्रः । स्वतेः किं ? परमराजः । अन्ये तु पूजार्थस्वतिभ्यां परस्याः संख्याया डोऽपि न स्यात् ; सुदशा अतिदशा ब्राह्मण इत्याहुः ।

४०६ । किमः क्षेपे । (किमः ५१, क्षेपे ७) ।  
किंराजा ।

४०७ । नजोऽहवे । (नजः ५१, अ-ह-वे ७) ।

नजः परात् सख्यादेरो न स्यात्, न तु ह-वयोः ।

असखा । ह-वे तु अनपं सरः, अधुरम् ।

४०८ । पथो वा । (पथः ५१, वा ११) ।

अपथं अपत्याः । ह-वे तु अपथो देशः, अपथम् ।

५०६ । किमः । क्षेपो निन्दा, तस्यां वर्त्तमानात् किमः  
सख्यादेरो न स्यात् । किंराजा, कुक्षितो राजेत्यर्थः । एवं निन्दिता  
धूः यस्य तत् किंधूः शकटम् । क्षेपे किं ? केषां राजा किंराजः ।

४०७ । नजो । हश्च वश्च तत्, न तत् तस्मिन् । हवभिन्ने  
से नजः परात् सख्यादेरो न स्यात् । असखेति—न सखा  
इति वाक्यम् । “नजः” इत्यनेन षसः । यद्यपि नज इत्यनेनैव  
सिध्यति, तथापि नजः स्याद्यन्तेन सह ह-वस-ज्ञापनार्थमहव  
इत्युक्तम् । अनपं सर इति—न सख्यापो यस्मिन् सरसीति  
वाक्यम् । अधुरमिति—धुरोऽभाव इति वाक्यम् ।

४०८ । पथो । हवभिन्ने से नजः परात् पथः अः न स्याद्वा ।  
अपथमिति—न पत्या इति वाक्यम् । व्यसंख्याभ्यां पथ इति क्लीव-  
त्वम् । पत्ते अपत्या इति । अपथो देश इत्यादि—नास्ति पत्या  
यस्मिन् देशे, पथोऽभाव इति वाक्यम् ।

४०६ । कत् क्वचत्रिरथवदे ।

( कत् ।१।, कु ।१।, अच्-त्रि-रथ-वदे ७। ) ।

कोः स्थाने कत् स्यात् से अजादौ परे ।

कदन्नं कक्षयः ।

४१० । काऽच्चे । (का ।१।, अच्चे ७।) ।

काक्षम् ।

४०६ । कत् । अच्च त्रिश्च रथश्च वदश्च तत्तस्मिन् । कदन्न-  
मिति—कुक्षितमन्नमिति वाक्यं, कुप्राद्योर्नित्यमिति षः । एवं  
कुक्षितास्त्रयः कक्षयः, कुक्षितो रथः कद्रथः । कद्वद इति—  
वदतीति वदः, पचाद्यन् । एष्विति किं ? कुब्राह्मणः ।  
अस्य सूत्रस्य यस एवाभिधानात् कुक्षितो रथो यस्येत्यादौ न  
स्यात्(१) ।

जातौ लृणे । लृणशब्दे परे जातौ वाच्यायां कोः कत्  
स्यात् । कत्तृणं नाम जातिः । अजातौ कुक्षितानि लृणानि ।

४१० । का । अच्चशब्दे परे कोः काः स्यात् । काच्च-  
मिति—अच्चमिन्द्रियं, कुक्षितमच्चमिति वाक्यं, कुप्राद्योर्नित्यमिति  
षः । अच्च इत्यस्य सामान्यतो ग्रहणात् कुक्षिते अक्षिणी यस्य  
काच्चो विप्र इत्यत्राच्चिशब्दात् षे क्तेऽपि स्यात् ।

(१) पापकृत्सेषदर्धे कु इत्यभरोक्तस्य अव्ययकुशब्दस्यैवात्र ग्रहणं नतु पृथ्वी-  
वाचकस्य, तेन कोः पृथिव्या उच्यतेः क्लृप्त इत्यादौ न स्यादिति दुर्गादास-कार्तिकेय-  
गङ्गाधराः ।

४११ । पथिपुरुषे वा ।

( पथि-पुरुषे ७, वा ।१। ) ।

कापथं कुपथं, कापुरुषः कुपुरुषः ।

४११ । पथि । पन्थाश्च पुरुषश्च तत्तस्मिन् । कोः काः  
स्यात् वा पथिपुरुषयोः परयोः । कापथमिति—कुस्मितः पन्था  
इत्यर्थः, व्यसंख्याभ्यां पथ इति लीवत्वम् (१) । एवं कुपथमिति ।

(१) अत्र सर्वेषु प्रचलितेषु सुद्धिसुग्धबोधपुस्तकेषु शूले कापथ इति पुल्लिङ्ग-  
पाठो दृश्यते । स च न तर्कवागीशसम्मतः “व्यसंख्याभ्यां पथ इति लीवत्वम्”  
इत्युक्तत्वात् । कार्त्तिकेयोऽपि तर्कवागीशमतमनुसृतवान् । दुर्गादासगङ्गाधर-  
मते तु पुल्लिङ्गपाठः । अत्र पुंस्त्वं न पाणिनीयवार्त्तिकसम्मतम्, “पथः संख्या-  
व्ययादेः” इति वार्त्तिके लीवत्वस्योक्तत्वात् । सिद्धान्तकोशव्यामपि लीवल्लिङ्गपाठो  
दृश्यते । पथः संख्याव्ययादेरिति नपुंसकत्वमिति तत्र तत्त्वबोधिनी । संचिप्र-  
सारेऽपि “कुस्मितः पन्थाः कापथम् । कुपथमित्यसाधुः” इत्युक्तं ( २४६ सू ) ।  
संख्याव्ययात् पथ इति नपुंसकत्वम् । कुपथमित्यसाधुरिति—पथिशब्देन समासे  
नित्यं कादेशः । पथिशब्दसमानार्थेन पथिशब्देनापि लीवत्वाभाव इत्यभिप्राय इति  
गोयीचन्द्रः । ‘व्यध्वो दुरध्वो विपथः कदध्वा कापथः समाः’ इत्यमरः, ‘व्यध्वो  
विपथ कापथाविति रभसश्च, इत्युभयत्रापि पुल्लिङ्गपाठो दृश्यते । “पथिन् शब्देन  
समासे संख्यादीत्यनेन नपुंसकत्वमित्यतः अदन्तपथशब्देन समासः । गतिः पथश्च  
भार्गवेति त्रिकाण्डशेषः”—इत्यमरटीकायां रघुनाथः । प्रौढमनोरमापि  
अमरवचने लीवत्वापत्तिनिरासाय अदन्तपथशब्देन समाससंज्ञा “न चैवं विपथ-  
सिद्धावपि कापथो न स्यात्, कादेशस्य दुर्लभत्वादिति वाच्यम् । ईषदर्थे च तत्-  
सम्भवात्, कुत्सायामर्थतः पर्यवसानात्” इत्यप्याह । भरतस्तु—कुस्मितः पन्थाः  
कापथः पथ्यपपुर इति अ । यद्यपि पथः संख्याव्ययात् पर इति लीवत्वसंज्ञं  
तथापि लिङ्गस्य लोकाश्रयत्वात् विपथ कापथौ पुंस्त्वपि” इत्याह । प्रौढमनोरमा  
टीकायां हरिदोहितोऽप्येवमाह । अत्रैवं समाधीयते—भरतमते विपथकापथौ  
पुंस्त्वपित्यपिकारात् लीवत्वमप्यायाति । अमरे यत् कापथ इति निर्देशस्तददन्त-  
पथशब्देनापि सिध्यति । तर्कवागीशेनापि तदङ्गीकृतम् । एवं सति पाणिनीय

४१२ । कोरीषदर्थे । (कोः ६।, ईषदर्थे ७।) ।

ईषज्जलं काजलम् ।

४१३ । कत्कवौ चाग्न्युष्णौ ।

(कत्-कवौ १॥, च ।१।, अग्नि-उष्णौ ७।) ।

कदग्निः कवाग्निः काग्निः, कदुष्णं कवोष्णं कोष्णम् ।

कापथ इति तु ईषदर्थे अकारान्तेन पथशब्देन । परे तु कापथ-  
मिति नित्यमाहुः । कापुरुष इति—कुम्भितः पुरुष इत्यर्थः ।  
ईषदर्थे कोः पुरुषशब्दे परे वा कादेश इति भागवृत्तिः, तन्मते  
ईषत् पुरुषः कापुरुषः कुपुरुष इति ।

४१२ । कोः । पुनः कुग्रहणं पथिपुरुषयोरननुवर्त्तनार्थम्,  
अत आह काजलमिति । एवम् ईषज्जलवणं कालवणम्, ईषद्वादी  
यत्र कावाद इत्यादि । ईषदन्नं कान्नम्, ईषदन्नं कान्नम्, ईषदा-  
कारो यस्य स काकार इत्यादी तु अनेनाचि कदादेशो बाध्यते,  
अपेक्षितविधित्वात् परत्वाच्च(१) । तथाच भारविः—देवाकानिनि  
कावादे वाहिकास्वस्वकाहि वा । काकारेभभरे काका निस्व-  
भव्यव्यभस्वनि (२) ।

४१३ । कत् । ईषदर्थे कोः कत्-कव-काः स्युरग्न्युष्णयोः

वार्त्तिक-सिद्धान्तकौमुदी सञ्चिप्रसाराणामसन्दिग्धमतमनुसृत्य तर्कवागीशटीकात्-  
यायिन्यस्मिन् सुग्रन्थोपे कापथमिति क्लीबलिङ्गनिर्देशमेव युक्तसत्यग्रहाम इति ।

(१) कोरीषदर्थे इत्यनेन यत् कादेशविधानं तदवश्यमीषदर्थमपेक्षते, तस्मिन्मर्थ  
एव तद्विधानादित्यपेक्षितविधित्वम् । परत्वादिति—विप्रतिषेधे परं कार्यमिति  
श्यायेन कोरीषदर्थे इत्यस्य परवर्त्तित्वादित्यर्थः

(२) किराते १५।२५ ।

४१४ । ज्योति र्जनपद् रात्रि नाभि बन्धु गन्ध  
पिण्ड लोहित कुक्षि वेणी ब्रह्मचारि तीर्थ्य पत्नी पक्षे  
समानः सः ।

(ज्योतिः—पक्षे ७, समानः १, सः १) ।

समानं ज्योति र्यस्यासौ—सज्योतिः ।

परयोः । कदग्निरिति—परे तु अग्निशब्दे परे का कवादेशौ  
नाहुः । कदुष्णमिति—अनीषदर्थेऽपि उष्णशब्दे परे कोः कत्-  
कव-कादेशा इत्यन्ये ।

११४ । ज्योतिः । एषु चतुर्दशसु परेषु समानस्य सः स्यात् ।  
सज्योतिरिति—समानञ्च तत् ज्योतिश्चेति वाक्यम्, एकादीनाञ्च  
इति यसः । एवं सजनपदः सरात्रिः सनाभिः सबन्धुः सगन्धः  
सपिण्डः सलोहितः सकुक्षिः सवेणी । ब्रह्म वेदः, तदध्ययनार्थं  
यद्व्रतं तदपि ब्रह्म, तच्चरतीति ब्रह्मचारी, समानो ब्रह्मचारी  
सब्रह्मचारी, तस्यैव वेदाख्यस्य ब्रह्मणः सदृशं व्रतं चरतीत्यर्थः । (१)  
समाने तीर्थे गुरौ वसतीति सतीर्थ्य एकगुरुः, समानतीर्थ्यशब्दात्  
तत्र वासिनोत्यर्थे षोऽत्र त्ये समानस्य सः (२) । समानः पतिरस्याः  
सपत्नी, इति पतिशब्दस्य पत्नादेशे समानस्य सः । समानः पक्षः

(१) एकब्रह्मव्रताचारा भिद्यः सब्रह्मचारिण इत्यमरः ।

(२) निर्यकारे तीर्थे न स्यात्, तेन समानं तीर्थं गङ्गातीरादि येषां ते समान-  
तीर्था इति—इति दुर्गादास-कार्तिकेय-गङ्गाधराः ।

४१५ । रूप नाम गोत्र स्थान वर्ण वयो वचन  
धर्म जातीयोदर्थ्ये वा ।

( रूप—उदर्थ्ये ७, वा ।१। ) ।

सरूपः समानरूपः ।

इति स-पादः ।

सहायः सपत्नः । परे तु गन्ध पिण्ड लोहित कुक्षि वेणीति पञ्च  
नाहुः । अन्ये तु पिण्डभिन्नान्नाहुः (२) सेतुशब्दञ्चाहुः ।

३१५ । रूप । एषु दशसु समानस्य सः स्याद्वा । सरूप  
इति—समानं रूपं यस्येति वाक्यम् । एवं सनामा सगोत्रः  
सस्थानः सवर्णः सवयाः सवचनः सधर्मा, समानः प्रकारः सजा-  
तीयः, समान उदरे शयिता इत्यर्थे यः सोदर्थ्यः । पक्षे समानरूप  
इत्यादि । परे तु उदर्थ्यभिन्नेष्वपि नित्यमाहुः । धर्मादर्थ्यभिन्नेषु  
वेति चान्द्राः ।

अरिष्टादिचिह्नार्थस्य कर्णे घः । रिष्टादिभिन्नस्य चिह्नार्थस्य  
घः स्यात् कर्णशब्दे परे । दात्रमिव चिह्नं कर्णे यस्य स दात्रा-  
कर्णः । द्वौ गुणौ यस्य स द्विगुणः, तदाकारं चिह्नं कर्णे यस्य स  
द्विगुणाकर्णः, गुणशब्दोऽत्रावयवार्थः । द्वयोरङ्गुल्योः समाहारः  
द्वङ्गुलं, तदाकारं चिह्नं कर्णे यस्य स द्वङ्गुलाकर्णः । इह चिह्न-  
शब्देन पशूनां स्वामिविशेषसम्बन्धज्ञापनार्थं कर्णे दात्राकारादि

(२) पिण्डव्यतिरिक्तान् अपरान् गन्धादीन् चतुरो नाहुः । ( ४५० सू ) ।

यत् क्रियते तस्यैव ग्रहणं, तेन शोभनकर्णः महाकर्ण इत्यादौ न स्यात् । रिष्टादेस्तु रिष्टकर्णः । रिष्टादिर्यथा —

रिष्ट-स्वस्तिक-पञ्चाष्ट च्छिन्न-च्छिद्राणि च सुवः ।

भिन्नश्चेतीह रिष्टादावष्ट शब्दाः प्रकीर्त्तिताः ॥

विश्वस्य वसुनि । विश्वस्य र्घः स्यात् वसुशब्दे परे । विश्वं वस्वस्य विश्वावसुः ।

अपील्वादेरिको वह्ने । पील्वादिभिन्नस्येगन्तस्य र्घः स्यात् वह्नेशब्दे परे । वहतीति वहः, पचाद्यन्, कपिं वहतीति कपीवहं मुनीवहं शमीवहम् (१) । पील्वादेस्तु पीलुवहं चारुवहमित्यादि । इकः किं ? गन्धवहः ।

गेः काशे । इगन्तस्य गेः काशशब्दे परे र्घः स्यात् । निकाशते इति पचाद्यन्, नीकाशः अनूकाशः । इकः किं ? प्रकाशः ।

गेर्घञामनुष्ये बहुलम् । गेर्घः स्यात् घञन्ते परे, न तु मनुष्ये वाच्ये । बाहुल्यात् क्वचिन्नित्यं, क्वचिद्विकल्पः, क्वचिन्निषेधः, क्वचिदन्यत्रापि । यथा अपामार्गः वीमार्गः नोक्लेदः नीहारः नीशारः नीवारः, वृती प्राकारः, गृहभेदे प्रासाद इत्यादौ नित्यम् । अन्यत्र प्रकारः प्रसादः । प्रतीवेशः प्रतीहारः प्रतीकारः प्रतीरोधः नीकारः अतीसारः परीहासः, पक्षे प्रतिवेश इत्यादौ विकल्पः । प्रवेशः प्रहारः विसारः परिवेशः इत्यादौ निषेधः (२) ।

(१) एषूदाहरणेषु “लोकाश्रयत्वात् क्लीबत्वं वाच्यम्” इति गोयीचन्द्रः ।

(२) नोक्लेदः—निक्लिद्यतीति कर्त्तरि घञ् । अपामार्गः—अपमृजन्त्यनेन इति करणे घञ्, आपाङ् इति ख्यात ओषधिविशेषः । नीहारो हिमः ।

पूर्वं मुखमस्य पूर्वामुखः पश्चिमासुख उत्तरामुखः दक्षिणामुखः  
इत्यादौ गिभिन्नस्याप्यवजन्तेऽपि । अमनुष्ये किं ? निषाद-  
खाण्डालः ।

क्विवन्तरूचादौ कस्य च । गिः कस्य (१) च क्विवन्तरूचादौ परे  
घंः स्यात् । अभीरूक् नीवृत् प्रावृट् परीतत् उपानत् । कस्य—  
मर्मावित् मृगावित् (२) । गिकयोः किं ? तिग्मा रग् यस्य स  
तिग्मरूक् (३) ।

तुरादेः सहि वा तु वेरुद्धयोः । तुरादे घंः स्यात् सहि,

नीशारः प्रावरणम् । नीवारो धान्यविशेषः । प्राकारो वृताविति—वेष्टने  
वाच्ये । गृहभेदे प्रासाद इति—देवानां भूभुजाञ्च गृहविशेषः । प्रक्रियते इति  
कर्म्मणि घञ्, प्रसोदन्ति अत्र इत्याधिकरणे घञ् । अन्यत्र प्रकारः प्रसाद इति—  
प्रकारो विशेषः, प्रसाद स्तुष्ट्या दानम् । प्रतीवेशः—प्रतिविशतीति कर्त्तरि घञ् ।  
प्रतीकारः—प्रतिकरणमिति भावे घञ्, अथवा प्रतिकुर्वन्न्यनेन इति करणे ।  
प्रतीहारः—प्रतिहरन्ति स्थापयन्ति तेनेति प्रतीहारो द्वाःस्यः । नीकारः—  
निकरणमिति कृ श विसृष्टे इत्यस्मात् भावे घञ् । व्यतीसारः—अतिसरणमिति  
सृ गतौ इत्यस्मात् भावे घञ् । परिहसनं परिहासो, भावे घञ् । विसरतीति  
विसारो मत्स्यः—इति गोयीचन्द्रः ( २।३ सू )

(१) कस्य कारकस्य ।

(२) अभिरोचते इति अभिपूर्वात् रुच ङ् स्तु दीप्रावित्यस्मात् कर्त्तरि क्विप्,  
नित्यं कुप्राद्योरिति समासः । निवर्त्तते इति नीवृत्, निपूर्वात् वृत् ङ् ह्रु वृत्तने  
इत्यस्मात् कर्त्तरि क्विप् । प्रवर्षतीति प्रावृट् प्रपूर्वात् वृषु सेचने इत्यस्मात् कर्त्तरि  
क्विप् । परितनोतीति परीतत्, यम मन तन इत्यादिना नकारलोपः, स्वस्य तन-  
पितीति तन् । उपानत् नह्यौ ज् बन्धे क्विप्, नहोषड् भौ इति षड् । मर्मावित्—  
मर्म्मे विध्यतीति व्यध्यौ ताड्ये इत्यस्मात् कारकपूर्वात् क्विप्, मृहस्रपाद्योरिति  
जिः । एवं मृगावित् व्याधः ।

(३) नात्र उ-सर्गपूर्वस्य कारकपूर्वस्य वा रुचेः क्विवन्तता ।

विसु रुद्धयोर्वा । तुरः वेगस्तं सहते, ढाङ्गजवहसह इति विष्, तुराषाट् । एवम् ऋतीषाट् जलाषाट् इत्यादि । विरोहति क्विप्, वीरुहो धङ् क्वी, वीरुत् विरुत् । रुधधोः क्विपीत्यन्ये । विवधतीति पचाद्यन्, वीवधः विवध इति ।

शुनो दन्तादौ । दन्तादौ परे शुनो घः स्यात् । शुनो दन्तः श्वादन्तः श्वादंष्ट्रा ।

दन्तादिर्यथा—

दन्त दंष्ट्रा कर्ण कुञ्ज (१) पद पुच्छाः षड्डीरिताः ।

वराहशब्दोऽप्यत्र, एतेन श्वावराहाविति कश्चित् ।

पदपुच्छयोर्व्वेति चान्द्राः, तन्मते श्वपदः श्वपुच्छ इत्यपि ।

चितेः के । अकृतसान्ताडित्यनेन विहिते के परे चित्यन्तस्य घः स्यात् । एका चितिर्यस्य एकचित्तीकः ।

कोटरकिंशुलुकाद्यो वनगिर्यी नान्नि । कोटरादेर्वनशब्दे परे, किंशुलुकादेर्गिरिशब्दे परे घः स्यान्नान्नि । कोटराणां वनं कोटरावणम् ।

कोटरादिर्यथा—कोटर शारिक सिध्नक पुरगा मिश्र इति पञ्चेह प्रोक्ताः । किंशुलुकानां गिरिः किंशुलुकागिरिः । किंशुलुकाञ्जनभञ्जनलोहितकुक्कुटमिति पञ्चेह प्रोक्ताः । नान्नि किं ? कोटरवनं भञ्जनगिरिः ।

विश्वस्य मित्रनरयोः । विश्वस्यानयोर्घः स्यान्नान्नि ।

(१) कुञ्ज इत्यत्र संक्षिप्तसारे कूर्ङ् इति (२१० सू) काशिकायां कुन्द इति (६।३।३७) पाठभेदो दृश्यते ।

विश्वामित्रो नाम ऋषिः, विश्वानरो नाम कश्चित् ।

नाम्नि किं ? विश्वं मित्रं यस्य विश्वमित्रो विप्रः, विश्वे नरा यस्य विश्वनरो राजा ।

अष्टनो वक्रादौ । अष्टनो र्घः स्यात् वक्रादौ नाम्नि । अष्ट वक्राणि यस्य अष्टावक्रो नाम ऋषिः, अष्टापदं सुवर्णमित्यादि । नाम्नि किम् ? अष्टवक्रो वृक्षः ।

गोकपालयोर्युक्तहविषोः । गोशब्दे परे युक्ते वाच्ये, कपाल-शब्दे परे हविषि वाच्ये अष्टनो र्घः स्यात् । अष्टभिर्गोभिर्युक्तम् अष्टागवं शकटम्, अष्टसु कपालेषु संस्कृतं अष्टाकपालं हविः, उभयत्र तार्थं गः । युक्तहविषोः किम् ? अष्टकपालं विप्रस्य, समाहारे गः ।

इष्टकादेशितादौ स्वः । इष्टकादेः स्वः स्यात् चितादौ परे । इष्टकाभिश्चितम् इष्टकचितम्, इषीकायास्तूलं इषीकतूलं, मालां भर्तुं शीलमस्य मालभारीत्यादि । तदन्तस्यापि (१) । पक्केष्टकचितं मुञ्जेषीकतूलं, मल्लिकामालभारिष्य इति दण्डी ।

आबीपोर्नाम्नि बहुलम् । आबीपोर्बहुलं स्वः स्यात् नाम्नि । बहुलञ्च क्वचित् नित्यं, क्वचिद्विकल्पः, क्वचिन्निषेधः, क्वचिद-पूर्वविधिः ।

यदुक्तं—

प्रवृत्तिश्च निवृत्तिश्च विभाषोक्तविधिः क्वचित् ।

अपूर्वस्य विधानञ्च बहुलं स्याच्चतुर्विधम् ॥

(१) पदान्तरपूर्वकेष्टकादिशब्दस्यापीत्यर्थः ।

कन्या कुञ्जा यस्मिन् देशे कन्यकुञ्जो देशः, शिलां वहतीति शिलवहं, शिला प्रस्थोऽस्येति शिलप्रस्थं नगरं, मन्दुरायां जातो मन्दुरजोऽश्वः, रेवती मित्तमस्य रेवतिमित्तः, रोहिण्याः पुत्रो रोहिणिपुत्र इत्यादी नित्यम् । शिंशपस्थली शिंशपास्थली, प्रमदवनं प्रमदावनं, रेवतीपुत्रः रेवतिपुत्रः, कालीदासः कालिदास इत्यादी विकल्पः । लोमकागृहं लोमकाषण्डं नान्दीकरः नान्दीघोषः नान्दीविशाल इत्यादी निषेधः । कलन्नः सुसूक्ष्मजटकेश इत्यादी असंज्ञायामपि, बाहुल्यात् ।

अनीबियुव्यस्य यूतो वा परदे । ईप इयुव-ईदूतो व्यसंज्ञकादन्यस्य ईदूतः स्वः स्याद्वा परदे । ग्रामणीपुत्रः ग्रामणिपुत्रः, धीबन्धुपुत्रः धीबन्धुपुत्रः । अलावूककर्मन्धूट्ण्भुफलमित्यत्र ट्ण्भ्वा एव स्वः न तु पूर्वयोः, से तु सर्वान्तदस्योत्तरदत्त्वात् । यदा अलावूश्च कर्मन्धूश्च अलावुकर्मन्धौ, ते च ट्ण्भूश्च अलावुकर्मन्धु-ट्ण्भ्वः, तासां फलम् अलावुकर्मन्धुट्ण्भुफलमितितु स्यादेव(१) । ईवादेस्तु गार्गीपुत्रः श्रीकुलं भ्रूकुलं शक्तीभूतम् ।

भ्रुवः कुंसादावृदती च । भ्रुवः कुंसादी परे ऋत् अत् स्वश्च एते बहुलं स्युः । भ्रुवः कुंसो भासनमस्य भ्रुकुंसश्च भ्रुकुंसश्च भ्रुकुंसश्च भ्रुकुंसश्च इति शब्दार्णवः । एवं भ्रुवोः कुटिः भ्रुकुटिः भ्रुकुटिः भ्रुकुटिः इति । अन्ये तु स्वाभाव इत्याहुः ।

(१) सर्वत्रैवोत्तरपदानां सत्त्वाहित्यर्थः ।

तथाच—तन्त्री प्रमीला भ्रुकुटि भ्रुकुटि भ्रुकुटिः स्त्रियामित्य-  
मरः । कुंसः स्याद्भासने पुंसि ।

यङ ईः पुत्रपत्योः षे । षण्णोरनार्धयोरित्यादिना  
विहितस्य यङ (१) ईः स्यात् पुत्रपत्योः परयोः षे सति । कारीष-  
गन्ध्यायाः पुत्रः कारीषगन्धीपुत्रः, कारीषगन्ध्यायाः पतिः  
कारीषगन्धीपतिः, एवं वाराहीपुत्रः वाराहीपतिरित्यादि । षे  
किं ? कारीषगन्ध्या पतिर्यस्य स कारीषगन्ध्यापतिर्ग्रामः ।

बन्धी हे वा तु मातामातृमातृकेषु । यङ ईः स्यात् बन्धी  
हे सति, वा तु मातादिषु । कारीषगन्ध्या बन्धुरस्य कारीष-  
गन्धीबन्धुः, कारीषगन्ध्या माताऽस्य कारीषगन्धीमातः कारीष-  
गन्ध्यामातः, कारीषगन्धीमाता कारीषगन्ध्यामाता, सान्तविधे-  
रनित्यत्वाद्वा कः, कारीषगन्धीमातृकः कारीषगन्ध्यामातृक  
इति । मातृकशब्दस्य आकारान्तमातादेशो वचनसामर्थ्यात्  
मनीषादित्वाद्वा । सर्व्वं सुख्यमिति (२) ।

इति श्रीश्रीरामतर्कवागीशभट्टाचार्य्यविरचिता

सपादस्य टिप्पणी सम्पूर्णा ।

(१) २७७ सूत्रस्य टीकायाम् अजादिगणो द्रष्टव्यः ।

(२) समासविधिः साकल्येनोक्त इत्यर्थः ।

तद्धितः (त) ।

४१६ । बाह्वाद्यतोऽत्रावादेर्गर्गादिर्नडादेः पितृ-  
ष्वस्रादेरेवत्यादेः शेषशिवादेः षिा-षोय-षाप्र-षायन-  
शीय-षिाक-षा अपत्ये ।

( बाह्वाद्यतः ५, अत्रावादेः ५, गर्गादेः ५, नडादेः ५,  
पितृष्वस्रादेः ५, रेवत्यादेः ५, शेषशिवादेः ५, षिा—षाः १॥,  
अपत्ये ७) ।

एभ्यः परा एते क्रमात् स्युरपत्यार्थे ।

४१६ । बाह्वा । बाहुरादिर्यस्य सः बाह्वादिः, स च अत्र  
तत्तस्मात् । अत्रिश्च आप् च तौ अत्रापी, तावादी यस्य सः  
अत्रावादिः तस्मात् । गर्ग आदिर्यस्य स तस्मात् । रेवती  
आदिर्यस्य स तस्मात् । शिव आदिर्यस्य सः शेषश्च शिवादिश्च  
तत्तस्मात् । पुंस्त्वं सौत्वत्वात् । षिाश्च षोयश्च षाप्रश्च षायनश्च  
शीयश्च षिाकश्च षाश्च ते । एते सप्त दभिन्नेभ्यः (१) सप्तभ्यः क्रमात्  
स्युरित्यर्थः ।

अपत्य इति—अपतनादपत्यं, यो व्यवहितेन जनितः  
सोऽप्यपत्यं भवत्येवेति । तस्मिन् वाच्ये यस्य सम्बन्धोऽवगम्यते  
तस्मात् थन्तात् भवतीत्यर्थः । यद्यपि अपत्ये इति सामान्येनीकं

तथाप्यभिधानात् गर्गनडादिभ्यां गोत्रापत्य एव । तत्र किं  
गोत्रमिति चेत्, अत्रोच्यते—

पौत्रादि गोत्रमेकस्यस्तत्र, लुङ् न भवादृचि (१) ।

तस्मादेवास्त्रियां यूनि, तत्र लुङ्, णायनस्तु वा ॥

वंश्ये जीवत्यपत्यं तु स्यात् पौत्रप्रभृतेर्युवा ।

जीवति भ्रातरि ज्येष्ठे कनीयांस्तु स उच्यते ॥

वृद्धतरे स वान्यस्मिन् सपिण्डे सति जीवति ।

पूज्ये वृद्धं युवा वा स्यात् कुत्सायां वा युवाऽयुवा (२) ॥

(१) भवादृर्षविवहिते अजादिवद्धितप्रत्यये विषये इत्यर्थः । भवादृः परत्र  
स्फुटीभविष्यति ।

(२) क्रात्राणां बोधसौकर्यार्थं तर्कशागीश-न्यायपञ्जाननटीकातः समुद्भूत्य  
सुस्पष्टमेकत्र व्याख्यायतेऽयं सन्दर्भः ।

“पौत्रादि गोत्रम्”—पौत्रादि पौत्राद्यपत्यं गोत्रं गोत्रसंज्ञकम् । “एकस्यस्तत्र”—  
तत्र तस्मिन् गोत्रापत्यार्थे एक एव त्यः अपत्यप्रत्ययः स्यात्, न तु तत्तदपत्य-  
भेदेन प्रत्ययान्तरोत्पत्तिरित्यर्थः । “लुङ् न भवादृचि”—भवादृर्षविवहिते अजादि-  
तद्धितप्रत्यये विषये सति तस्य अपत्यप्रत्ययस्य लुक् न भवतीत्यर्थः । “तस्मादेवा-  
स्त्रियां यूनि”—यूनि वाच्ये सति तस्मादपत्यप्रत्ययान्तादेव प्रत्ययान्तरं स्यादिति  
शेषः । स्त्रियां प्रपौत्रां वाच्यायां प्रत्ययान्तरोत्पत्तिर्न भवति । “तत्र लुक्”—  
तत्र तस्मिन् भवादृचि विषये युवार्थप्रत्ययस्य लुक् भवतीति शेषः । “णायनस्तु  
वा”—भवादृचि विषये युवार्थप्रत्यययोः णायन-णायन्योर्लुक् वा स्यात् । “वंश्ये  
जीवत्यपत्यं तु स्यात् पौत्रप्रभृतेर्युवा”—वंश्ये पित्रादौ जीवति सति पौत्रप्रभृतेरपत्यं  
प्रपौत्रप्रभृत्यपत्यं युवा युवसंज्ञकं स्यात् । “जीवति भ्रातरि ज्येष्ठे कनीयांस्तु स  
उच्यते”—यत्र द्वौ प्रपौत्रौ जातौ तत्र ज्येष्ठे भ्रातरि जीवति सति कनीयान् स  
युवा उच्यते । “वृद्धतरे स वान्यस्मिन् सपिण्डे सति जीवति”—पित्रादौ ज्येष्ठे  
भ्रातरि चाविद्यमाने किं स्यात् तत्राह वृद्धतरे इति । अन्यस्मिन् वृद्धतरे सम्यन्ध-  
वयोभ्यां ज्येष्ठे सपिण्डे पितृव्यादौ पितामहभ्रातरि वा जीवति सति स प्रपौत्रः वा

आदैजचां यस्य भवेत् तदादिः

प्राग्देश एडित्यमथ त्यदादि ।

हृङ् तथा गोत्रपरोत्तरं दं

वा नामधेयं प्रणयन्ति हृङ्गाः (१) ॥

अस्यायमर्थः—यत् पौत्राद्यपत्यं तन्नोत्रं परिभाष्यते (२) । तस्मिन् विवक्षिते भेदेन (३) अपत्य-त्योत्पत्तिप्रसङ्गे नियमः क्रियते एकस्य इति ।

तत्र गोत्रे एक एव त्य इत्यर्थः । तथाच एकस्य त्यस्य तत्तद-पत्यार्थबोधकत्वमिति । यथा—गर्गस्यानन्तरापत्यं गार्ग्यस्तत्पुत्रोऽपि गार्ग्यस्तत्पुत्रोऽपि गार्ग्य इति ।

विकल्पेन युवसंज्ञो भवतीति शेषः । “पूज्ये हृङ् युवा वा स्यात्”—पूर्वोक्तलक्षण्येन यस्य युवसंज्ञा न भवति, तदपि प्रपौत्राद्यपत्यं पूज्ये पूजायां वा युवा स्यात् । हृङ् हृङ्गसंज्ञकं यत्, तदपि विकल्पेन युवसंज्ञं स्यात् । हृङ्गसंज्ञान्तु वक्ष्यति । “कुत्सायां वा युवाऽयुवा”—कुत्सायां गम्यमानायां युवा वा विकल्पेन अयुवा भवति ।

(१) तर्कवागीशटीकायाः सप्तहृत्य सुस्पष्टमेकत्र व्याख्यायते हृङ्गलक्षणम् ।

अचां मध्ये आत् ऐच् यस्य शब्दस्य आदिः भवेत् तत्, तथा प्राग्देशे प्राच्यदेशाभिधाने एङ् इत्यम्, यस्य शब्दस्य आदिर्भवेदित्यर्थः । अथ त्यदादि त्यदादिगणं, तथा गोत्रपरोत्तरं गोत्रम अपत्यप्रत्ययः परं येषां, तादृशानि पदानि उत्तराणि उत्तर-पदानि यस्य, तादृशं दं पदं हृङ्गाः हृङ्गं हृङ्गसंज्ञकं प्रणयन्ति कथयन्ति । नामधेयं संज्ञाशब्दं वा विकल्पेन हृङ्गं प्रणयन्तीति शेषः ।

(२) यद्यपि अपत्यं पुत्र एव हृङ्गं तथापि अपतनादपत्यमिति व्यवस्थया व्यवहितेन जनितेऽपि पौत्रादौ परिभाष्यते । अत्र गङ्गाधरः—यद्यप्यभिधानात् अपत्यशब्दः केवलकन्यापुत्रवाची तथापि न पतति वंशो येन तदपत्यमिति अन्वर्थनिर्देशस्तेन अपत्यापत्यमपि अपत्यमुच्यते, अतोऽत्र तात्पर्यात् पुत्रपौत्र-प्रपौत्रादौ वाच्ये कन्यायाञ्च वाच्यायां एभ्य एते क्रमात् स्वरित्यर्थः ।

(३) प्रतिव्यक्तिभेदेन ।

तस्य गोत्रत्यस्य भवादद्यचि गर्ग्यस्क इत्यादिना प्राप्तो लुग्न् भवतीत्यर्थः । यथा गर्गस्यानन्तरापत्यानां छात्राः गार्गीयाश्छात्राः, एवं यास्कीया वैदीया इत्यादि । भवादीति किं ? गर्ग्येभ्यो हितं गर्गीयम् । अचि किं ? गार्ग्येभ्य आगतः गर्गरूप्य इति ।

गोत्रापत्यस्य वे लोपिनो यूनि व्वान्तस्य क्वदयोरलुक् । विदानामपत्यं युवा वैदः, विदानामपत्ये युवानो वैदी, वैदशब्दात् यूनि वाच्ये षी कृते ष्यट्क्षत्रियेत्यादिना षोर्लुक् । क्वदान्तस्य गोत्रस्य तु यूनि वे लुग्भवत्येव । यथा वैदस्य वैदयोर्वा अपत्यानि युवानः विदाः, एवम् उर्वा इत्यादि । ननु यून्यपत्ये विवक्षिते कस्याः प्रकृतेस्त्यो भवतीत्यत आह तस्मादित्यादि ।

तस्मादेव गोत्रादेव युवत्यो भवतीति नियम्यते, स्त्रियां न भवति । यथा—गर्गस्यानन्तरापत्यं गार्ग्यः, गार्ग्यस्यानन्तरापत्यं युवा गार्गीयणः, एवं वात्स्यायनः । दक्षस्यानन्तरापत्यं दाक्षिः, तस्यापत्यं युवा दाक्षायणः, एवं प्लाक्षायणः । उपगोरनन्तरापत्यम् औपगवः, तस्यापत्यं युवा औपगविः, एवं कापटविः । नङ्स्यानन्तरापत्यं नाङ्गयनः, तस्यापत्यं युवा नाङ्गयनिः, एवं चारायणिः । स्त्रियां दाक्षी गार्गीत्यादि ।

तत्रेत्यादि—तत्र भवादद्यचि विषये युवत्यस्य लुग्भवति । यथा फाण्टाहृतस्यानन्तरापत्यं फाण्टाहृतिस्तस्यापत्यं युवा फाण्टाहृतः, सौवीरगोत्रत्वात् फाण्टाहृतिमिमताविति णः, फाण्टाहृतस्य छात्रा इति विवक्षिते णस्य लुकि गोत्रत्यान्तात् षः प्राप्तः, फाण्टाहृताश्छात्राः । एवं भागवित्तस्यानन्तरापत्यं भागवित्तिः,

भागवित्तेरपत्यं युवा भागवित्तिकः, रेवत्यादित्वात् णिकः, तस्य छात्रा भागवित्ता इत्यादि ।

णायनस्तु वेति—णायन्निति नान्तनिर्देशात् णायनणायन्यो-  
ग्रहणम् । तथाच भवादद्यचि विषये युव-त्यस्यायनो लुग्वा भवति ।  
यथा गार्ग्यायणानां छात्राः गार्ग्यायणीयाः गार्गीयाः, तथा  
वात्स्यायनीयाः वात्सीयाः, यस्कस्यानन्तरापत्यं यास्कस्तस्यापत्यं  
युवा, इति तिकादित्वात् णायनिः यास्कायनिः, तस्य छात्रा  
यास्कायनीया यास्कीया इत्यादि । भवादद्यचि किं ? फाण्टाहृत-  
रूप्य इत्यादि ।

प्रसङ्गादाह वंशे जीवतीति—दंशे भवो वंश्यः पित्तादिः,  
तस्मिन् जीवति सति पीतप्रभृतेरपत्यं युवोच्यते, गर्गे गार्ग्ये गार्ग्ये  
च जीवति सति गार्ग्यस्यापत्यं युवा गार्ग्यायणः, नडादित्वात्  
णायनः । तुशब्दोऽत्रावधारणार्थः । युवैव न गोत्रमिति ।

असति वंश्येऽपि ज्येष्ठे भ्रातरि जीवति सति कनीयान् भ्राता  
स युवोच्यते । गार्ग्यस्य द्वौ पुत्री जातौ, तयोः कनीयान् युवा,  
ज्येष्ठो गार्ग्य एव । ज्येष्ठे अविद्यमाने कनीयानपि गार्ग्य एव ।

वृद्धतरे इत्यादि—सप्तपुरुषावधयो ज्ञातयः सपिण्डाः, तत्र  
भ्रातुरन्यस्मिन्नपि सपिण्डे पितृव्ये पितामहभ्रातरि वा वयोधिके  
जीवति पीक्षादेरपत्यं वा युवा भवति । पितृव्ये पितामह-  
भ्रातरि वा वयोऽधिके गार्ग्यस्यापत्यं गार्ग्यायणो गार्गी वा ।  
वृद्धतराभावे सृते वा गार्ग्य एव ।

पूज्य इत्यादि—शास्त्रान्तरे परिभाषणादगोत्रं वृद्धं पूजायां वा

युवोच्यते । स भवान् गार्ग्यायणो गार्ग्यो वा । पूजायामिति किं ? गार्ग्य एव ।

कुत्सायामिति—ये ये युवान उक्तास्ते निन्दायाम् अयुवानो वा भवन्ति । गार्ग्यायणो गार्ग्यो वा जाल्म इत्यादि ।

इदानीं वृद्धलक्षणमाह, आदैजित्यादि—अचां मध्ये यस्य आत् ऐच् आदि तद्दृङ् वृद्धाः प्रणयन्ति । यथा मालाया इदं मालीयम् । शिवस्य विषयो देशः शैवः, तत्र भवः शैवीयः, श्रीप-गवीय इत्यादि ।

प्राग्देशाभिधानेऽचां मध्ये एडादि यत् तद्दृङ्म् । यथा— एनीपचनो दंशस्तत्र भव एनीपचनीयः । एवं गोनदीयः भोजक-टीयः, गोमतीया मत्स्याः । एडिति किम् ? अहिच्छत्रे भवः अहिच्छत्रः, कान्यकुब्जः । प्राग्देश इति किं ? देवदत्तो नाम वाहीकग्रामः, तत्र भवः देवदत्तः, गोमतामिदं गौमतम् (१) ।

प्राग्देशसु —

प्रागुदीच्यौ विभजते हंसः क्षीरमिवोदकम् ।

विदुषां शब्दसिद्धार्थं सा नः पातु शरावती (२) ॥

त्यदादिरपि वृद्धमुच्यते । त्यत्र भवस्यदीयः, अस्मदीय इत्यादि ।

तथेति—एवं गोत्रं ण्यादि परं येषां तानि गोत्रपराणि(३) उत्तराणि यस्य तन्नोत्रपरोत्तरं, दमित्यस्य विशेषणम् (४) । यथा

(१) अत्र गोमच्छब्दस्य तद्देशवासिवाचकत्वात् न वृद्धसंज्ञाः ।

(२) शरावती नदीविशेषः ।

(३) पदान्तीतिशेषः ।

(४) ईदृशं पदं वृद्धसंज्ञकमित्यर्थः ।

४१७ । णित्ते त्रिराद्यचः सुभग-सुपञ्चालाद्योस्तु  
द्वान्यदानाम् ।

( णित्ते ७।, त्रिः १।, आद्यचः ६।, सुभग-सुपञ्चालाद्योः  
६॥, तु ११।, द्वान्यदानां ६॥॥ ) ।

अचां मध्ये आद्यचो त्रिः स्यात् णिति ते परे, सुभगादेशु  
द्वयोर्दयोः, सुपञ्चालादेशु अन्यस्य दस्य ।

शुद्धगार्ग्यस्यायं शुद्धगार्गीयश्चात्रः । एवं वृद्धकाश्यपीय इत्यादि ।  
परे तु जिह्वाकात्य-हरितकात्ययोर्वृद्धत्वं नेच्छन्ति, तेन जैह्वाकातः  
हारितकात इति ।

नामधेयं वा वृद्धमुच्यते । यथा—यज्ञदत्तीयः याज्ञदत्त  
इत्यादि । एतास्तिस्त्रः संज्ञा (१) यथायथं विशिष्य तत्तल्लक्षणेषु  
वक्तव्या इति ।

४१७ । णित्ते । ण इदयस्य स णित्, णित्चासौ तश्चेति  
णित्तस्तस्मिन्, आदिश्चासौ अच्चेति आद्यच् तस्य, सुभगश्च सुपञ्चा-  
लश्च तौ, तावादी ययोः तौ सुभगसुपञ्चालादी तयोः, हे च अन्यश्च  
तानि, तानि च तानि दानि चेति द्वान्तदानि तेषाम् । आद्यच  
इति अजपेक्षया बोद्धव्यम् । अन्यथा आग्निशर्मिः श्रीपगविः  
इत्यादिष्वेव स्यात् न तु कार्ष्णिर्णित्यादी, अच आदित्वाभावात्  
इत्याह अचां मध्ये आद्यच इति । श्रीडुलोमिः श्रीडुलोमी  
उडुलोमाः । एवं शवललोमिः शवललोमी शवललोमाः । वे तु  
शेषादित्वात् अनित् षणः ।

(३३८) न्वीर्लोपीती तेऽचे । बाहोरपत्यं बाह्विः, उप-  
विन्दोरपत्यम् श्रीपविन्द्विः, उडुलोन्नोऽपत्यम् श्रीडुलोमिः,  
अग्निशर्माणीऽपत्यम् आग्निशर्माः । कृष्णस्यापत्यं कार्ष्णिः ।

बाह्वादिर्था—

बाहुः कुनामोपचाकु शिवाक्नन्तरहन्मतम् (१) ।  
भद्रशर्माग्निशर्माणी देवशर्मा च कश्यपः ॥  
युधिष्ठिरार्जुनी रामः कृष्ण-प्रद्युम्न-केशवाः ।  
शाल्वो दशरथोऽनड्वान् पञ्च-सप्ताष्ट-लक्ष्णः ॥  
क्षेमधूर्त्तेन्द्रशर्माणी गद-माय-शराविणी ।  
शङ्खभेदि-सुनामानी सेन-लोम-शिरोऽन्तदाः (२) ॥  
ष्णी शीर्षःशिरस(३)स्थाथ चटाकु-खरनर्दिनी ।  
पुष्करसदजीगर्त्त(४)द्रोण जीवन्त-पर्वताः ॥  
अजधेनुश्च मण्डूक उदङ् नगरनर्दिनी ।  
चूडा सुमित्रा दुर्मित्रा भगला छगला तथा ॥  
ध्रुवका ध्रुवका जङ्घा हिडिम्बा चैव मूषिका ।  
सवर्णा शकला चैव नगनः कारुवाचिनः ॥  
उदङ्ग-श्वशुरौ नाम्नि, वेद-प्राकारनर्दिनी ।  
सस्य लोपो भवेत् ष्णी च सङ्गुयोऽम्भोऽमितौजसाम् (५) ॥

- (१) कुनामन् उपचाकु शिवाक् अन्तरहत् ।  
(२) सेनान्त लोमान्त-शिरोऽन्तानि पदानित्यर्थः ।  
(३) ष्णी परे शिरसः स्थाने आदिष्टशीर्षान्तशब्द इत्यर्थः ।  
(४) पुष्करसद् अजीगर्त्त इति द्वयम् ।  
(५) सङ्गुयस् अम्भस् अमितौजस्—एषां ष्णी परे सलोपो वक्तव्य इत्यर्थः ।

अकौशिके शलङ्कुश्च लोपः षणी षणायनेऽप्युतः ।

उपविन्दुर्व्यास-विश्वी निषाद-वरुडौ तथा ।

षट् सुधाता च चण्डालो व्यासादौ परिकीर्त्तिताः ॥

इह केषाञ्चिदप्राप्ते पाठः, अदन्तानां षिवाधकबाधनार्थः ।  
अन्तरहतोऽपत्यम् अन्तरहातिः, सुभगादित्वात् दहयोर्विः ।

काश्यपस्य त्रिषु (१) पाठात् काश्यपिः काश्यपेयः काश्यपः ।  
युधिष्ठिरादिद्वयोः कुरुवंशत्वात्, रामादिपञ्चानां वृष्णिवंशत्वात्  
शिवादिष्णवाधनार्थः । दशरथस्योभयत्र (२) पाठात् दाशरथिः  
दाशरथः, तथा च “प्रदीयतां दाशरथाय मैथिली”ति । उभयत्र (३)  
अनुडुहः पाठात् आनुडुहिः आनुडुह्यः । लक्षणशब्दस्य इह  
कुर्व्यादौ (४) च पाठात् लाक्षणः लाक्षण्यश्च । एवं सेनान्तानां (५)  
हारिषेणिः हारिषेण्यः । सहस्रगिरमोऽपत्यं साहस्रशीर्षिः ; षणी  
गिरसः शीर्षादेशः, एवं हास्तिशीर्षिरित्यादि । पुष्करसदोऽपत्यं  
पौष्करसादिः, सुभगादित्वाद्द्वयोर्दयोर्विः । द्रोणादित्रयाणाम् उभ-  
यत्र (६) पाठात् द्रौणिः द्रौणायनः, जैवन्तिः जैवन्तायनः, पार्व्यतिः  
पार्व्यतायनः । मण्डूकशब्दस्य त्रिषु पाठात् माण्डूकिः माण्डूकेयः  
माण्डूकः । उदीचोऽपत्यम् औदच्चिः, मनीषादित्वात् उदच्चादेशः ।  
मूषिकाशब्दस्य इह गोधादौ च पाठात् मौषिकिः मौषिकारः ।  
सवर्णाया उभयत्र (७) पाठात् सावर्णिः सावर्णिकः । कारुवाचि-

(१) बाह्वाद्यत्रयादिशिवादिषु ।

(२) बाह्वादौ शिवादौ च ।

(३) बाह्वादौ गर्गादौ च ।

(४) वक्ष्यमाणकुर्व्यादिगणे ।

(५) उभयत्र पाठादिति शेषः ।

(६) बाह्वादौ नडादौ च ।

(७) बाह्वादौ रेवत्यादौ च ।

४१८ । व्योर्युम् दान्तेऽस्वङ्ग-व्यङ्ग-व्यङ्-व्यवहार-  
व्यायाम-स्वागत-स्वध्वर-णनः ।

( योः ६॥, युम् ११, दान्ते ७, अस्वङ्ग—णनः ६ । ) ।

आद्यचः स्थाने जातयोर्दान्ते स्थितयोर्यवयोः स्थाने क्रमादि-  
सुमौ स्तो णिति ते परे, न तु स्वङ्गादेः ।

नाम् इह कुर्वादी च पाठात् तान्त्ववायिः तान्त्ववाय्यः, नापितिः  
नापित्यः । उदङ्को नाम कश्चित्, तस्यापत्यम् औदङ्किः, अदन्तत्वात्  
प्राप्ते यौगिकशब्दान्निषेधार्थः पाठः । एवं श्वाशुरिः । नाम्नीति  
किम् ? औदङ्कः श्वशुर्यः (१), तथाच—“श्वशुर्यौ देवरश्याली”  
इति । सङ्गयसोऽपत्यं साङ्गयिः, णौ सलोपः । एवम् आम्भिः,  
आमितीजिः । इहाकौशिके शलङ्कुः पठ्यते, कौशिके तु नडादी ।  
तथाच णौ णायने च उतो लोपो भवति । तेनाकौशिके शालङ्किः,  
कौशिके शालङ्कायनः ।

४१८ । योर्युम् । य च व च तो तयोः, इश्च उश्च यू,  
ताभ्यां ममितं करोति, युम् । दस्यान्तो दान्तस्तस्मिन् । स्वङ्गश्च  
व्यङ्गश्च व्यङ्गश्च व्यवहारश्च व्यायामश्च स्वागतश्च स्वध्वरश्च णन् च  
तत्, न तत् अस्वङ्गव्यङ्गव्यङ्गव्यवहारव्यायामस्वागतस्वध्वरणस्तस्य ।  
पूर्वसूत्रादाद्यच इत्यनुवर्त्तयन्नाह आद्यच इति । णित्ते आदी  
इसुमि कृते पश्चाद्द्विः । उदाहरणानि वैयश्चिरित्यादीनि वक्ष्यति ।  
आद्यच इति किं ? दधिप्रियोऽश्वः मधुप्रियोऽश्वः शाकपार्थिवादि-

(१) कुर्वादेरधिदित्यादि वक्ष्यमाण वार्त्तिकसूत्रेषु यः ।

४१६ । द्वार स्वर स्वः स्वस्ति स्वादुमृदु व्यल्कस  
 श्वः श्वन् स्फाकृत स्व स्वाध्याय स्वग्रामैकन्यग्रोधानां  
 श्वापदन्यङ्कोस्तु वा न त्विति श्वादेः ।

( द्वार—न्यग्रोधानां ६॥११, श्वापद-न्यङ्कोः ६१, तु ११, वा  
 ११, न ११, तु ११, इति ७, श्वादेः ६१ ) ।

द्वारादेरद्वितीयस्य न्यग्रोधस्य च योर्युम् स्यात्, श्वापदन्यङ्कोस्तु  
 वा, न तु श्वादे-रिकारादौ ते ।

वैयश्विः सौवश्विः । स्वङ्गादेस्तु स्वाङ्गिः व्याङ्गिः व्याङ्गिः ।

त्वान्मध्यपदलोपे दध्यश्वः मध्वश्वः, तस्यापत्यं दाध्यश्विः, एवं  
 माध्वश्विः । दान्ते इति किम् ? इ न ल गतो श्रुत यत्, तस्येदं षो  
 यातमित्यादि । ननु कथं द्वाशीतिक इति चेन्न, (१) सुपञ्चाला-  
 दिपाठेन पूर्व्वदस्यानिमित्तत्वात् (२) ।

४१६ । द्वार । एकश्चासौ न्यग्रोधश्चेति एकन्यग्रोधः, दान्तरा-  
 नुपलक्षित इत्यर्थः (३) । द्वारश्च स्वरश्च स्वश्च स्वस्ति च स्वादुमृदुश्च  
 व्यल्कसश्च श्वश्च श्वा च स्फाकृतश्च स्वश्च स्वाध्यायश्च स्वग्रामश्च  
 एकन्यग्रोधश्च ते तेषाम् । श्वापदश्च न्यङ्कुश्च तत्तस्य, पुंस्त्वं सौत्र-

(१) द्व्यशीतिशब्दात् कश्चि यकारस्य कथम् इम् न स्यादित्याशङ्क्याह  
 सुपञ्चालादीति ।

(२) पूर्व्वपदस्य अनिमित्तत्वात् द्व्यनिमित्तीभूतयुग्मनिषेधादित्यर्थः । अत्र  
 यद्विति “व्यतीहारे यन् स्त्री”ति विहितो यन्, तदन्त्ये न स्यात्, तदन्त्ये च  
 स्वार्ये ष्ण इति वक्ष्यति । तेन व्यावहारी व्याक्रीणीत्यादि ।

(३) पदान्तरेणाकृतसमास इत्यर्थः ।

४२० । व्यासादेर्ङक् षष्ठी (१) ।

( व्यासादेः ६।, डक् ।१।, षष्ठी ७ ) ।

वैयासकिः सौधातकिः ।

आत्रेयः शौभ्रेयः ।

त्वात् । खा आदिर्यस्य सः खादिस्तस्य, आदिः पूर्व्वः (२) । एतेषां यवयोरदान्तत्वात् आद्यचः स्थानेऽजातत्वाच्च पूर्व्वेणाप्राप्ते वचनमिदम् । पूर्व्वसूत्रोदाहरणमाह वैयश्विरिति— विगतोऽश्वो यस्य स व्यश्वः, तस्यापत्यमित्यर्थेऽदन्तत्वात् षिः, यस्यादाविम् पश्चात् त्रिः । एवं शोभनोऽश्वो यस्य स स्वश्वः, तस्यापत्यं सौवश्विः । प्रत्युदाहरति—स्वाङ्गिरिति, शोभनमङ्गं यस्य स स्वङ्गः, तस्यापत्यम् इत्यादि वाक्यम् ।

४२० । व्यासा । व्यास आदिर्यस्य सः तस्य । व्यासादेर्ङक् स्यात् षष्ठी परे । वैयासकिरित्यादि—व्यासस्यापत्यं, सुधातुरपत्यम् इत्यादि वाक्यम् । डिच्चादन्यस्याक् । एवं वैश्वकिः नैषादकिः वारुङ्किः चाण्डालकिरिति । एषामृष्यभ्यक-वृषि-कुरुभ्यश्चेति षे प्राप्ते बाह्वादौ पाठः । येऽत्र (३) गोत्रवाचित्वेन प्रसिद्धास्तेभ्यो गोत्रवाचित्वे षिः, तेन बाहुर्नाम कश्चित्, तस्यापत्यं वाहव इत्यादि ।

(१) व्यासादिर्बाह्वाद्यन्तर्गतः, व्यासादिच्चण्डालान्ताः षट् ।

(२) पदान्तरेण समासे पूर्व्वान्यवीभूतः, अदङ्गः अगणादिरित्यर्थः । सूत्रोक्त-अनुप्रभृतिशब्दानां प्राप्तिभ्रमनिरासार्थमिदं वचनम् ।

(३) बाह्वादौ ।

ख्य-ट्ट-क्षत्रियाप्रेभ्यो युव-णोर्लुक् । ख्यात् ट्टात् क्षत्रियात्  
 आर्षाच्च यून्यर्थे णोर्लुक् स्यात् । कुरोर्ब्राह्मणस्यापत्यं कौरव्यः (१)  
 तस्यापत्यं युवा कौरव्यो (२) ब्राह्मणः । क्षत्रिये तु कौरव्या-  
 यणिः । ट्टात्—विदस्यापत्यं वैदः तस्यापत्यं युवा वैदः । एव-  
 मीक्षः । क्षत्रियात्—श्वफल्कस्यापत्यं श्वाफल्कः तस्यापत्यं युवा  
 श्वाफल्कः । एवं वासुदेवः आनिरुद्ध इत्यादि । आर्षात्—वशिष्ठ-  
 स्यापत्यं वाशिष्ठः तस्यापत्यं युवा वाशिष्ठः । एवं वैश्वामित्रः । भर्ग-  
 शब्दो नडादिः, त्रैगत्तं (३) भर्गस्यापत्यं भार्गयणः, त्रैगत्तातिरिक्ते  
 भर्गस्यापत्यं भार्गिः तस्यापत्यं युवा भार्गयण इति ।

आत्रेय इति—अत्रेरपत्यं णोयः, क्लोर्लुकि ययोर्लोपः, त्रिः ।  
 शौत्रेय इति—शुभ्रस्यापत्यमिति वाक्यम् ।

अत्रादिर्यथा—

अत्रिः शुभ्र-सुनाम-दत्त-शवलाः शालूक-जिह्वाशिनौ (४) ।

शाकम्बान्यतराजवस्ति-शकलाः कर्पूर-बीजाश्विनः (५) ॥

विश्वक्रन्दि शलाखला-परिधयः कद्रुः खड्गुरोऽजिरः ।

श्लाणीवी भरती मृकण्डु-ककलासी भारताश्वी दिशः (६) ॥

(१) अत्र कुरुशब्दात् कुर्वादित्वात् ख्यप्रत्ययः ।

(२) अत्र कौरव्यशब्दात् णिप्रत्यये तस्यानेन लुक् ।

(३) अत्र त्रैगत्तंस्त्रिगत्तस्य सुनेरपत्यमिति ।

(४) सुनामन् जिह्वाशिनू ।

(५) शाकम्बि अन्यतर अजवस्ति बीज अश्विन् ।

(६) श्वन् अश्वीवभारत अश्व दिश् ।

गङ्गा विमाता विधवा शलाका

किशोरिका विष्टपुरो मयूरः ।

प्रवाहणालीढ-सुदत्तमश्रम-(१)

कुमारिकाशोक-सुदत्त-गोधाः (२) ॥

वायुदत्त-शलाकाम्बू-लेखाम्बू-गन्धपिङ्गलाः (३)।

अन्तर्दृष्टी बलीवर्दी हरिती (४) विश्वचित्तथा ॥

शतहारः शताहारः खरोन्मत्ता कुवेरिका (५) ।

रुक्मिणी रोहिणी ब्रह्मकृताकाशायनी (६) हरः ॥

विश्वो, भ्रुवो भ्रुवः षोऽये, वाशिष्ठे श्यामलक्षणौ (७) ।

अष्णयो द्विजकारान्ता (८) वडवा शुक्ले मता (९) ॥

विकर्णः काश्यपे प्रोक्तस्तत्रैव हि कुषीतकः (१०) ।

अम्बिका च चतुष्पादः पाण्डु-मण्डूक-दुष्कलाः ।

मातापितृष्वसुः षोऽयो डकारेददितिर्दितिः ॥

अत्रिशब्दस्य ऋषिवाचकत्वात् षोऽप्राप्ते पाठः । अत्रादन्तानां

(१) प्रवाहण आलीढ सुदत्त अश्रमन् ।

(२) कुमारिका अशोक ।

(३) अत्र गन्धपिङ्गला अन्यत्र सुदत्तपिङ्गला इत्यपि पाठः ।

(४) एते त्वय इन्मत्ताः । अन्तर्दृष्टिन् इत्यत्र अनुदृष्टिन् इत्यपि पाठः ।

(५) खड्गेन्मत्ता इति कुवेरिका इति च पाठः ।

(६) ब्रह्मकृत आकाशायन ।

(७) वाशिष्ठे वाच्ये श्यामलक्षणशब्दावत्वप्रादी ।

(८) षोऽप्रत्ययान्तभिन्ना द्विस्वरविशिष्टा इकारान्ता हरिप्रभृतय इत्यर्थः ।

(९) शुक्लप्राचुर्यविशिष्टार्थे वडवाशब्दोऽत्रप्रादिर्नान्यत्र ।

(१०) विकर्णशब्दः कुषीतकशब्दश्च काश्यपे वाच्योऽत्रप्रादिः ।

पाठोऽतः णिवाधनार्थः । शलाखलादिशब्दानां आबीबन्तानाम्  
 अट्टधानां (१) नदीमानुषीसंज्ञकानां शिवादित्वात् णे प्राप्ते पाठः ।  
 शलाखलः इत्यत्र नामनि शलाखलशब्दोऽपीति कश्चित् ।  
 इह कद्रुशब्दः पिङ्गलवर्णार्थकः । तथाच मेदिनिः—“कद्रुस्त्रिषु  
 स्वर्ण-पिङ्गे नागानां मातरि स्त्रियाम्” इति । क्लकलास-रोहिणी-  
 अजवस्तिप्रभृतयो येऽत्र चतुष्पाज्जातिवाचिनस्तेषाम् अचतुष्पा-  
 ज्जातिवाचकत्वेऽपि णेयार्थः पाठः । विधवाशब्दस्यावादित्वात् ण्ये  
 सिद्धे पाठः यदा दुःशीलाभिधायी तदैव बाधनार्थः । प्रवाहण-  
 शब्दस्य सुभग-सुपञ्चालाद्योः पाठात् प्रावाहणेयः प्रवाहणेयः ।  
 गोधाशब्दस्य पाठो गोधाशब्दादेरारस्यानित्यत्वज्ञापनार्थः । भ्रुवो-  
 ऽपत्यं भ्रुवैयः, ण्ये भ्रुवादेशः । भ्रुव इति किं ? शालाकाभ्येयः  
 लैखाभ्येयः, ण्ये ओर्लोपः । श्यामेयो वाशिष्ठः, लाक्षणेयो वाशिष्ठः ;  
 अन्यत्र श्यामायनः लाक्षणायणिः लाक्षण्यः । अण्य इत्यादि—  
 हरेरपत्यं हारेयः, एवं वैधेयः शाक्तेय इत्यादि । अण्य इति  
 किं ? दाक्षेरपत्यं दाक्षायणः, प्लाक्षायणः । ह्यच इति किं ?  
 मारीचः सौरुचः । वड्वाया अपत्यं वाड्वेयः शुक्रलः, अन्यत्र  
 वाड्वः । वैकर्ण्यः काश्यपः, कौषीतकेयः काश्यपः ; अन्यत्र  
 वैकर्णिः कौषीतकिः । चतुष्पाद इति—कमण्डलुश्चतुष्पदजाति-  
 विशेषः, तस्यापत्यमिति ण्ये उल्लोपार्थं सूत्रमाह ।

४२१ । ओर्लोपोऽकद्रुपाण्डोरये ।

( ओः ६।, लोपः १।, अकद्रु-पाण्डोः ६।, एये ७। ) ।

उवर्णस्य एये परे लोपः स्यात् न त्वनयोः ।

कामण्डलेयः । तयोस्तु काद्रुवेयः पाण्डुवेयः । गाङ्गेयः (१) ।

माहेयः यौवतेयः ।

४२१ । ओर्लो । कद्रुश्च पाण्डुश्च तत् कद्रुपाण्डु तस्य ।  
पुंस्त्वं सौत्रत्वात् । अनेन उकारलोपे कामण्डलेयः, एवं श्रिति-  
बाहोरपत्यं श्रैतिबाहेयः । काद्रुवेय इति नागमात्वाचकस्य  
नेह (२) ग्रहणं, तस्योबन्तत्वात् षण्यप्राप्तेः(३) । पाण्डुवेय इति ।  
शिवादित्वात् षो पाण्डवः । दीष्कुलेयः दीष्कुलीनः । मातृष्वसृ-  
पितृष्वसृभ्यां षोयो ङित्, मातृष्वसेयः पैतृष्वसेयः, पितृस्वस्रा-  
दित्वात् मातृष्वस्त्रीयः पैतृष्वस्त्रीयः । अदितेरपत्यम् आदितेयः,  
कुर्वादित्वात् आदित्यः, एवं दैतेयः दैत्यः । आकृतिगणोऽयम् ।

आबाद्युदाहरति माहेय इति—मह्या अपत्यम् इति वाक्यम् ।  
एवं यौवतेयः (४) सौपर्ण्यः कौम्भकारेयः । अनिताका णीं गृह्यते,  
तेन जम्वा अपत्यम् जाम्वेयः (५) ।

(१) मूले गाङ्गेय इत्यत्र तर्कवागीशमते अत्रप्रादित्वात् षोयः ।

(२) इह अत्रप्रादौ ।

(३) २८० सूत्रस्य टीका द्रष्टव्या ।

(४) युवतेरपत्यं यौवतेयः । अत्र युवत्यनङ्गाङ्गीति निपातसूत्रेण युवन्-  
शब्दात् कृतस्य तिप्रत्ययस्यापि आबादित्वात् षोयः । पाण्डोष्वादीत्यनेन पक्षे ईपि  
कृते तु युवत्या अपत्यं यौवतेयः । अत्र ईबन्तत्वात् सुतरां षोय इति दुर्गादास-  
कार्त्तिकेयौ ।

(५) इह ऊबन्तोदाहरणे कामण्डलेय इत्यपि बोध्यम् । तत्र कामण्डलू-  
नाम काचित्, तस्या अपत्यमिति षोयः ।

४२२ । कल्याणी सुभगा दुर्भगा बन्धकी रजकी  
बलीवर्दी ज्येष्ठा कनिष्ठा मध्यमा परस्त्रानुसृष्ट्यनुदृष्टि  
कुलटाभ्य इनेयः ।

( कल्याणी—कुलटाभ्यः ५॥॥ इनेयः १ । ) ।

सौभागिनेयः दौर्भागिनेयः ।

इत्रचोऽनद्याः । नदीवर्जितात् स्त्रीत्यान्तात् इत्रचः ष्ण्यः  
स्यात् । दात्तेयः गोपियः । अनद्या इति किम् ? गोणा गोदावरी  
गोणः(१) । अष्टङ्गाभ्यो नदीमानुषीसंज्ञाभ्य इति ष्णे प्राप्ते(२) ष्ण्य-  
विधानम् । एतत् (३) ग्रन्थकृता माहेय इत्युदाहरणेन ज्ञापितम् ।

४२२ । कल्याणी । कल्याणी च सुभगा च दुर्भगा च बन्धकी  
च रजकी च बलीवर्दी च ज्येष्ठा च कनिष्ठा च मध्यमा च परस्त्री  
च अनुसृष्टिश्च अनुदृष्टिश्च कुलटा च ताः ताभ्यः । जरतीस्थाने  
रजकीति लिपिकरप्रमादः, जिनेन्द्रबुद्धिपादेन जृधोरत्त्येन  
साधितत्वात् । एभ्यश्चतुर्दशभ्यः पूर्वस्थितत्यन्तनिर्दिष्टस्य ष्ण्यस्य  
क्तिविपरिणामात् इनेयः स्यात्, षकारणकारं विनैवादेशः (४) ।  
अतएव षित्त्वादीप् षित्त्वाद्भिः, (५) तेन काल्याणिनेयीत्यादि ।

(१) अतएव मूले गाङ्गेय इति व्यावन्तोदाहरणं न सङ्गच्छते, गङ्गाशब्दस्य  
नदीवाचकत्वात् ।

(२) शिवादौ “अष्टङ्गा मानुषीसंज्ञा नदीसंज्ञा मता इह” इत्युक्तेः शिवादित्वात्  
ष्णे प्राप्ते इत्यर्थः ।

(३) एतत् इत्रचोऽनद्या इति वार्त्तिकसूत्रोक्तविधानमित्यर्थः ।

(४) एयस्य इनेयः स्यादित्यर्थः ।

(५) स्थानिवत्त्वादेवैतदित्कार्थं सिद्धप्रतीति कार्त्तिकेयः ।

इतो लुगिनेयस्य परस्त्रियाः । परस्त्रीशब्दात् परस्य इनेयस्य  
इतो लुक् स्यात् । पारस्त्रैण्यः, सुभगादित्वात् ददयोर्विः (१) । इह  
सत्यर्थकुलटाया ग्रहणं, तेन सत्याः कुलटाया अपत्यं कौलटिनेयः,  
अत्रादेराकृतिगणत्वात् ष्णीयः । असत्यास्तु कौलटेरः कौलटेयः ।  
सौभागिनेय इति । सुभगादिर्यथा—

भग जङ्गल हृत् सिन्धु धेनु वलजदोत्तराः (२) ।

वध्योगोऽगारवेणुश्च (३) शतकुम्भ-परस्त्रियौ ॥

इह-सर्व-परादिस्तु लोकः (४) प्रयोग इत्यपि ।

असिहत्या चतुर्विद्या कुरुपञ्चाल एव च ॥

अधिदेवाधिभूतो च, षष्ठे राजपुरुषो मतः ।

सर्वात् पुरुषभूमी च तथात्रान्तरहृत् स्मृतः (५) ॥

अन्वादिशतिकोऽपि (६) स्यादनुसंवत्सरो मतः ।

अस्यहेत्यस्यहृत्यौ (७) च तथा कुरुकतो मतः ॥

स्यात् पुष्करसदित्येव सूत्रपूर्वनङ्गः स्मृतः (८) ।

अभिगमोऽनुहोङ्श्च प्राग्देशनगरान्तदाः (९) ॥

(१) दुर्गादासस्तु परस्त्रोशब्दादिनेये कृते सुभगादिपाठसामर्थ्यात् ययोर्लोप  
इतीकारस्य लोपाभावे सन्धौ तस्यैव वृद्धिरित्याह ।

(२) भगान्त, जङ्गलान्त, हृदन्त, सिन्धुन्त धेन्वन्त, वलजान्त शब्दा इत्यर्थः ।

(३) अङ्गारवेणुरित पाणिनीये ।

(४) इहलोकः सर्वलोकः परलोकश्च इत्यर्थः ।

(५) सर्वपुरुषः, सर्वभूमिः, अन्तरहृत् इत्यर्थः ।

(६) अनुशतिक इत्यर्थः ।

(७) अस्यहेति, अस्यहृत्य इत्यर्थः ।

(८) सूत्रनङ्ग इत्यर्थः । (९) प्राग्देशे वाच्ये नगरान्तशब्दा इत्यर्थः ।

नेन्द्रान्तर्घादिवरुणास्तच्चे चेद्देवता अपि ।

अथ प्रवाहणः षोऽये, षोऽयान्तश्च स इत्यपि (१) ॥

अर्द्धादिपरिमाणश्च भवेदाद्यजनद्वयदि ।

अनीश्वरोऽशुचिश्चैवाक्षेत्रज्ञाकुशली मती ।

सुभगादिरिति ख्यातोऽसंख्यस्तन्त्रेषु तान्त्रिकैः ॥

भगादीनि दान्युत्तरदानि येषां ते । सुभगाया अपत्यं  
सौभागिन्यः । द्वयोर्दयोर्त्रिः । एवं सौभाग्यं दौर्भाग्यम् । महते  
सौभगाय दीयते, उद्गातादिषु छान्दसः । कुरुजङ्गले भवः कौरु-  
जाङ्गलः । कश्चित् जङ्गलधेनुवलजान्ताः सुभगादी न पठ्यन्ते,  
तस्मिन्ने कौरुजङ्गलः वैश्वधेनवः सौवर्णवलज इति । सुहृदो भावः  
सौहार्दं दौर्हार्दम्, इह मुख्यस्य (२) ग्रहणात् । आदिष्टस्य (३) तु  
सौहृद्व्यं सौहृदमिति । सुहृद इदं सौहार्दं । शक्तप्रधानः सिन्धुः,  
मध्यपदलोपात् शक्तुसिन्धुः, तत्र भवः शाक्तुसैन्धवः । सिन्धुशब्दः  
कच्छादिषु पठ्यते, तेन तदन्तविधिरपि षणः । वैश्वधेनवं समूहे,  
आधेनवम् । सौवर्णवालजम् । वध्योगशब्दो विदादिस्तस्यापत्यं टुः  
वाध्यौगः, अनन्तरापत्ये वाध्यौगिः । अगारवेषुनामा कश्चित् तस्या-  
पत्यम् अगारवैणवः, एवं शातकौशम् । परस्त्रिया अपत्यं पारस्त्रैण्यः,  
षोऽयस्य इनेयः । इहलोके भव ऐहलौकिकः, लोकोत्तरादिति

(१) षोऽये परे प्रवाहणशब्दः, सुभगादिः, षोऽयान्तः स प्रवाहणेष्यशब्दोऽपि  
इति एवं, सुभगादिरित्यर्थः । प्रवाहणेष्यशब्दस्य सुभगादिपाठफलं परत्र स्फुटी-  
भविष्यति ।

(२) अनादिष्टस्य हृच्छब्दस्येत्यर्थः ।

(३) हृदयशब्दस्यामजातस्येत्यर्थः ।

णिकः । सर्वलोके विदितः सार्वलौकिकः, परलोके भवः पार-  
लौकिकः । प्रयोगे भवः प्रायोगिकः, अध्यात्मादित्वात् णिकः ।  
असिहत्यायां भवः आसिहात्यः । चतस्रो विद्याः चतुर्विद्याः  
चतुर्विद्या एव चातुर्वेदं, चतुर्वर्णादित्वात् ण्यः । परे तु विद्या-  
स्थाने वेदमाहुः । कुरूपञ्चाले भवः कौरुपाञ्चालः । अधिदेवे  
अधिभूते भवम् आधिदैविकम् आधिभौतिकम्, अध्यात्मादित्वात्  
णिकः । राजपुरुषस्य भावः, ब्राह्मणादित्वात् ण्यः, राजपौरुष्यम् ।  
ण्ये किं ? राजपुरुषस्यापत्यं राजपुरुषायणिः । सर्वपुरुषस्येदं  
सार्वपौरुषं, सर्वभूमेर्निमित्तम् ईश्वरः संयोग उत्पातो विदितो  
वा सार्वभौमः । अन्तरहतोऽपत्यम् आन्तरहातिः । अनुशक्त-  
स्येदम् आनुशातिकम् । अनुसंवत्सरेण दीयते आनुसांवत्सरिकम् ।  
अस्यहेतिः प्रयोजनमस्य आस्यहैतिकः, गणपाठात् ष्यलुक् । अस्य  
हत्येऽभियुक्तः आस्यहात्यः ण्यः । अत्र परैकदेशिनः अस्यहेति-  
अस्यहत्यौ शब्दौ न पठन्ति । अस्यहत्यशब्दोऽध्याये वर्तते ।  
कुरुकतस्यापत्यं कौरुकात्यः, गर्गादित्वात् ण्यः । पुष्कर-  
सदोऽपत्यं पौष्करसादिः, बाह्वादित्वात् णिः । सूत्रपूर्वेति—  
सूत्रं पूर्वं यस्य, स चासौ नङ्श्चेति सूत्रनङ्, तस्यापत्यं  
सौत्रनाङिः । अभिगममृच्छति आभिगामिको गुणः । अनु-  
होडेन पठति आमुहौडिकः । प्राग्देशेति—नगररूपमन्तदं येषां  
ते प्राग्देशे वर्त्तमानाश्चेत् सुभगादयः (१) । पुण्ड्रनगरे भवः

(१) येषां शब्दानामन्ते नगरशब्दोऽस्ति तादृशशब्दा यदि प्राचां देशनामानि  
भवन्ति, तदा ते सुभगादय इत्यर्थः ।

पौण्ड्रनागरः सौह्यनागरः । प्राग्देश इति किं ? महनगरे भवः  
 माहनगरः । नेन्द्रान्त इति—इन्द्रोऽन्तो यस्य स इन्द्रान्तः, र्घ  
 आदिर्यस्य स र्घादिः, र्घादिश्चासौ वरुणश्चेति र्घादिवरुणः,  
 इन्द्रान्तश्च र्घादिवरुणश्च, तौ न विद्येते यासु ताः, तच्चे इति—तच्छ-  
 ब्देन देवतोच्यते, तासाञ्च इन्द्रः तस्मिन् । तथाच देवतानां चे  
 सति उक्तलक्षणदेवतावाचकशब्दाः सुभगादौ पठ्यन्ते । तेन  
 अग्निश्च मरुच्च, तौ देवते अस्य, अग्निमारुतं कर्म क्रियते ।  
 यो देवताइन्द्रः सूक्तसम्बन्धी हविःसम्बन्धी वा तत्रैवायं  
 विधिः । इह तु न भवति—स्कान्दविशाखः, ब्राह्मप्रजापत्यम् ।  
 नेन्द्रान्तर्घादिवरुणा इति किं ? सौमेन्द्रम्, ऐन्द्रावरुणं (१) हविः ।  
 इह तु स्यादेव—ऐन्द्राग्नम् आग्नीवारुणम् (२) । अथ प्रवाहण  
 इति—अथानन्तरं प्रवाहणशब्दोऽत्रादिषु पठ्यते, ष्येय एव तस्य  
 अहणं, तेन प्रवाहणस्यापत्यं प्रावाहणेयः, तस्यापत्यं युवा प्रावा-  
 हणेयिः । एतदादिसर्वं (३) सुपञ्चालादावपि पठ्यन्ते । तेन  
 पूर्व्वदस्य त्रि-विकल्पः, प्रवाहणेयः प्रवाहणेयिः । अर्द्धादीति—  
 आदिश्चासौ अच्चेति आद्यच्, न अत् अनत्, आद्यच् अनत् यस्य  
 तत्, परिमाणविशेषणम् । तथाच अकारभिन्नाद्यच् अर्द्धादि परि-  
 माणं सुभगादौ पठ्यते । अर्द्धद्रोणेन क्रीतम् अर्द्धद्रौणिकम्, अर्द्ध-  
 कौडविकम् । अनदिति किम् ? अर्द्धप्रस्थेन क्रीतम् अर्द्धप्रस्थिकम् ।

(१) अत्र अवायुदेवतार्थस्येति इन्द्रशब्दस्य डः, तेनैव दीर्घादित्यम् ।

(२) अत्र अग्नेर्दीर्घो सोमवरुणयोरिति डः ।

(३) प्रवाहणाद्यकुशलान्ताः शब्दाः ।

आर्द्धप्रास्थिकम् इति कश्चित् । सुपञ्चालादित्वात् अर्द्धद्रीणिकम्, अर्द्धकौड़विकम् । एवम् आनेश्वर्यम् अनैश्वर्यम्, आशीचम् अशीचम्, आक्षेत्रज्ञम् अक्षेत्रज्ञम्, आकौशलम् अकौशलम्, आनै-  
पुणम् अनैपुणम् इत्यादि । असंख्यः सुभगादिः तन्त्रे तान्त्रिकैरुक्तः, तेन उदकशुद्धस्यापत्यम् औदकशौद्धिरित्यादि । प्रसङ्गसङ्गत्या (१) साहित्येन (२) सुपञ्चालादिरिह निरूप्यते ।

सुसर्वार्द्धाञ्जनपदा, अथामद्रा दिग्श्च (३) ते ।

प्राग्ग्रामनगरा दिग्भ्योऽवयवाट्टतुवाचिनः ॥

संवत्सरस्तु संख्यादिः, संख्या संख्यादिरेव च ।

अथानपरिमाणञ्च संख्यादि चेदनामनि ॥

अभविष्यति संख्यादि वर्षं, प्रोष्ठपदास्तु जे ।

अथ प्रवाहणः षोणे षोयान्तश्च स इत्यपि ॥

अर्द्धादि परिमाणञ्च भवेदाद्यजनद्यदि ।

अनीश्वरोऽशुचिश्चैवाक्षेत्रज्ञाऽकुशली मतौ ॥

अनिपुणश्च, केऽप्यत्रायथातथा-यथापुरौ ।

सुपञ्चालादयश्चैते कथ्यन्ते कीविदोत्तमैः ॥

सु सर्व्व अर्द्ध इत्येतेभ्यो जनपदाः सुपञ्चालादी पठिताः, तेन सुपञ्चाले भवः सुपाञ्चालकः, एवं सर्व्वपाञ्चालकः । अथानन्तरं ते जनपदा मद्रभिन्ना दिक्पूर्वाशेङ्गवन्ति तदा सुपञ्चालादी

(१) सुभगादिगणव्याख्याने सुपञ्चालादिगणोक्तेखेनेत्यर्थः ।

(२) तन्त्रे सुभग सुपञ्चालाद्योरित्येकत्र पाठेनेत्यर्थः ।

(३) दिग् इति पञ्चम्यन्तं, तेन दिग्वाचकशब्देभ्यः परवर्त्तिन इत्यर्थः ।

पठ्यन्ते । यथा पूर्वपाञ्चालक उत्तरपाञ्चालकः दक्षिणपाञ्चालकः ।  
 अमद्रा इति किं ? पौर्वमद्रः, आपरमद्रः । दिग्वाचकेभ्यः प्राग्देश-  
 वर्त्तियामनगरवाचकाः सुपञ्चालादौ । यथा पूर्वा चासौ इषुका-  
 मशमी चेति, तत्र भवः पूर्वेषुकामशमः पूर्वकार्णभृत्तिकः ।  
 नगराणां तावत्—पूर्वस्मिन् पाटलिपुत्रे भवः पूर्वपाटलिपुत्रकः  
 पूर्वकान्यकुजः । नगराणां ग्रामग्रहणेनैव सिद्धे भेदेन यत्  
 उभयोरुपादानं तत् सम्बन्धभेदप्रतिपत्त्यर्थम् (१) । तथाच दिक्पूर्व-  
 समुदायं पूर्वेषुकामशम्यादि ग्रामनामधेयम्, इह तु दिग्वाचकं  
 विनैव पाटलिपुत्रादिशब्दो नगरमाह । पूर्वत्र ग्रामवाचकसमु-  
 दायस्य दिक्पूर्वावयवादुत्तरस्य त्रिः । इह तु दिग्वाचका-  
 न्नगरस्योत्तरस्य त्रिरिति । अवयवादिति—ऋतुशब्दस्य समभिव्या-  
 हारात् ऋत्ववयववाचिनः पूर्वदात् ऋतवः सुपञ्चालादौ पठ्यन्ते ।  
 यथा-पूर्वं वर्षाणां (२) पूर्ववर्षास्तत्र भवः पूर्ववार्षिकः, पूर्व-  
 हैमन्तः । अवयवादिति किं ? पूर्वसु (३) वर्षसु भवः पौर्व-  
 वार्षिकः । संख्यापूर्वसंवत्सरः सुपञ्चालादौ पठ्यते । यथा द्वौ  
 संवत्सरौ व्याप्याधीष्टो भृतो भूतो भावी (४) वा द्विसांवत्सरिकः ।

(१) दिग्वाचकशब्दैः सह सम्बन्धेन यो भेदस्तस्य प्रतिपत्तिनिमित्तमित्यर्थः ।

(२) वर्षाणां पूर्वभाग इत्यर्थः ।

(३) अतीतास्त्वित्यर्थः ।

(४) अधीष्टः सत्कृत्य व्यापारितः । भृतो वेतनेन क्रीतः । भूतः स्वसत्तया  
 व्याप्तकालः । भावी तादृश एवानागतकाल इति सिद्धान्तकौमुदी । मासमधीष्टो-  
 ऽध्यापक इत्युदाहरणे काशिका च (५।१।८०) “ननु अध्येषणं भरणं च  
 सङ्गर्तं क्रियते, तेन कथं मासो व्याप्यते ? अध्येषणभरणे क्रियार्थे । तत्र फल-  
 भूतया क्रियया मासो व्याप्यमानस्ताभ्यामेव व्याप्त इत्युच्यते” ।

पूर्वसंख्यापि सुपञ्चालादौ, यथा—हे षष्ठी व्याप्याधीष्टो भूतो  
। भावी वा द्विषाष्टिकः, द्विसप्ततिकः । द्विषष्ट्यादिशब्दाः  
।सु वर्त्तमानाः कालाधिकारीय-त्यमुत्पादयन्ति (१) । संख्यादि  
वर्जितं परिमाणमसंज्ञायां सुपञ्चालादौ पठ्यते । यथा—ही  
त्रौ मानमस्य द्विकोड़विकः, द्वाभ्यां सुवर्णाभ्यां क्रीतं द्विसौ-  
कम् । अनामनि इति किं ? पाञ्चलोहितिकः पाञ्चकपालिकः ।  
।न इति किं ? द्वाभ्यां शानाभ्यां क्रीतं द्वैशानम् । अत्र केचित्  
कुलिजस्य ग्रहणं, तेन द्विकीलजिकं द्वैकुलिजिकमित्याहुः ।  
विष्यति संख्यादि वर्षं सुपञ्चालादौ पठ्यते । द्वे वर्षे व्याप्या-  
ो भूतो भूतो वा द्विवार्षिकः त्रिवार्षिकः । भविष्यति तु  
ए वर्षाणि व्याप्य भावी, त्रैवार्षिकः । तथाच—

यस्य त्रैवार्षिकं (२) धान्यं निहितं भृत्यवृत्तये ।

अधिकं वापि विद्येत स सोमं पातुमर्हति ॥ इति महावृत्तिः ।

१) कालाधिकारे यः प्रत्ययो विहित एभ्यः स एव स्यात् । अतएव ढषेकादि-  
टीकायां “कालेभ्य” इति वक्ष्यमाणवाचिकेन षण्कः ।

२) वर्षस्याभविष्यति ७ । ३ । १६ । इति पाणिनिः । संख्याया उत्तरस्य  
द्रष्टात्वाभादेरसो वृद्धिर्भवति । द्विवर्षे अधीष्टो भूतो भूतो वा द्विवार्षिकः ।  
र्षिकः । अभविष्यतीति किम् ? यस्य त्रैवार्षिकं धान्यं निहितं भृत्यवृत्तये ।  
तं वापि विद्येत स सोमं पातुमर्हति । त्रीणि वर्षाणि भावीति त्रैवार्षिकमिति  
का ।

।ज्ञान्कौमुद्यां तद्धितेषु कालाधिकारे पूर्वोक्तसूत्रस्येषा वृत्तिः “उत्तरपदस्य  
स्या”दिति । द्विवार्षिकः । भविष्यति तु द्वैवार्षिक इत्युदाहृतम् ।

संख्याभविष्यति इति संक्षिप्तसारे सन्धिपादे ४३ सूत्रम् । द्वे वर्षे अधीतो  
द्विवार्षिकः । भविष्यति तु द्वे वर्षे भावि द्वैवार्षिकम् इति वृत्तिः । अत्र  
वन्द्यः—संख्यावाचकात् परस्य वर्षशब्दस्य तद्धिते णिति परे उत्तरपदस्यादौ

ज इति जातार्थो निर्दिश्यते, तत्र यो विहितस्तस्मिन् प्रोष्ठ-  
पदाशब्दः सुपञ्चालादौ पठ्यते । यथा—प्रोष्ठपदा नाम नचत्रं,  
ताभिर्युक्तः काल इत्यर्थे षणः, तस्याविशेषे लुप् (१) प्रोष्ठपदा,  
तत्र जात इत्यर्थे ऋतुनचत्रात् षणः, प्रोष्ठपादः । ज इति किं ?  
प्रोष्ठपदासु भवः कुशलो वा इत्यर्थे षो प्रौष्ठपदः । प्रोष्ठपदा  
इति निर्देशात् तत्पर्याय-भाद्रपदाशब्दस्यापि ग्रहणं, तेन भाद्रपादः,  
अजे तु भाद्रपद इति । अथ प्रवाहणः षोय इत्यादिप्रयोगाः  
प्रदर्शिताः । केऽपीत्यादि आहुरिति शेषः, तेन अयाथातथ्यं अया-  
थापुर्थं, परमते तु आयथातथ्यम् आयथापुर्थमित्यपि ।

वृद्धिर्भवति अत्रविषयदर्शने चेत्तद्विहितो विहितः । द्विवार्षिक इति तु पूर्ववत् टिकण  
• \* यस्य त्रैवार्षिकं धान्यं स सोमं पातुमर्हतीति भाव्यर्थेऽत्र तद्विहितः ।

सुद्रितस्य कस्यचित् सुपञ्चव्याकरणपुस्तकस्य वृद्धिप्रकरणे “दिशः परस्यामद्रा-  
णा”मिति १० सूत्रस्य वृत्तौ द्वैवार्षिकं भक्तं, त्रैवार्षिकं धान्यमिति, तथाविधस्य  
कस्यचित् कलाप-व्याकरण-पुस्तकस्य च चतुष्टयवृत्तौ “वृद्धिरादौ सये” इति ४३३  
सूत्रस्य टोकायां भाविन्यर्थे तु द्वे वर्षे भावि द्वैवार्षिकमिति लिपिकरप्रमादः, अन्यथा  
अत्रविषयदर्शने संख्यादिवर्षशब्दस्योत्तरपदवृद्धिं नियस्य भविष्यदर्शकं प्रत्युदाहरणे  
पुनस्तस्यैवोत्तरपदस्य वृद्धेः सर्वथैवासङ्गतेः, काशिका सिद्धान्तकौमुदी संक्षिप्तसार-  
सुग्धबोधटीकाकार-कृष्णनाथन्यायपञ्चानन-कृतवृद्धिबोधवोधमतिरुद्धित्वाच्च ।

यस्य त्रैवार्षिकं धान्यमिति श्लोकस्तु ब्रह्मवैवर्त्तपुराणे षष्टिमाध्याये श्रीकृष्ण-  
जन्मखण्डे नारदं प्रति नारायणवाक्ये यस्य त्रैवार्षिकं धान्यं निहितं भूतिसिद्धये  
इति कृत्वा पठितः, विद्यासागरेण च उत्तरचरितस्य प्रथमाङ्के सोमपीतीत्यस्य  
व्याख्यायां तथैवोद्धृतः पाठः । एवं मनुसंहिताया एकादशाध्याये ७म श्लोके “यस्य  
त्रैवार्षिकं भक्तं पर्याप्तं भृत्यवृत्तये” इति पाठो दृश्यते । अतोऽत्र यद्वहस्यं तत्-  
सुधीभिश्चिन्त्यमिति ।

(१) ढषे कादित्यस्य टोकायां “अविशेषे लुभि”ति वार्तिकसूत्रं द्रष्टव्यम् ।

४२३ । क्षुद्रागोधाभ्यो वैरारौ ।

( क्षुद्रा-गोधाभ्यः ५॥॥, वा ११, एरारौ १॥ ) ।

नाटेरः नाटयः, गौधारः गौधेरः गौधेयः ।

गार्ग्यः वात्स्यः जामदग्न्यः पाराशर्यः ।

४२३ । क्षुद्रा । क्षुद्राश्च गोधाश्च तास्ताभ्यः । व्वनिर्द्देशो-  
गणार्थः । एयस्य एरविधानसामर्थ्यात् वा ण्येयस्य स्थितिः ।  
क्षुद्रादिभ्य एयस्य एरो वा स्यात् । क्षुद्रादयस्त्वङ्गहीनाः शील-  
हीनाः सह गोधया । गोधादिभ्य एयस्य आरौ नित्यं स्यात्, वा  
शब्दस्य व्यवस्थया ।

गोधादयस्तु---गोधा जड़ो मृगी चैव पण्डः काकी च  
मूषिका ।

नाटेर इति—नट्या अपत्यम् इति वाक्यं, पत्ने नाटयः ।  
एवं यदा कुलटाशब्दोऽसर्तीवाचकस्तदा कौलटेरः कौलटेयः,  
शीलहीनत्वात् । अङ्गहीनायास्तु काणया अपत्यं काणेरः  
काण्यः । एवं कौजेरः कौजेय इत्यादि । गौधार इति—  
गोधाया अपत्यम् इति वाक्यं, क्षुद्रादिपाठात् गौधेरः, अत्रपादौ  
पृथक् पाठात् गौधेय इति । जड़स्यापत्यं जाड़ारः, मृग्या अपत्यं  
मार्गारः, पण्डस्यापत्यं पाण्डारः, काक्या अपत्यं काकारः,  
मूषिकाया अपत्यं मूषिकारः, बाह्वादित्वात् मूषिकिः ।

चटकाभ्यामैरो, लुक् तु स्त्रियाम् । चटकाच्च चटकायाश्च  
परस्य ण्येयस्य ऐरः स्यात् । स्त्र्यपत्ये ऐरस्य लुक् । अतएव-

चटकात् षोऽयः (१) । चटकस्य चटकाया वा अपत्यं चाटकैरः ।  
स्त्रियान्तु चटकस्य चटकाया वा अपत्यं स्त्री चटका ।

गार्ग्य इत्यादि—ननु गर्गादि-नडादिभ्यां गोत्र एव षण्-  
णायनौ, तत् कथमपत्यसामान्ये विहित (२) इति चेत् सत्यं,  
जामदग्नयः पाराशर्य्य इत्युभाभ्याम् अनन्तरे षण्णस्य, द्रौणायन  
इत्यत्र षण्णायनस्य च दर्शनात् सामान्येनोक्तम्, अन्यत्रान्तर एवेति  
भावः (३) । गर्गस्य गोत्रापत्यं गार्ग्यः, अनन्तरे तु अतः षिः  
गार्गिरित्यादि ।

गर्गादिर्यथा—

गर्गी वत्साकृती (४) रेभो व्याघ्रपादवटः (५) शठः ।

अजो विलस्यग्निवेशौ (६) जरमाणो धनञ्जयः ॥

वृक्षो विश्वावसुः शङ्खो वर्म्म-धूम-पुलस्तयः (७) ।

संस्कृतिर्वेदभृद्दीनयोगोवाजस्वसे (८) मधुः ॥

विप्रेऽथ लोहितो मण्डुर्जिगीषुर्गुहलुर्लतुः ।

कपि-बोध-वतण्डास्वाङ्गिरसेऽप्यथ कौशिके ॥

(१) सूत्रे चटका च चटकश्च ताभ्यामित्येकशेषः । अत्रप्रादिगणे चटकशब्दस्या-  
सुक्लत्वेऽपि इह सूत्रकरणादेव तस्मात् षोऽय इत्यर्थः ।

(२) षण्ण इति शेषः ।

(३) अनन्तरे व्यवहिते पौत्रादौ गोत्रे वाच्ये इत्यर्थः ।

(४) वत्स, आकृति ।

(६) विलसि, अग्निवेश ।

(५) व्याघ्रपाद्, अवट ।

(७) वर्म्मन्, पुलस्ति ।

(८) संस्कृति, वेदभृत् दीनयोग, असमासे वाजशब्दः ।

वभ्रु-शंसित-सून्विन्द्र(१)-मनायी-मनु-कच्छपाः ।

मन्तुः शङ्कुः कतस्तण्डस्तरुक्षी (२) रुक्ष-मङ्गु च ।

तनुः कुरुकतखेव तलुक्ष-शकलेन्द्रङ्गः (३) ॥

कखोऽगस्ति-विरोहितौ वृषरङ्गपूर्वी गणः (४) पिप्पलूः

कृष्णो भण्डिल-शण्डिलौ च चिकितो दल्भस्तिक्षी(५) भिषक् ।

गोकचाररकावुलूक-मुषली स्थूरा सुलाभ्येकलू (६)

जातो मन्वित भिष्णुजाऽश्मरथ गोलुन्द तथा कुण्डिनी ॥

अनडुदूयन्नवल्की च पर्णवल्कः पराशरः ।

जतूकर्णः शर्कराक्षः पूतिमाषश्च पिङ्गलः ।

मुद्गलो वृहदग्निश्च कुटीभृज्जमदग्नि च ।

लोहितादिश्च कख्वादिर्गर्गादौ परिकीर्त्तितः ॥

गर्गस्याऽन्तरापत्यमिति वाक्यं, षोऽत्र यथोर्लोप इति अकारलोपे  
त्रिः । स्त्रियां षित्त्वादीपि गार्गी, षणायनपक्षे गार्ग्यायणी । एवं  
सर्वत्रोहनीयम् । इह पुलस्तिशब्दपाठात् व्वे पुलस्तयः । पुलस्त्य-  
शब्दस्य तु व्वे पौलस्त्या इति । यद्यपि वेदभृच्छब्दादृषिणे  
कृते पश्चात् स्वार्थे षोऽत्र वेदभृत्य इति सिध्यति, तथापि व्वे  
लुकि वेदभृत इति सिद्ध्यर्थः पाठः, तत्र तु वेदभृत्या इति ।  
वाजशब्दोऽस्ये गर्गादिः, तेन वाजस्यापत्यं वाज्यः ; से तु

(१) स्रुनु, इन्द्र ।

(४) वृषगण, रङ्गगण ।

(२) कत, तण्ड, तरुक्ष ।

(५) दल्भ, तितिक्ष ।

(३) शकल, इन्द्रङ्ग ।

(६) गोकल, चाररक, उलक, मुषल, स्थूरा, सुलाभिन्, एकलू ।

४२४ । ओदौतोऽज्वत् तक्तृदय-क्यङ्गाः ।

( ओत्-ओतः ५।, अच्वत् ।१।, तक्तृदय-क्य-ङ्गाः-१॥ ) ।

ओदौङ्गां परस्तसंज्ञः क्तसंज्ञकश्च यः क्यङ्गौ च अज्वत्  
स्यात् ।

बाभ्रव्यः । नाङ्गायनः गार्ग्यायणः दाक्षायणी । पैट्षस्त्रीयः  
माट्षस्त्रीयः । रैवतिकः आश्वपालिकः । यादवः आङ्गिरसः ।

सौवाजिः । एतेनान्येषां सेऽपि सौगार्ग्यं इत्यादि । माधव्यो विप्रः,  
अन्यत्र माधवः ।

शकलान्ताङ्गोहितादेः (१) षाण्यस्य स्त्रियां ण्यायन्नित्यम् । तेन  
लौहित्यायनीत्यादि । कपेरन्तरापत्यं काप्यः, स्त्रियां काप्यायनी ।  
एवं बौध्यः बौध्यायनी, वातण्ड्यः वातण्ड्यायनी । अनाङ्गिरसे तु  
कापियः बोधिः, वातण्ड्यः शिवादित्वात् षाः । अनाङ्गिरसेऽपि  
गर्गादित्वात् षाण्यः, वातण्ड्यः, स्त्रियां वातण्ड्यायनी वातण्डीति  
कश्चित् ।

४२४ । ओदौ । ओच्च ओच्च तत्तस्मात्, अजिव अज्वत्,  
तश्च क्तञ्च तौ तक्तौ, त-क्तोर्यः तक्तृदयः, तक्तृदयश्च क्यश्च ड्यश्च  
ते । बाभ्रव्य इति—बभ्रोरपत्यं षाण्यः, न्वोर्लोपीताविति उवर्ण-  
स्वीकारः, यस्याज्वङ्गावात् यलायवायाव इत्यवादेशः । कौशिक  
एवाभिधानम्, अन्यत्र बाभ्रवः । तनुस्थाने तन्तुरिति पठत्यपरः ।  
क्तो मुनिविशेषः, तस्यान्तरापत्यं कात्यः, स्त्रियां कात्यायनी ।

(१) गर्गादौ लोहितशब्दादारभ्य शकलशब्दपर्यन्तेभ्यः शब्देभ्य इत्यर्थः ।

कखादेः प्रयोजनमग्रे वक्ष्यते । गर्गादेराकृतिगणत्वात् वामरथ-  
शब्दः कखादौ ज्ञातव्यः । वामरथस्यापत्यं वामरथ्यः, व्वे तु वाम-  
रथाः, स्त्रियां वामरथ्यायनी वामरथी, वामरथ्यस्यापत्यं युवा वाम-  
रथ्यायनः, वामरथ्यस्य छात्रा वामरथाः । सङ्घाङ्घोषलक्षणानि  
वामरथानि, (१) वामरथशब्दादयोत्रेऽप्युपचारात् (२) ।

कुर्व्वादेरषिङ्गोराजश्वशुरात्त्वनिम्ननोस्तु संख । कुर्व्वादेर्गोत्रे-  
ऽगोत्रे च षणोऽपित् स्यात्, ख इत्यर्थः, गोरजश्वशुरेभ्यस्तु अनित्  
इत्शून्यो, य इत्यर्थः, मनोस्तु ययोगे संख, न इत् । कुरोरपत्यं  
कौरव्यः कौरव्यी कौरव्या इत्यादि, स्त्रियां कौरव्यायणी कौरव्या ।  
केचित् कौरव्यायणीति नित्यमाहुः । एवं लाक्षण्यः लाक्षण्यी  
लाक्षण्याः । स्त्रियां लाक्षण्या इत्यादि ।

कुर्व्वादिर्यथा—

कुरु कवि गर्गर-गणिका-कूटं, शकल शलाका सत्यंकारम् ।

शाकः शुभ्रो मति-मङ्गूषं, तक्षा लक्षण-वड्भीकारम् ।

एरका-सुर-कैशोरि रथकारश्च पट्टिका ।

पिण्डीमूलेन्द्रजाली वाक् शकम्भूरविमारकः (३) ।

(१) वामरथस्यापत्यं वामरथ्यस्तस्येभानि ( संघाङ्घोषलक्षणानि ) इति वाम-  
रथानि । अत्र वामरथ्यशब्दात् संघादिषु वाच्येषु “षिण् षण्प्र-टात् संघाङ्घोष-  
लक्षणे” इति वक्ष्यमाणवार्त्तिकेन इदमर्थे षण्ः, तस्मिन् अपत्यषण्प्रस्य लोपे वाम-  
रथानीति । वार्त्तिकन्तु विकारसंघेति सूत्रस्य टीकाशेषे द्रष्टव्यम् ।

(२) ननु वामरथशब्दस्य गर्गादित्वात् कथमपत्यसामान्ये षण् इत्यत आह  
वामरथशब्दादिति । उपचारात्—गोत्रत्वारोपादित्यर्थः ।

(३) पिण्डीमूल, इन्द्रजालि, वाक्, शकम्भू, अविमारक ।

एकजित् श्यावनायश्च पितृभत्-पथिकारिणी ।

हन्ता भर्ता शूर्पणायो दामोष्णीषिरिनस्तथा (१) ।

भर्वः श्यावरथः श्यावपुत्रः सेनान्तदा मताः ।

कारवः, क्षत्रिये सम्राट्, केशिन्याः केशिनो भवेत् ।

श्ये भ्रातुर्वम् च तस्यैव (२) वेणुः केनचिदौरितः ।

यमादित्यादितिश्चैवाऽपश्वाद्यादिपतिर्दितिः (३) ।

पश्वादिर्यथा—

पश्वश्व-कुल-राष्ट्राथ-गण-वास्तु-धनं वसु ।

विद्या-शत-नर-क्षेत्रं प्राण-धान्य-सभा-जगत् ॥

रथकारशब्दोऽत्र जातिवचनः, शिल्पिवचनस्तु कारुत्वेनैव प्राप्तः ।

शके भवतीति शकभूरिह पाठबलान्मकारागमः । हारिषेण्यः वैश्व-

क्ष्सेन्यः, बाह्वादित्वात् हारिषेणिः वैश्वक्ष्सेनिः । एवं तान्त्ववाय्यः

तान्त्ववायिरित्यादि । सम्राजोऽपत्यं साम्राज्यः, क्षत्रियः । अन्यत्र

बाह्वादेराकृतिगणत्वात् साम्राजिः । केशिन्या अपत्यं केशिन्यः,

श्ये केशिनादेशः, अन्यथा पुंवद्भावे (४) केश्यः स्यात् । भ्रातुरपत्यं

भ्रातृव्यः (५) श्यस्य वम्, पितृश्वस्रादित्वात् भ्रात्रीयः । कस्य-

(१) दामोष्णीषि, इन ।

(२) भ्रातृशब्दात् श्ये सति तस्य श्यस्यैव वम् भवति, न इत् ।

(३) यम, आदित्य, अदिति, पश्वादिगण-भिन्नशब्दपूर्वक-पतिशब्द, दिति ।

(४) पुंवद्भाववार्त्तिकसूत्रं ३१८ सूत्रस्य टीकायां द्रष्टव्यम् ।

(५) भ्रातृव्यौ भ्रातृज-द्विषौ इत्यमरः । भ्रातुः शत्रुरपत्यञ्च भ्रातृव्यौ । अत्र

द्विट्पक्षे रूढिकल्पनं, तेन सामान्यहिडेव न तु भ्रातृद्विट् । भ्रातृपत्यः शत्रुपत्यञ्च  
भ्रातृव्याविति महेश्वरः । तन्मते भ्रातृशब्देन भ्राता शत्रुश्चेति सन्वयम्—इति  
प्रयोगरत्नमालाटीका ।

चिन्मते वेणुशब्दस्य कुर्वादित्वात् वैण्यः, तथा च—वैण्यं पृथुं हैहय-  
मर्जुनञ्च इति । वेणाच्छन्दसीति पाणिनिसूत्राच्छान्दसमिदम् ।  
यमस्यापत्यं याम्यः । आदित्यस्यापत्यम् आदित्यः, ख्ये ख्यलोपः(१)  
अदितेरपत्यम् आदित्यः । प्रजापतेरपत्यं प्राजापत्यः, एवं वैश्वपत्यः ।  
दितेरपत्यं दैत्यः । पश्वाद्यादिपतेस्तु—पाशुपतः जागत्पत इति  
कुर्वादि । गोरपत्यं गव्यः । राज्ञोऽपत्यं राजन्यः, क्षत्रियेऽभिधा-  
नम्, अन्यत्र राजनः.मन्वर्ज्ज्यादिना नियमेन न नलोपः, हनषन्  
इति नियमान्न उड्लोपः । श्वशुरस्यापत्यं श्वशुर्यः, संज्ञायां बाह्वा-  
दित्वात् श्वाशुरिः । मनोरपत्यं मनुष्यः, ये सन्, न इत् । नाडायन  
इति—नडस्यान्तरापत्यम् इति वाक्यम् ।

नडादिर्यथा—

नड भण्डित रोहिण शङ्ख पुटं

पद (२) काण चरं गिरि चक्र कुटम् ।

विद काश वनं कुल धूम जलं

किर चित्र सुरं खड लोह नरम् ॥

भडिलो भडलो भडितः प्रकृति-(३)

श्वपलो नमकः खदिरो मिमतः ।

चरकः शकटः शलभी बदरः

स्थिरकः खरपः सुमनोऽज-जनाः ॥

(१) अदितिशब्दस्य कुर्वादौ पाठात् ख्ये आदित्यः, आदित्यशब्दस्यापि  
सत्र पाठात् पुनख्ये ययोर्लोप इत्यकारयकारयोर्लोपः ।

(२) पाद इति पाणिनीये ।

(३) प्रकृतिरित्यत्र प्रकृत इति संचिप्रसारे, प्रकृत इति पाणिनीये ।

सायक दासक किङ्कर दुर्गं  
 कातर काखल (१) पिङ्गल धूम्रम् ।  
 भण्डिल कोशल मुपक विशालम्  
 आतप चूप(२)मश्व विशम्भम् ॥

भोजः खरप पञ्चाल वामोदन्न धरित्रिणः ।  
 अश्मा गोमी च गोलाक्ष (३) जलन्धर युगन्धराः ॥  
 कुमारः शिंशपा काव्यो वीक्षार्हावितिश्रितिकौ (४) ।  
 आनडुह्यार्जुनौ दण्डी श्यामो वाग्मी च सप्त च ॥  
 इन्द्रामुथौ निगुः (५) काश्यो राजव्य तिक पिञ्जराः ।  
 हीपः प्राणो दास मित्र मुञ्जार्क तृण शूद्रकाः ॥  
 अनुग्रोवः अविष्टा च विश्वानरश्च हंसकः ।  
 मण्डपाकश्मल(६)स्तम्भ-खर्जूर-चमसञ्च ऋक् ।  
 ग्रीष्मो हस्ती वैश्य(७)वाप्यौ सुकृत्यः शोण-कामुकौ ।  
 ब्राह्मणोडुस्वरालोह द्रोण जीवन्त पर्वताः ॥  
 स्वनाऽश्वलाशदण्डं (८) स्यात् शलङ्कुसु ह्यकौशिके ।  
 वाशिष्ठे तु वणो विप्रे कृष्णो जातसु पूरुषे ॥

- 
- (१) कातल इति पाणिनीये ।  
 (२) पाणिनीये सञ्ज्ञिप्रसारे च चूप इत्यत्र ह्रस्वकारो दृश्यते ।  
 (३) गोलाङ्क इति पाणिनीये ।  
 (४) वीक्ष, अर्ह, इतिश, इतिक ।  
 (५) निगु इति पाणिनीये ।  
 (६) अक्षश्मलशब्दः पाणिनीये सञ्ज्ञिप्रसारे च न दृश्यते ।  
 (७) वैश्य इति पाणिनीये सञ्ज्ञिप्रसारे च ।  
 (८) स्वन, अश्वल, अप, दण्ड ।

दर्भ आघ्रायणे भर्गस्त्रैगर्त्ते शुनकस्तथा ।

वात्स्ये ऋषावग्निशर्मा स्याच्छरद्वांसु भार्गवे ॥

भारद्वाजे तु आत्रेयो भरद्वाजः शपस्तथा ।

आत्रेयेऽथ णायने च क्रोष्टोरुल्लुक् सदा मतः ।

णागन्ता णान्ताश्च गोत्रार्था ट्णान्ताश्च हरितादयः ॥

शिशपाया अपत्यमित्यर्थे—आदाद्यचो णित्ते शिशपा-दित्य-  
वाट्-अये-दीर्घसत्र-देविकानाम् । शिशपादीनां णित्ते परे आद्यचः  
स्थाने त्रि-प्रसङ्गे आत् स्यात् । शिशपायनः (१) । आनडुह्य इति—  
गर्गादिष्णान्तः । अर्जुनस्यान्तरापत्यम् आर्जुनायनः । बाह्वादि-  
त्वादाज्जुनिः । एवं सामायनः साप्तिः, पञ्चानामपत्यं पाञ्चायनः,  
बाह्वादित्वात् पाञ्चिः । वैश्य इति—वैणो नाम राजर्षिस्तस्यापत्यं  
वृद्धेकोशलाजादेरिति (२) ष्यङ्, वैश्यस्तस्यापत्यं युवा वैश्यायनः ।  
अतएव ष्य-ट्-क्षत्रियार्षेभ्य इति न लुक् । द्वीणायणोऽखत्यामा  
इति तु पुञ्जे पौञ्जत्वोपचारात् । शलङ्कोरन्तरापत्यं शालङ्कायनः  
णायने उतो लोपः । इदमकौशिके, कौशिके तु बाह्वादिः ।  
वाणायनो वाशिष्ठः, अन्यत्र वाणिः । कार्णायनो विप्रः, अन्यत्र  
कार्ष्णिः । जातस्यान्तरापत्यं जातायनः पुमान् । पुरुष इति

(१) शिशपाया विकारः शिशपो दण्ड इत्यपि । दित्यो लाङ्गलं, तं वहतीति  
दित्यवाट् वृषभः तस्यायं दात्यौहः । दात्यूह इति कात्यायनः । दितिं वहतीति  
दितिवाट् कश्यपस्तञ्जाज्जात इत्यर्थे दात्यूह इति कश्चित् । डाडक् इति ख्यातो  
जलधरपञ्चविशेषः । अयेषि भवं आयसम् । दीर्घसत्वे भवं दार्घसत्वम् । देविका  
नदी, तत्र भवं दारिकमुदकं ( प्रयोगरत्नमाला १५६६ सू ) ।

(२) कुञ्जादेरिति ४२८ सूत्रस्य टीका द्रष्टव्या ।

किं ? जाताया अन्तरापत्यं जातीयः । प्रातिपदिकग्रहणे लिङ्गविशिष्ट-  
स्यापि ग्रहणमित्यस्य ज्ञापकमिदम् । दार्भायणः आयायणः (१)  
अन्यत्र दार्भिः । भार्गायणस्त्रैगर्त्तः (२), अन्यत्र भार्गिः । शौनका-  
यनो वात्स्यः, अन्यत्र शौनकः, विदादित्वात् टुः । आग्निशर्मन्मायणः  
ऋषिः, अन्यत्र बाह्वादित्वात् आग्निशर्मिः । शारद्वतायनो भार्गवः,  
अन्यत्र शारद्वतः, विदादित्वात् टुः । आत्रेयायणो भारद्वाजः,  
अन्यत्रात्रेयिः । भारद्वाजायनः शापायनश्चात्रेयः, अन्यत्र भरद्वाजः—  
ऋषि-ष्णः, शापिः—अतः षिणः । क्रौष्टोरपत्यं क्रौष्टायनः, उतो लुक्  
ष्णायने । इदमकौशिक इति कश्चित् । गोत्रविहितष्णान्ता  
गोत्रविहितष्णान्ताश्च नडादौ पठ्यन्ते, तस्मादेव नियमात् यूनि  
प्रत्ययः । मूले गार्ग्यायण इति गर्गस्यान्तरापत्यं गार्ग्यः, तस्या-  
पत्यं युवा इत्यर्थे ष्णायनः, आति न ष्णस्य लोपः (३) । एवं वात्स्यायन  
इत्यादि । मूले दाक्षायण इति दक्षस्यान्तरापत्यम् इति दाक्षि-  
स्तस्यापत्यं युवा दाक्षायणः, एवं प्लाक्षायण इत्यादि । स्त्रियां  
गर्गस्यापत्यं यूनी गार्ग्यायणी दाक्षीति स्त्रियां युव-त्यनिषेधात् ।  
दाक्षायणी तु दक्षस्यापत्यं दाक्षायणः, स्त्रियां षिच्चादीप् ।  
गोत्रार्थ इति किं ? सोमो देवता अस्य सौम्यस्तस्यापत्यं सौम्यिः ।  
सुतङ्गमस्य निवासः सौतङ्गमिस्तस्यापत्यं सौतङ्गमः, शेष-ष्णः । एवं  
ट्टान्ता हरितादयः । हरितस्यान्तरापत्यं हारितः, विदाद्यन्तर्गण-

(१) आयायणो मुनिभेदः ।

(२) त्रैगर्त्तस्य मुनेः पुत्राद्यपत्यं त्रैगर्त्तः ।

(३) क्यङ्प्रचौचेत्यत्र आकारवर्ष्णनात् ।

त्वात् ट्; तस्यापत्यं युवा हारितायनः । परस्त्रिया अपत्यं(१) पार-  
श्वस्तस्यापत्यं युवा पारश्ववायन इत्यादि ।

पैलादेः (२) ष्णायनस्य लुक् । पैलादेः परस्य ष्णायनस्य  
यूनि विहितस्य लुक् स्यात् । पीलाया अपत्यं पैलस्तस्यापत्यं युवा  
पैलः । एवमुदीचीऽपत्यम् औदञ्चिस्तस्यापत्यं युवा औदञ्चिरि-  
त्यादि । पैलादिर्यथा—

पैल औदञ्चि-भीलिङ्गि सात्यक्कामिश्च सात्यकिः ।

औदब्रज्यौदमञ्जरीदशुद्धि(३)शालङ्कयस्तथा ।

गोपामङ्ग्यौदमेघी च देवस्थान्यौदगायनी ।

श्वाफल्क्यौदक्षिती राष्ट्रक्षतिष्वैवौज्जिहायनिः ।

पैङ्गलायनि वाल्कायनि पैङ्गायनि वारुणि । ष्णान्ताना-  
मेषां “प्राचां षोड्धावैङ्ग्रादे”रित्यनेन लुकि सिद्धे अप्राचार्यं  
पृथगुपादानम् ।

प्राचां षोड्धावैङ्ग्रादेः । प्राचां गोत्रे यः ष्णस्तदन्तात् यूनि  
विहितस्य ष्णायनस्य लुक् स्यात्, न तु वैङ्ग्रादेः । पद्मनागरस्या-  
न्तरापत्यं पद्मनागरिस्तस्यापत्यं युवा पद्मनागारिः । वैङ्ग्रादेस्तु

(१) परस्त्रीशब्दस्य परश्चादेशः । अत्र गीयोचन्द्रः— अत्र परस्त्रीशब्देन भिन्न-  
जातीया स्त्री वाच्या, रुदश्चायं शब्दः । ब्राह्मण्येनोदायाः श्रुदाया अपत्यं पारश्वः,  
अन्यत्र तु पारस्त्रैश्वेयः ।

(२) अत्र वाल्यादेरित्यपि पाठः । बालस्यान्तरापत्यं बालिः तस्यापत्यं युवा  
बालिरित्युदाहरणञ्च ।

(३) काशिकायां वृहन्मुग्धबोधे च उद्वुद्धिरिति पाठो दृश्यते सिद्धान्तकौमु-  
द्यान्त उद्वुद्धिरिति ।

विष्णुस्यान्तरापत्यं वैष्णुः तस्यापत्यं युवा वैष्णायनः । धारणस्यान्तरापत्यं धारणिः तस्यापत्यं युवा धारणायन इत्यादि ।

वैष्णवादिर्यथा—

वैष्णुः धारणि वाल्मीकि प्राणाहतिश्च देवतिः ।

तौल्वल्यासुरि-दैवोहि पौष्पि-वैल्वकि-वैरकि ॥

कारेणुपालि-वैकर्णी कालिष्ठाहिंसकी तथा ।

चापेटक्यासिबन्धी पौष्करसादिश्च नैयमिः ।

देवमत्यान्तरहती तथा देवयजिभ्तः ॥

न भरत गोत्राच्च । प्राच्यात् भरतगोत्राच्च यूनि विहितस्य लुक् स्यात् । अर्जुनस्यान्तरापत्यम् अर्जुनिस्तस्यापत्यं युवा अर्जुनायनः । पूर्वस्य बाधकोऽयम् ।

पैट्षस्त्रीय इत्यादि । पैट्षसुरपत्यमिति वाक्ये णीयः, णित्वाद्भिः, स्त्रियां पैट्षस्त्रीया, पैट्षस्त्रीयाभार्य्य (१) इत्यादि । पैट्षस्त्रादिर्यथा—

पितुःस्वसा तथा मातुः, स्वसा, भ्रातुरणिद् भवेत् ।

कुत्सायां णायनिश्चैव सौवीरगोत्रसम्भवः ॥

भ्रातृशब्दात् णीयोऽणित्, तेन भ्रात्रीयभार्य्य इति (२) ॥

सौवीरगोत्रसम्भवो णायनिः (३) कुत्सायां पैट्षस्त्रादौ पठ्यते, तस्मादपि अणिसीयः । यमुन्दस्यापत्यं यामुन्दायनिः तस्यापत्यं

(१) अत्र युष्कृत्विकारार्थवर्ज्जणित्तान्त्वाच्च पुं वङ्गावः ।

(२) अत्र णित्तान्त्वाभावात् पुं वङ्गावः ।

(३) सौवीरगोत्रापत्येऽर्थे सम्भूतो यो ष्वार्निप्रत्ययस्तदन्ताः शब्दा इत्यर्थः ।

युवाऽणित्यः, यामुन्दायनीयो जात्मः, रेवत्यादित्वात् यामुन्दाय-  
निकः । एवं सीयामायनीयः सीयामायनिकः, वाष्णायणीयः  
वाष्णायनिकः । तथाच—

यमुन्दश्च सुयामा च वाष्णस्तेभ्यः फिजः (१) स्मृताः ।

सीवीरेषु च कुत्सायां द्वौ योगौ शब्दवित् स्मरेत् ॥

इति महावृत्तिः ।

द्वौ णीयणिकौ । णित्त्वाभावे पूर्ववत् प्रयोजनम् (२) ।  
रैवतिक इति—रेवत्या अपत्यम् इति वाक्यं, ययोरित्यादिना  
ईकारलोपः त्रिश्च, स्त्रियां रैवतिकी । आश्वपालिक इति अश्वं  
पालयतीति अश्वपालः षण्, तस्यापत्यमिति वाक्यम् ।

रेवत्यादिर्यथा—

रेवत्यश्व-मणि-द्वारपूर्वपालोऽथ कुत्सने (३) ।

गोत्रस्त्रियश्च (४) बाहुल्याद्दृढाः सीवीरगोत्रजाः ॥

कर्णग्राह-हकग्राही कुक्कुटाक्षस्तथैव च ।

हकवच्चौ सवर्णा च परे शिष्टप्रयोगतः ॥

अश्व-मणि-द्वारेभ्यः पालो रेवत्यादौ पठ्यते । जयादित्यसु  
अश्वपाली मणिपाली द्वारपालीति स्त्रीलिङ्गमङ्गीकरोति । न्यासे  
तु द्वारपालादीनामदन्तनिर्देशः । अथानन्तरं गोत्रविहितत्यान्ताः

(१) पाणिनीये फिजप्रत्ययः, तर्कवागीशसते णावभिः ।

(२) पुंवङ्गावसिद्धिरित्यर्थः ।

(३) पितृरर्षविज्ञाने मात्रा व्यपदेशोऽपत्यस्य कुत्सेति काशिका ।

(४) पौत्रप्रभृत्यपत्यं गोत्रं, तथाभूता याः स्त्रियः गोत्रस्त्रियः ।

स्त्रीलिङ्गाः कुत्सायां रेवत्यादौ पठ्यन्ते । यथा—गार्ग्या अपत्यं युवा गार्गिको जाह्नवः, ग्लुचुकायन्या अपत्यं युवा ग्लौचुकायनिको जाह्नवः, मिमतादित्वात् गार्गः ग्लौचुकायनश्च जाह्नवः । गोत्रेति किम् ? कारिकेयो जाह्नवः । स्त्रियः इति किम् ? श्रीपगविः । कुत्सायामिति किम् ? गार्गेयो माणवकः (१) । कुत्सन इत्येव, तेन सौवीरगोत्रे ये वृद्धास्तेऽपि कुत्सायां बाहुल्याद्रेवत्यादौ पठ्यन्ते । भगवित्तस्यापत्यं भागवित्तिस्तस्यापत्यं युवा भागवित्तिको जाह्नवः, बाहुल्यात् पञ्चे यथाप्राप्तं भागवित्तायनो (२) जाह्नवः । ढणविन्दोरन्तरापत्यं तार्णविन्दवः तस्यापत्यं युवा तार्णविन्दविकः । आकशापस्यान्तरापत्यम् अत्रादेराकृतिगणत्वात् आकशापेयः, तस्यापत्यं युवा आकशापेयिकः । अन्ये तु अत्रादिपठितत्वात् आकशायनशब्दस्यैव आकशायनेयिको जाह्नवः इति वदन्ति, तन्न ।

तथाचाहुः—

भागपूर्वपदो वित्तिर्द्वितीयस्तार्णविन्दवः ।

तृतीयस्त्वाकशापेयो गोत्रात् (३) ठग्बहुलं ततः (४) ॥

इति परे ।

(१) अत्रापि गार्ग्या अपत्यं युवेति वाक्यम् । “मातानहृादेरुपलक्षणार्थोऽयं प्रयोग इति नास्ति कुत्सा” इति काशिका ।

(२) गोत्राण्यन्तानां नडादौ पाठादत्र प्णायनः ।

(३) गोत्रात् गोत्रविहितप्रत्ययान्तात् ।

(४) ततस्तस्मात् भामवित्त्यादिशब्दत्वत्वात् ।

४२५ । मन्वर्जान्वर्म्मोक्षस्येनोऽनोऽध्वात्मनो-  
पत्यणोऽविकारणाभावकर्मय ईने न न लोपः ।

( मन्वर्जान्वर्म्मोक्षस्येनः ६।, अनः ६।, अध्वात्मनः ६।, अपत्यणो ७।, अविकारणाभावकर्मये ७।, ईने ७।, न १।, न-लोपः १। ) ।

ठक् णिकः । वृद्धग्रहणमिह स्त्रीनिवृत्त्यर्थम् (१) । सौवीर-  
गोत्रजा इति किम् ? श्रीपगविर्जालः । कुत्सायामिति किम् ?  
भागवित्तायनो माणवकः ।

शेषानुदाहरति यादव इति—यदुर्नाम कश्चित्, तस्यान्तरा-  
पत्यार्थे णः । अङ्गिरस इति—अङ्गिरसोऽपत्यम् इति वाक्यम् (२) ।  
मुनी तु शिवादित्वात् (३) । एवम् श्रीपगवः माधवः मारीच  
इत्यादि ।

४२५ । मन् । मनं वर्ज्जयतीति मन्वर्जः, स चासौ अन्  
चेति मन्वर्जान्, स्यादिन् स्येन्, मन्वर्जान् च वर्म्मा च उच्चा  
च स्येन् च तत्, मन्वर्जान्वर्म्मोक्षस्येन् तस्य । अध्वा च आत्मा च  
तत्तस्य । न विकारोऽविकारस्तस्मिन् णः अविकारणः,  
भावश्च कर्म च ते भावकर्मणी, न भावकर्मणी अभावकर्मणी,

(१) सौवीरगोत्रजा इत्युक्तेरपत्यप्रत्ययान्ताः सौवीरगोत्रोत्पन्नवाचकाः शब्दा  
गृह्यन्ते । ते चापत्यप्रत्ययान्तत्वादादिस्तरवृद्धौ वृद्धसंज्ञका भवन्ति, तथापि वृद्ध-  
ग्रहणं, तथाविध-स्त्रीलिङ्गशब्द-निवृत्त्यर्थमिति भावः ।

(२) अत्र अङ्गिरा नाम कश्चित् ।

(३) शिवादौ कुर्वन्त्यन्वकवृत्त्याय इत्युक्तेः ।

मन्वर्जस्यानो वर्मणः उक्षाः स्यात् परस्येनश्च अपत्यार्थ-  
णो, अनो विकारार्थवर्जे णो भावकर्मार्थवर्जे ये च, अध्वात्मनो-  
रीने, न-लोपो न स्यात् । याज्वनः भाद्रवर्मणः औक्षाः  
चाक्रिणः ।

शैवः वाशिष्ठः ।

तयोर्यः अभावकर्मयः, पश्चात् अविकारणाश्च अभावकर्मयश्च  
तत्तस्मिन् । याज्वनः इति—यज्वनोऽपत्यम् इत्यर्थे णाः न्वोर्लोपीती  
तेऽच्चे इति प्राप्तनलोपोऽनेन निषिध्यते । मन्वर्ज इति किं ?  
भाद्रसामः सौसामः । अपत्यणा इति किं ? वर्मणा परिवृतो  
रथः चार्मणो रथः (१) । मन्वर्जानित्युक्तेः वर्मणो वर्जने प्राप्ते  
वर्मग्रहणादाह भाद्रवर्मणः इति—भद्रवर्मणोऽपत्यम् इति  
वाक्यम् । एवं शाव्ववर्मण इत्यादि । औक्षा इत्यादि—यद्यपि  
मन्वर्ज्यनेन नलोपप्रतिषेधादुक्षाऽपि प्रतिषेधः सिध्यति, तथा-  
प्युक्षाः पृथग्ग्रहणमेवं ज्ञापयति, अपत्यणातिरिक्ते णो नलोप-  
निषेधो न भवति, तेन औक्षं पदमित्यत्रानोऽविकारणो (२) निषेधो  
न स्यात् । चाक्रिण इति—चाक्रिणोऽपत्यम् इति वाक्यं, स्येनो न  
नलोपः । अस्य सूत्रस्य योगविभागः कर्त्तव्यः, तेन क्वचिद-  
न्यत्रापि (३) । तथाहि—

(१) अत्र मनन्तत्वाच्चलोपे प्राप्ते अपत्यार्थेणाभावाच्च नलोपः ।

(२) औक्षमित्यत्र इदमर्थविहितणो इत्यर्थः ।

(३) अप्रतिषेध-नलोपोऽपि न स्यादिति शेषः ।

ब्रह्मणो जातावपत्यणो । ब्रह्मणोऽपत्यणो नलोपो न स्यात्  
जाती । ब्रह्मणोऽपत्यं ब्राह्मणो जातिः (१) । अपत्यण इति किं ?  
ब्राह्मी नामीषधिजातिः । जाती किं ? ब्रह्मणोऽपत्यं ब्राह्म इति ।

पणि गणि गाथि केशि विदथिनो वा तु हितनाम्नः ।  
एषामपत्यणो नलोपो न स्यात् हितनाम्नस्तु वा । पणिनो-  
ऽपत्यं पाणिनः, एवं गाणिनः गाथिनः केशिनः वैदथिनः । हित-  
नाम्नोऽपत्यं हितनाम्नः हितनामः ।

इनोऽकलाप्यादेरनपत्ये । इनो नस्य लोपो न स्यात्, न तु  
कलाप्यादेः अनपत्यणो परे । स्राग्विणः मैधाविनः । अपत्ये तु  
मैधाव इत्यादि । कलाप्यादेस्तु कलापिन इदं कालापम् ।  
कलाप्यादिर्यथा—

कलापी पीठसर्पी च कुथुमी तैतिली तथा ।

जाजली लाङ्गली स्यात् स्रब्रह्मचारिशिखण्डिनौ ।

कलाप्यादौ शिलाली च नव शब्दाः प्रकीर्तिताः ॥

कर्मचर्मणोरताच्छील्यकोषयोः । ताच्छील्यभिन्ने कर्मणः  
कोषभिन्ने चर्मणो नलोपो न स्यादनपत्यणो । कर्मणं चार्म-  
णम् । अताच्छील्यकोषयोरिति किम् ? कर्मः कर्मशीलः, चर्मः  
कोषः ।

दण्डिहस्तिनः णायने, जिह्वाशि-वासिनोस्तु षोयणायन्योः ।  
नलोपो न स्यात् । दण्डिनोऽपत्यं दण्डिनायनः, एवं हास्ति-  
नायनः । जैह्वाशिनेयः वासिनायनिः ।

अथर्वणः णिके । अथर्वणा कृतो ग्रन्थः अथर्व्या, तमधीते  
वेत्ति वा आथर्वणिकः ।

शैव इत्यादि । शिवस्यापत्यमिति वाक्यम् ।  
शिवादिर्यथा—शिव तन्न गङ्गा ककुभो मयूरो  
वतण्ड भूमी मुनि सन्धि यस्काः ।  
पृथा विपाशा तृण कर्ण कुम्भा  
मण्डूक बोधानभिमान चण्डाः ॥  
तन्नाक खञ्जारक रेख कर्णाः  
खञ्जालको लक्ष सुपिष्ट पीलाः ।  
खदूरको भूरि नभाक पिष्टाः  
पञ्जारको वृष्णिक कीकिलेलाः (१) ॥  
पटको वर्त्तनः शोफ्री विरूपान्नः कलन्धनः ।  
मञ्जीरको जरत्कारू कहोड़ालेख (२) पीवराः ॥  
अयस्थूणी वधिरक उत्केया प्रोष्ठ-वर्त्तुली ।  
क्रुञ्चा जटिलको गोफिलिकोक्कुर्या भलन्दनः ॥  
खर्जूरकोऽनभिम्बानः ककुत्स्थः पीणिकस्तथा ।  
ऋष्टिषेण कुठारार्य्यखेता लोहितिकापि च ॥  
जर्णनाभश्चिपिटकः सपत्नी प्रोष्ठिकस्तथा ।  
त्वक्षः साल्वा जलङ्गदः कुर्वथन्धकवृष्णयः ॥  
अवृद्धा मानुषी संज्ञा नदीसंज्ञा मता इह ।  
भारद्वाजो तु शुङ्गः स्यादात्रेये च्छगलो मतः ॥

(१) कीकिला, इला ।

(२) कहोड़, चाबेख ।

वात्स्ये विकर्णोऽथ क्षीरऋदः परिषिकोऽपि च ।

दशरथः कमीनश्च कन्यायाः षो भवेत्तथा ॥

त्रिवेण्यास्त्रिवणो विश्रवसस्तु रवणोऽपि च ।

विश्रवणो मनोर्व्वा सन् गणसूत्रप्रमाणतः ॥

इहादन्तानां पाठः श्लिषाधनार्थः । इजिकारान्तानां स्त्रीत्या-  
न्तानाञ्च षोयबाधनार्थः । तक्षन्—शब्दस्य कारुवाचकत्वात्  
श्लिषाधनार्थः । तक्षोऽपत्यं ताक्षः, मनवर्जान् इति अनन्तत्वात्  
नलोपो न स्यात्, कुर्वादित्वात् ताक्षण्यः । गङ्गाया अपत्यं  
गाङ्गः, अत्रादित्वात् गाङ्गेयः, तिकादित्वात् गाङ्गायनिः ।  
पीलाया अपत्यं पैलः, अत्रादेराकृतिगणत्वात् पैलियः । परे  
तु क्वचित् अपवादविषये उत्सर्गोऽभिनिविशत इति न्यायात्  
इत्याहुः । एवं सास्वाशब्दस्याप्युदाहरणीयम् । जरत्कारुशब्द  
जबन्तस्तन्वादिपाठात् । ऋष्टिषेणशब्दस्य सेनान्तत्वात् ष्यणि-  
बाधनार्थः । कुरुवंशोत्पन्ना ऋषिवाचका अन्धकवंशोपन्ना वृष्णि-  
वंशोत्पन्नाश्च सर्व्वे शिवादी पठ्यन्ते । कुरोः—नाकुलः, साहदेवः ।  
ऋषेः—मूले वाशिष्ठ इति—वशिष्ठस्यापत्यम् इति वाक्यम्, एवं  
वैश्वामित्रः । अन्धकस्य—श्लाफ्लकः, तीर्वसः । वृष्णेः—वासुदेवः,  
आनिरुद्ध इत्यादि । ननु सर्व्वेषां व्याकरणानां माहेशमूलक-  
त्वेनाधुनिककुर्वृथन्धकवृष्णिवंशवाचकानां कथं शिवादी पाठ  
इति चेत् सत्यं, शिवस्य सर्व्वज्ञत्वात् तत्र तेषां सङ्कलनम् ।  
यद्वा ऋषेरनादित्वात् कुर्वृथन्धकवृष्णिवंशा एवानादयः, अतएव  
तेभ्यस्त्वविधानमित्यदोषः । अद्वयानां धानुषीसंज्ञानां तावत्—

*Nirukta (2nd Edition) Vol. I, Fasc. 1 @ Rs. 1-4	Rs.	1	4
*Nyāyavākyā, Fasc. 2-6 @ /10/ each	...	3	2
Nityācārapañcātiḥ, Fasc. 1-7 @ /10/ each	...	4	6
Nityācārapañcātiḥ, Vol. I, Fasc. 1-8; Vol. II, Fasc. 1-4. @ /10/ each	...	7	8
Nyayabinduṭīkā, Fasc. 1 @ /10/ each	...	0	10
*Nyāya Kusumāñjali Prakaraṇa, Vol. II, Fasc. 1-3 @ /10/ each	...	1	14
Nyaya Vartika Tattvayya Parisudhī, Fasc. 1-2 @ /10/ each	...	1	4
Nyayasarah	...	2	0
Padumawati, Fasc. 1 @ 2/ each	...	10	0
Prākṛita-Pāṅgalam, Fasc. 1-7 @ /10/ each	...	4	6
Parācāra Smṛti, Vol. I, Fasc. 2-8; Vol. II, Fasc. 1-6; Vol. III, Fasc. 1-6 @ /10/ each	...	11	14
Parācāra, Institutes of (English) @ 1/- each	...	1	0
Pariksamukha Sūtram	...	1	0
Prabandhacintāmaṇi (English) Fasc. 1-3 @ 1/4/ each	...	3	12
Rasarnavam, Fasc. 1-3	...	3	3
Ravisiddhanta Manjari, Fasc. 1	...	0	10
Saddarsana-Samuccaya, Fasc. 1-2 @ /10/ each	...	1	4
Samarācāra Kāha, Fasc. 1-5, @ 1/ each	...	3	2
Sāṅkhyā Sūtra Vṛtti, Fasc. 1-4 @ /10/ each	...	2	8
Ditto (English) Fasc. 5 @ 1/- each	...	3	0
Six Buddhist Nyaya Tracts.	...	0	10
Srādhā Kriyā Kaumudī, Fasc. 1-6 @ /10/ each	...	3	12
Sūcṛta Sañhita, (Eng.) Fasc. 1 @ 1/- each	...	1	0
Suddhikaumudī, Fasc. 1-4 @ /10/ each	...	2	8
Sundaranandam Kavyam	...	1	0
Suryya Siddhanta Fasc. 1-2 @ 1-4 each	...	2	8
Syamika Sastra	...	1	0
*Taittīrya Brahmana, Fasc. 11-25 @ /10/ each	...	9	6
*Taittīrya Sañhita, Fasc. 27-45 @ /10/ each	...	11	14
Tāṇḍya Brāhmaṇa, Fasc. 10-19 @ /10/ each	...	6	4
Tantra Vārtaka (English) Fasc. 1-10 @ 1/4/ each	...	12	8
*Tattva Cintāmaṇi, Vol. I, Fasc. 1-9, Vol. II, Fasc. 2-10, Vol. III, Fasc. 1-2, Vol. IV, Fasc. 1, Vol. V, Fasc. 1-5, Part IV, Vol. II, Fasc. 1-12 @ /10/ each	...	23	12
Tattva Cintāmaṇi Dīdhiti Vyirīti, Vol. I, Fasc. 1-6; Vol. II, Fasc. 1-10 @ /10/ each	...	4	6
Tattva Cintāmaṇi Dīdhiti Prakas, Fasc. 1-5, @ /10/ each	...	3	2
Tattvārthadhigama Sūtram, Fasc. 1-3 @ /10/ each	...	1	14
Tīrthacintāmaṇi, Fasc. 1-3, @ /10/ each	...	1	14
Trikāṇḍa-Maṇḍanam, Fasc. 1-3 @ /10/ each	...	1	14
Tulsi Satsai, Fasc. 1-5 @ /10/ each	...	3	2
*Upaniṣad-śāstra-prapañca-kathā, Fasc. 1-2, 5-13 @ /10/ each	...	6	14
Uvāśagadāśā, (Text and English) Fasc. 1-6 @ 1/- each	...	6	0
Vallāla Carita, Fasc. 1 @ /10/	...	0	10
Varṣa Kriyā Kaumudī, Fasc. 1-6 @ /10/ each	...	3	12
*Vāyu Purāṇa, Vol. I, Fasc. 3-6; Vol. II, Fasc. 1-7, @ /10/ each	...	6	14
Vidhāna Pārijāta, Fasc. 1-8 Vol. II, Fasc. 1 @ /10/ each	...	5	10
Ditto Vol. II, Fasc. 2-5 @ 1/4/	...	5	0
Vivādaratnākara, Fasc. 1-7 @ /10/ each	...	4	6
Vṛhat Svayambhū Purāṇa, Fasc. 1-6 @ /10/ each	...	12	12
Yogasāstra Fasc. 1-3	...		
<i>Tibetan Series.</i>			
Amarkosha	...		
Baudhastotrasaṅgraha, Vol. I	...		
A Lower Ladakhi version of Kesarsaga, Fasc. 1-4 @ 1/- each	...		
Nyayabindu of Dharmakīrti, Fasc. 1	...		
Paṅ-Sam S'hi Tīḥ, Fasc. 1-4 @ 1/- each	...		
Rtogs brjod dpag kkhri S'iñ ( Tib. & Sans. Avadhāna Kalpalatā Vol. I, Fasc. 1-10; Vol. II, Fasc. 1-10 @ 1/- each	...		
Sher-Phyin, Vol. I, Fasc. 1-5; Vol. II, Fasc. 1-3; Vol. III, Fasc. 1-3	...		
<i>Arabic and Persian Series.</i>			
Āmal-i-Salih, or Shan Jahan Namah	...		
Al-Muqaddasi (English) Vol. I, Fasc. 1-4 @ 1/- each	...		
Āin-i-Akbarī, Fasc. 1-22 @ 1/8/ each	...		
Ditto (English) Vol. II, Fasc. 1-5 Vol. III, Fasc. 1-5	...		
Index to Vol. II, @ 2/- each	...		
Akbarnāmah, with Index, Fasc. 1-37 @ 1/8/ each	...		
Akbarnāmah, English Vol. I, Fasc. 1-8; Vol. II, Fasc. 1-7, Vol. III, Fasc. 1-2 @ 1/4/ each	...		
Arabic Bibliography, by Dr. A. Sprenger, @ /10/	...		
Conquest of Syria, Fasc. 1-9 @ /10/ each	...		
Catalogue of Arabic Books and Manuscripts, 1-2 @ 1/- each	...		

\*The other Fasciculi of these works are out of stock and can be supplied.









